


اثباتِ پردہ

حضرت علامہ سید علی نقی نقوی اعلیٰ الشہ ماتم

مصباح الہدیٰ پبلیکیشنز



اثباتِ پردہ

از افادات

حضرت علامہ الحاج سید علی نقی نقوی اعلیٰ اللہ مقامہ

ناشر

مصباح الہدیٰ پبلیکیشنز

۱۔ گنگارام بلڈنگ۔ شاہراہ قائد اعظم۔ لاہور



- نام کتاب : _____ اثبات پر وہ
مؤلف : _____ علامہ سید علی نقی نقوی
ناشر : _____ مصباح الہدیٰ پبلیکیشنز - لاہور
زیر اہتمام : _____ مصباح القرآن ٹرسٹ، گنگا رام بڈنگ لاہور
مطبع : _____ معراج دین پرنٹرز - لاہور
اشاعت : _____ شوال المکرم ۱۴۱۷ھ
قیمت : _____ روپے

ملنے کا پتہ

قرآن سنٹر

۲۴ - افضل مارکیٹ، اردو بازار - لاہور

فون : ۳۱۴۱۱۱



فہرست

صفحہ نمبر	مضمون	نمبر شمار
۵	عرض ناشر	۱
۷	پردہ اور اس کی اہمیت	۲
۱۱	حجاب قبل از اسلام	۳
۲۲	نظر کا پردہ اور اسلامی احکام	۴
۲۷	پردہ کے متعلق قرآنی احکام	۵
۲۹	حکم پردہ سے مَا ظَهَرَ مِنْهَا کا استثناء	۶
۵۷	خاندانِ رسولؐ اسوہ حسنہ اور مسلمانوں کا عمل درآمد	۷
۷۳	مخالف شبہات تاویلات اور ان کا جواب	۸
۹۱	پردہ کی اہمیت کا ایک خاص پہلو	۹
۱۰۳	پردہ کے عقلی پہلو کیا ہیں؟	۱۰



عرضِ تاثر

تاریخی بیانات اور مذہبی تعلیمات سے اس بات کا ثبوت ملتا ہے کہ ظہور اسلام سے قبل بھی عورتوں میں پردے کا رواج پایا جاتا تھا۔ لہذا یہ کوئی ایسی رسم نہیں ہے کہ جس کی ابتداء اسلام نے کی ہو، کیونکہ ایران و روم جو اس وقت کی دنیا میں دو طاقت ور سلطنتیں اور تمدن معاشرے تھے، ان میں عورتیں پردے کی پابند تھیں۔ علاوہ ازیں عیسائیت اور یہودیت جو الہامی مذاہب تھے، ان میں بھی عورتوں کے لیے پردے کے احکام موجود تھے۔

پس آج کل مغربی ممالک میں عورتوں کی بے پردگی اپنے مذاہب سے بغاوت اور اپنی معاشرتی اقدار سے بے تعلقی کا نتیجہ ہے اور ان کے پاس اپنے اس طرز عمل کا کوئی معقول جواز بھی نہیں ہے۔ اسی طرح بعض مشرقی قومیں جو مغرب کی دکھیادیکھی اس روش کو اپنانے میں دلچسپی لے رہی ہیں، ان کے ہاں بھی کمزور باتوں کے سوا اس کی کوئی بنیاد نہیں ہے۔ اس ضمن میں یہ کہنے کی ضرورت نہیں ہے کہ جس معاشرے میں عورت پردے سے آزاد ہو جاتی ہے، وہ معاشرہ اخلاقی زوال اور ان گنت بلاؤں میں گرفتار ہو جاتا ہے۔ زیر نظر کتاب - اثبات پردہ - سید العلماء علامہ السید علی نقی النقیوی اعلیٰ اللہ مقامہ کی تالیف ہے۔ اس میں عورتوں کیلئے اسلام کے حکم پردہ پر مخالفین کے آٹھ اعتراضات کا مدلل جواب دیا گیا ہے جو اس پر وارد کیے جاتے رہے ہیں۔

علاوہ ازیں اس میں قرآن و حدیث کی رو سے پردے کے احکام بڑے دلنشین انداز میں بیان ہوئے ہیں۔ یہ کتاب ہر صاحب عقل انسان کے ایک دعوت فکر اور انسانی معاشرہ کے لیے ایک بہترین تحفہ ہے۔

یہ کتاب ایک عرصہ قبل امامیہ مشن پاکستان کی مساعی سے شائع ہوئی تھی اور اب نایاب ہو چکی ہے۔ لہذا مصباح الہدیٰ پیلی کیشنز نے فریضہ تبلیغ اور مومنین کے اصرار کے پیش نظر اسے زیورِ طبع سے آراستہ کرنے کی سعادت حاصل کی ہے۔ ہم اپنے کرم فرماؤں سے توقع رکھتے ہیں کہ وہ اس کتاب کی ترویج میں بڑھ چڑھ کر حصہ لیں گے۔

لاہور

۲۸ نومبر ۱۹۹۰ء

ڈائریکٹر
مصباح الہدیٰ پیلی کیشنز

بِسْمِ اللّٰهِ الرَّحْمٰنِ الرَّحِیْمِ

الْحَمْدُ لِلّٰهِ رَبِّ الْعَالَمِیْنَ وَالصَّلٰوةُ عَلٰی سَیِّدِ
الْمُرْسَلِیْنَ وَاٰلِهِ الطَّاهِرِیْنَ

(پردہ اور اس کی اہمیت)

پردہ کے سوال نے اس وقت سے بہت اہمیت حاصل کر لی جب سے مغربی تمدن کے اثرات مشرقی ممالک پر پڑنے لگے اور جتنے یہ اثرات بڑھتے گئے اتنا ہی اس سوال کی اہمیت میں اضافہ ہوتا گیا اور میرا خیال یہ ہے کہ ان تمام مسائل میں جو تمدن قدیم اور تمدن جدید کے درمیان معرض بحث میں آئے۔ اس سوال کو بڑی اہمیت حاصل ہے۔ اس لئے کہ دوسرے سوالات محدود طبقہ اور محدود حالات سے متعلق تھے۔ لیکن یہ ایک ایسی چیز ہے جس کا اثر نصف بلکہ نصف سے زیادہ نوع انسانی کے حالات اور طرز زندگی پر پڑتا ہے۔

پھر جب سے ممالک اسلامیہ میں پردہ کے خلاف انقلاب برپا ہوا۔ جس میں مصر کا نبرہ پھلا اور ترکی کا دوسرا اور شاہ کے زمانے میں ایران کا تیسرا ہے۔ اس لئے دوسرے ممالک مثلاً عراق و شام اور حجاز بھی متاثر ہوئے اور اس کے اثرات دوسرے ممالک اور بالخصوص ہندوستان کے مسلمانوں پر پڑنا لازمی تھے۔ اس صورت میں جو لوگ کہ مذہب سے علاوہ بے نیاز ہو چکے۔ ان کے لئے تو آسان تھا۔ وہ تو کہتے ہی ہیں کہ مذہب مجھ سے

خزائنات وادہا ہے۔ انہی توہمات سے ایک پردہ کے حکم کو بھی سمجھا جا سکتا ہے۔
 مگر جو لوگ کہ بظاہر مذہب سے وابستگی ضروری سمجھتے ہیں۔ وہ اپنے تجدید پسندانہ
 خیالات یا رویہ کو حق بجانب قرار دینے کے لئے آجاتے و احادیث کے غلط تاویلات
 کر کے یہ سمجھنے اور سمجھانے کی کوشش کرتے ہیں کہ پردہ کوئی اسلامی حکم نہیں ہے۔
 خصوصیت کے ساتھ پاکستان کی بنیاد چونکہ اسلام کے نام پر ہوئی ہے۔ اس لئے
 وہاں کے متجددین میں سے کوئی بھی اسلام کے خلاف کھلم کھلا تو آواز بلند نہیں کر سکتا لیکن
 مقرب پرستی اور تجدید پسندی ان کی رگ رگ میں بھری ہوئی ہے۔ اس لئے اس تجدید پسندی کو مذہب کی
 حمایت کے ساتھ سازگار بنانے کے لئے اس کے سوا اور کیا چارہ کار ہے کہ خود اسلام پر اتہام کلاستر
 اختیار کیا جائے اور یہی ثابت کرنے کی کوشش کی جائے کہ اسلام میں پردہ کا وجود نہیں ہے۔
 میرا نظریہ ہے کہ پہلی قسم کے لوگ مذہب سے علائقہ معرفت ہو چکے ہیں ان سے جرنیات
 اور فروع پر کوئی گفتگو بیکار ہے ان سے تو اگر کوئی بحث بھی کی جائے تو وہ اصل اصول یعنی مذہب
 کی حقانیت کو واضح کیا جائے نیز ان عقلی پہلوؤں پر بھی غور کیا جائے جو اس کے نفع و نقصان سے
 متعلق ہیں۔

میرے خیال میں بہت سے وہ مسائل جن پر ہمارے علم اور زبان کی طاقتیں صاف
 ہوا کرتی ہیں۔ اس وقت مردہ ہو چکے ہیں مگر پردہ کا مسئلہ ایک زندہ مسئلہ ہے۔
 بہت سے مسائل عملی سے زیادہ خیالی ہوتے ہیں۔ مگر یہ ایک اہم عملی سوال ہے۔
 جس پر غور کرنا نہایت ضروری ہے۔

پردہ کی اخلاقی بنیاد جو ہے یعنی عورت کا مرد کے مقابل میں ایک خود داری کا
 احساس جس کے نتیجے میں تہذیب کا یہ فیصلہ قائم ہوتا ہے کہ ایک مرد کو خیانت کے ساتھ
 عورت کی طرف قدم نہیں بڑھانا چاہئے۔ اور عورت مرد کی طرف قدم نہ بڑھائے۔ یہ وہ
 منزل ہے جس میں ابھی تک ہمارے یہاں کوئی اختلاف نہیں ہے سوائے اشتراکیت
 کے ایک نظریہ کے جو عورت کو بھی مثل دیگر اموال کے ملک مشترک قرار دیتا ہے اور
 کوئی بھی اس اخلاقی اصول کا منکر نہیں ہے اور شکر ہے کہ ہمارے ہندوستان

اور پاکستان میں اس طرح کی اکثر اکیٹ کی حمایت کرنے والا کوئی بھی نہیں ہے اور اس طرح پر وہ کی جو اصل اساس ہے وہ اب تک بچاؤ اللہ ہمارے ان ملکوں میں قائم ہے اور سچی بات تو یہ ہے کہ یہاں کی موروثی غیرت و حمیت جو یہاں کے ہندو اور مسلم دونوں میں کم و بیش پائی جاتی رہی ہے وہی ڈیڑھ سو برس تک تسلط قائم رہنے کے باوجود ہندوستان میں مغربی اثرات کے اس حد تک پھیلنے سے مانع رہی جو دوسرے ممالک میں صرف اس پاس کے حالات کو دیکھ کر پیدا ہو گئے۔

یہاں جن جن گھرانوں میں پردہ اٹھا۔ ان میں سے بعض کے حالات جو گوشہ نشینوں نے انہوں نے دوسروں کو لڑھ بھانڈا کر دیا اور بہت سے جو پرواز ترقی کے لئے پرتول رہے تھے، پڑھیٹ کر بیٹھ گئے۔ ایسے بھی بعض تھے جو قلم اور زبان سے پردہ کے خلاف جہاد کرتے رہے مگر خود اپنے گھر سے پردہ کو نہ اٹھا سکے۔ اس غیرت کی وجہ سے جو یہاں کے لوگوں کو دشمن میں ملی ہے اور یہی وہ امید کی کرن ہے جو تاریک مستقبل میں یہ خیال پیدا کرتی ہے کہ شاید ہمارے یہ دونوں ملک اس تمدنی تباہی سے دوچار نہ ہوں جس سے بہت سے یورپ کے ممالک اس وقت دوچار ہو چکے ہیں خصوصاً اس لئے کہ جس یورپ کی تقلید میں یہ سب کچھ ہو رہا تھا اسے خود اپنی تمدن کی خرابیوں کا احساس بہت حد تک پیدا ہو گیا ہے اور پھر ہندوستان میں اب عرصہ سے مغرب کی تقلید کا جذبہ کم ہوتا جا رہا ہے اور مشرقی خصوصیات کو زندہ رکھنے کا خیال ترقی کر رہا ہے۔ خصوصاً اب جب کہ برطانیہ کا تسلط بھی اٹھ گیا ہے اور ہندوستان و پاکستان آزاد ہو چکے ہیں۔ مگر پاکستان میں یہ خطرہ زیادہ ہے کہ وہ براہ راست یورپ کی تقلید کو بڑا سمجھتے ہوئے بھی بلا واسطہ نہ سہی لیکن تقلید مصروف ترک کی بنا پر بلا واسطہ اس دام میں گرفتار ہو جائے اور اس میں سیاسی آزادی کی ہوا معاشرتی آزادی کے جذبہ کو تقویت دے کر پردہ کے خلاف اور زیادہ شور و شائ انگیزی کی باعث ہو جس کے آثار بھی کچھ نظر آتے ہیں اس کے دفعیہ کے لئے فرض شناس حقیقت پرورد افراد کا فرض ہے کہ قلم اور زبان کی پوری طاقت صرف کر دیں نتیجہ چاہے کچھ نہ ہو مگر اپنی ذمہ داری تو پوری ہو ہی جائے گی۔

غور کیا جائے تو پردہ روزِ وحشت کی یادگار تو سمجھا نہیں جاسکتا۔ بہر حال وہ دور تمدن ہی کی پیداوار اور افرادِ انسانی نے ضرورت کا احساس کر کے اسے اختیار کیا ہے۔ ہمارے اسلاف نے مدتوں قبل پردہ نہ ہونے کے حالات کا تجربہ کر کے پردہ کے قانون کو اختیار کیا اور مذہب کو آج کل کے تجدید پسند اشخاص الہی چیز نہ بھی مانیں تب بھی اسے انہیں بالغ نظر دانش مندوں کے ارتقاء و داعی کا پختہ فرمانا ہی پڑے گا۔ بہر حال نوعِ انسانی کے ایک بڑے طبقہ نے پردہ کی ضرورت کو محسوس کر کے پردہ کی بنیاد رکھی اور اسے مستحکم کیا۔ اب اس وقت ان کی مدتوں کی محنت پر پانی پھیر کر اس عمارت کو ڈھا دینا تو آسان ہے مگر جب تجربہ کے بعد ان احباب کا اندازہ ہو گا جو پردہ کی پابندی کے دائمی ہوئے تھے تو سوائے حسرت و افسوس کے کچھ چارہ کار نہ ہو گا۔

ممکن ہے اس وقت پھر ہم کوشش کریں اس رسم کے جاری کرنے کی۔ مگر یاد رکھنا چاہیے کہ کسی عمارت کا گرانا آسان ہوتا ہے اور بنانے کے لئے بڑی مدت درکار ہوتی ہے۔ پھر یہ اینٹ، پوسٹ یا پتھر کا مکان نہیں جو سال میں بن کر تیار ہو جائے۔ بلکہ یہ قوم کے مزاج، اخلاقی کی عمارت ہے۔ جو صدیوں میں تعمیر ہوتی ہے۔ اسے معمولی بات نہیں سمجھنا چاہیے اور صرف جدت پسندی، فیشن یا دوسروں کی دیکھا دیکھی تمدن کے اس خزانہ عامرہ کے برباد کرنے پر آمادہ نہ ہونا چاہیے۔ جسے ہمارے اسلاف نے بڑی عرق ریزی اور جانفشانی کے ساتھ حاصل کیا تھا۔



حجاب قبل از اسلام

جب ہم کہتے ہیں "اسلام کے قبل" تو اس کے دو مطلب ہوتے ہیں۔ ایک یہ کہ وہ قومیں جو اس وقت تمدن کی دعویدار تھیں ان میں پردہ کا رواج تھا یا نہیں۔ دوسرے وہ مذاہب جو اس وقت مقبولیت رکھتے تھے ان میں پردہ کی تسلیم پائی جاتی تھی یا نہیں۔ پہلی حیثیت سے جب ہم دیکھتے ہیں تو معلوم ہوتا ہے کہ اس وقت اپنی سلطنتی طاقت کی بناء پر ہونے والی بڑی عظمت کی نظر سے دیکھے جاتے تھے وہ دو تھے ایک مملکت فارس کا تمدن دوسرے مملکت روم کا۔ یہی دونوں وہ تھے جو عربوں پر اثر انداز بھی ہو رہے تھے کیوں کہ علاوہ آزاد قبائل کے عرب کا ایک حصہ فارس کے زیر اثر تھا جس میں عراق داخل تھا اور یہاں ملوک حیرہ تھے ایک اور حصہ روم کے زیر اثر تھا۔ جس میں شام داخل تھا اور یہاں ملوک غسان تھے۔ اس کے علاوہ علم و حکمت کے لحاظ سے یونان کا شہرہ ہو چکا تھا۔ اس لئے وہاں کا تمدن قابل لحاظ تھا۔

جب ہم تاریخ کا مطالعہ کرتے ہیں تو معلوم ہوتا ہے کہ ماٹن اور فارس میں پردہ موجود تھا اور روم میں اپنی انتہائی شوکت و قوت کے دور میں پردہ کی بڑی سخت پابندی تھی مورخین لکھتے ہیں کہ سلطنت روم میں کمزوری اسی وقت سے پیدا ہوئی کہ جب سے بولہوس مردوں نے بھولی بھالی ترقوں کو فریب دے کر پردہ شکنی پر آمادہ کر دیا اور رفتہ رفتہ ہوس پرستی میں ترقی ہوتی گئی اور شہوت رانی جنون کے درجہ تک پہنچ گئی۔ یہاں تک کہ عورتیں مہات ملکی میں وخیل ہو گئیں اور ان ہی کے ہاتھوں سلطنت روم کی اینٹ سے اینٹ بچ گئی۔

اس زمانہ میں ایک مشہور حکیم اور واعظ "کاٹن" اپنی پرزور تقریروں میں اس

تندنی خرابی پر توجہ دلا کر تا تھا۔ وہ کہتا تھا کہ قوم دو سخت بیماریوں میں مبتلا ہے۔ ایک مالدار طبقہ کی حد سے زیادہ کج فہمی اور دوسرے عورتوں کا حد سے زیادہ بڑھا ہوا اقتدار۔ مگر جذبات کے طوفان میں ان تقریروں کا زیادہ اثر نہیں بیا جاتا تھا۔ آخر جو آفری انجام ہونے والا تھا وہ سامنے آ گیا۔

یونان کی تدریم عورتیں اپنے چہرہ کو ایسی نقاب سے چھپاتی تھیں جو جزائر کرکس داس جزس سے آتی تھی اور پردہ کے معاملہ میں بہت انہماک رکھتی تھیں۔ یہاں تک کہ گھروں کی مائیں بھی نکلتی تھیں تو چہرہ پر نقاب ڈال لیتی تھیں۔ اس کے علاوہ ان میں ایک اس طرح کا پردہ بھی رائج تھا جس سے قد و قامت کی شکل و مقدار معلوم نہیں ہوتی تھی۔ اسپارٹا میں عورتیں جب گھروں سے باہر نکلتی تھیں تو پردہ ضروری سمجھتی تھیں اور چہرہ کو چھپانے کی پابند تھیں۔

یورپ تدریب و تمدن میں اس وقت کسی شمار میں نہ تھا مگر روس میں جو آج آزادی کا مرکز ہے ۱۸۶۱ء تک پردہ موجود تھا۔

اب دوسری چہیت سے دیکھا جائے یعنی مختلف مذاہب کے تعلیمات پردہ کے بارے میں تو مسلم ہونا چاہیے کہ جس وقت اسلام کی تعلیم کا آغاز ہوا ہے اس وقت دنیا میں زیادہ تر وہ مذہب پھیلے ہوئے تھے ایک یہودیت دوسرے عیسائیت۔ یہود کی مقدس کتاب توریت اور اس کے ملحقات ہیں جو "عہد نامہ قدیم" کے نام سے مشہور ہیں اور عیسائیوں کی مقدس کتابوں میں اس کے ساتھ ساتھ انجیل اور اس کے ملحقات داخل ہیں۔

بائبل کے عہد جدید میں حضرت یسوع مسیح کا یہ قول موجود ہے کہ "تم سے کہا گیا تھا کہ عورتوں کو نہ دیکھو۔ میں یہ کہتا ہوں کہ تم ان کے برقعوں پر بھی نظر نہ ڈالو" اس سے ظاہر ہوتا ہے کہ شریعت موسوی میں عورت پر نگاہ کرنے کی ممانعت موجود تھی۔ نیز پردہ کے لئے برقع کا رواج موجود تھا اور یہ بھی کہ حضرت یسوع نے اس حکم میں مزید شدت پیدا کر دی

توزیت کے سفر پیدائش باب ۲۲ میں یہ بھی درج ہے کہ "الحق نکلے ادھر ادھر دیکھتے ہوئے شام کے وقت ادھر سے ایک قافلہ آتا ہوا نظر پڑا جس میں رقبہ تھیں انہوں نے ان کو دیکھ کر برقع لیا اور اس سے پردہ کر لیا"

سفر امثال کے باب ۱۷ میں قابل نفرت عورت کے اوصاف میں لکھا ہے کہ "اس کے پیر ٹھکتے نہیں کبھی باہر ہے اور کبھی سڑکوں پر"

پولس رسول کے خط میں جو قرینتوں کے نام ہے گیا رہیں باب میں لکھا ہے "یہ عورت سر پر بند دعا کرے وہ اپنے سر کو رسوا کرتی ہے" پھر لکھا ہے "مرد عورت سے نہیں ہے بلکہ عورت مرد سے ہے اور مرد عورت کے لئے نہیں پیدا ہوا ہے بلکہ عورت مرد کے لئے پیدا ہوئی ہے اور عورت کو چاہیے کہ اپنے سر پر عزت کا پردہ رکھے"

پھر لکھا ہے "خود اپنے دل میں انصاف کرو کہ کیا عورت کے لئے یہ زیبا ہے کہ وہ بے پردہ خدا سے دعا کرے۔ کیا تم خود اپنی طہیبت کو تمیں آزماتے ہو کہ اگر مرد سر پر بے رکھے تو عیب ہے اور اگر عورت سر پر بال رکھے تو فخر ہے اس لئے کہ اُسے بال پردے کے لئے دے گئے ہیں۔

تیطس کے نام خط میں نسل دوم میں لکھا ہے :-

"جو ان عورت کو نصیحت کرنا چاہیے کہ وہ اپنے مردوں کو دوست

رکھیں، بایں ہوں، پارساہوں اور اپنے گھروں میں بیٹھی رہیں"

اس میں کوئی شک نہیں کہ مثل دیگر احکام کے یہ تعلیمات اسلامی احکام کے لحاظ سے وہ نسبت رکھتے ہیں جو ایک گھٹنیوں چلنے والے بچہ کو کامل انسان کے ساتھ ہوتی ہے۔ پھر بھی ان سے شریعت کے رجحان کا تو اندازہ ہوتا ہی ہے اور معلوم ہوتا ہے کہ اس کے قانون میں عورت اور مرد کی حیثیت یکساں نہیں ہے بلکہ عورت کے لئے خصوصی طور پر پردہ کی تاکید ہے۔

اب دیکھنا یہ ہے کہ خود ملک عرب میں اسلام کے قبل پردہ تھا یا نہیں۔

معلوم ہونا چاہئے کہ زمانہ جاہلیت میں ملک عرب کی تاریخ اور اس کے تمدن و معاشرت جاننے کا بہت بڑا ذریعہ اس کے اشعار ہیں۔ اسی لئے کہا گیا ہے کہ الشعراء دیوان العرب یعنی اشعار قوم عرب کا دفتری خزانہ ہیں۔ چونکہ ان میں تصنع کا پتہ نہیں تھا۔ وہ زیادہ تر فطری اور واقعاتی شاعری کرتے تھے اس لئے ان کی شاعری ان کی زندگی کے متعلق معلومات کا آئینہ ہے۔ اشعار عرب کے مطالعہ سے ظاہر ہوتا ہے کہ زمانہ جاہلیت میں عربوں کے یہاں پردہ موجود تھا اور اصحاب عزت اور ممتاز گھرانوں میں چہرہ کا چھپانا ضروری سمجھا جاتا تھا۔

وہ لباس جس سے چہرہ مخفی کیا جاتا تھا چند قسم کے تھے۔ پہلے قناع یعنی مقنع۔ چنانچہ پر عنتربہ بن شداد حبشی اپنے مشہور قصیدہ میں جو سبع مصلقات میں درج ہے لکھا ہے۔

ان تغد فی دونی القناع فانی طب باخذ الفاص المستلم
 "یعنی تم اگر میرے سامنے مقنع ڈال لیتی ہو تو کوئی پردہ نہیں کیونکہ میں تو بڑے
 بڑے زرہ پوش شہسواروں تک کو قبضہ میں لے آنے کے فن سے
 واقف ہوں"

اس سے ظاہر ہے کہ اس زمانہ میں مقنع عورتوں کے لباس میں داخل تھا۔ یہ اسر کہ مقنع
 نئے چہرہ کا پردہ ہوتا تھا ذیل کے شعر سے ظاہر ہے۔

فلما تواقفنا وسلست اقبلت وجوا زهاها الحسن ان تقنتقا

یہاں کچھ آزاد منش حسینوں کا تذکرہ ہو رہا ہے۔

"جب ہم جا کھڑے ہوئے اور میں نے سلام کیا تو متوجہ ہوئے۔ ہماری
 طرف وہ چہرے جنہوں نے اظہار حسن کی غرض سے مقنع پوشی اختیار نہ کی
 تھی"

(دوسرے) "نصیف" یہ لفظ بھی مقنع ہی کے لئے استعمال ہوتی تھی اس بنا پر کہ

مقنع سر پر ڈالا جاتے تو نصف حصہ سر پر رہتا ہے اور نصف حصہ سے چہرہ چھپایا جاتا ہے
 اس لئے اس حصہ کو "نصیف" کہتے ہیں۔ اس کا ذکر نابغہ ریبانی کے شعر میں ہے اس
 موقع پر جب وہ نعمان بن مسند بادشاہ حیرہ کے پاس آیا ہے۔ اتفاق سے اس وقت

مخبرہ زوہر لہان بھی موجود ہے اور بے اختیار اس کے سر کا متفع کر گیا۔ اس نے فوراً اپنی کلائی سے اپنے چہرہ کا پردہ کر لیا۔ شاعر اس منظر سے متاثر ہوتا ہے اور اس شعر میں قلم کرتا ہے۔

سقط النصف ولو تود امقاطہ فقتاد لنتہ و تفتنا بالید !
 (یعنی) "متفع اس کے چہرہ سے گر گیا اور آنکھ لیکہ اس نے گرانا چاہا نہیں تھا تو اس نے (ایک ہاتھ سے) اس متفع کو پکڑا اور (دوسرے) ہاتھ کے ساتھ ہم سے پردہ کیا۔"

متفع اور اس سے چہرہ کے چھپائے جانے کے علاوہ اس سے یہ معلوم ہوتا ہے کہ پردہ کا احساس ان خواتین کو اتنا تھا کہ اگر اتفاق سے بے اختیاری کے عالم میں چہرہ سے متفع گر جاتا تھا تو وہ ہاتھ سے پردہ کر لیتی تھیں۔

(تیسرے) برقع حبیبہ کو ابو انجم عجمی نے کہا ہے اپنی آزاد نشی مجموعہ کا تذکرہ کرتے ہوئے :-

من کل عجزاء سقوط البرقع بلہاء لو تحفظ ولو نتضیح
 "فرہ اندام - برقع کو بے پروا ہی سے اوڑھنے والی بھولی بھالی جس کی اخلاقی نگرانی پردہ سے طور پر نہیں کی گئی۔ مگر ناز و نعمت کے خیال کو جس کے نظر انداز نہیں کیا گیا۔"

جناب سید مرتضیٰ علم المدنی نے اپنی کتاب امالی میں "سقوط البرقع" کی شرح میں لکھتے ہیں۔

اراد انہا تبوز وجہہا ولا تسترہ
 "برقع کو گرانے والی" کے معنی یہ ہیں کہ وہ اپنے چہرہ کو کھلا رکھتی ہے اور اسے چھپاتی نہیں۔ اس سے ثابت ہوتا ہے کہ برقع سے عموماً چہرہ چھپایا جاتا تھا۔ نیز یہ کہ جو عورتیں اخلاقی آزاد نشی کی وجہ سے پردہ سے بے نیاز بھی تھیں وہ بھی عام رواج کی بنا پر برقع اوڑھنا ضروری سمجھتی تھیں۔ جیسے ہمارے زمانہ کی بہت سی وہ عورتیں جو برقع اوڑھنے کے ساتھ چہرہ

کونیاں کرتی رہتی ہیں مگر برق اوڑھ کر و جا اپنے کو پرودہ دار ثابت کرتی ہیں۔ ایک شاعر نے کہا ہے۔

لہو نایب منجول البراقع حقبۃ فبا بال دھر لزنایا بالوصا و ص
 مدت تک ہمیں دلچسپی کا موقع ملا۔ ایسے حسینوں کے ساتھ جو اپنے برقوں
 کی آنکھیں کنا دہ بناتی تھیں ناکہ مشا تان دید چہرہ کا جلوہ کچھ نہ کچھ دیکھ سکیں؟
 (اس کا نمونہ بھی آج کل بعض نام نہاد پرودہ داروں میں نظر آتا ہے) لیکن زمانہ
 کے ہاتھوں اب کچھ ایسی خواتین سے سابقہ پڑا ہے جو اپنے برق کی آنکھوں
 کے سوزا خ بہت پھوٹے رکھتی ہیں۔ اس نے شاعر کی حسرت دیدار پوری
 نہیں ہوتی۔

ان تمام اشعار سے عموماً چہرہ کے پرودہ کا رواج ظاہر ہے۔ ان کے علاوہ ذیل کے
 اشعار سے بھی اس کا ثبوت ملتا ہے۔

(۱) شاعر جماسی اپنے مخالف قبیلہ پر شہادت کے طور پر میدان جنگ میں اضطراب کی
 وجہ سے ان عورتوں کی بے پردگی کا نقشہ کھینچتے ہوئے کہتا ہے۔

ونسو تکو فی الروع باد وجولہا یخلمن امانہ و الاماء حرا اثر
 "تمہاری عورتیں میدان جنگ میں اس عالم میں تھیں کہ ان کے چہرے کھلے
 ہوئے تھے۔ وہ کئی برس معلوم ہوتی تھیں۔ حالانکہ حقیقت میں یہ کینز
 صورت شریف عورتیں تھیں۔"

اس شعر سے پرودہ کا عمومی رواج اس حد تک ثابت ہوتا ہے کہ وہ شرافت و
 حرمت کی نشانی تھا اور یہ کہ چہرہ کھول کر باہر نکلنا اس وقت کینزوں سے مخصوص تھا۔
 اس لئے کہ اگر اشراف عرب میں عورتوں کا بے نقاب نکلنا راجح ہوتا تو اسے دشمن کے
 سامنے بطور شہادت و نشیخ ذکر نہ کیا جاتا۔

۲۔ ایک اور شاعر ربیع بن زیاد کہتا ہے۔

قد کن یخبان الوجوہ تسترا والیوم حکن بدون للنظار

یہ بھی ویسے ہی موقع کا تذکرہ ہے جب میدان جنگ میں اضطراب کی وجہ سے
 عورتوں کے چہروں سے نقابیں ہٹ گئی ہیں۔ فرق یہ ہے کہ وہ دشمن کا ذکر تھا اور یہ اپنی حماقت
 کا۔ وہ تمیم زریب کے ساتھ بطور شہادت کہا جا رہا تھا اور یہ ٹھنڈی سانسوں کے ساتھ بطور اظہار
 رنج۔ کہتا ہے کہ ”بیشک یہ خواتین پردہ داری کے طور پر اپنے چہرے چھپائے رکھتی تھیں۔
 مگر (افسوس) آج وہ اس طرح نکلیں کہ دیکھنے والوں کے سامنے بے پردہ تھیں۔
 شارح حمارہ خطیب تبریزی نے شرح میں کہا ہے :-

ای کانت نسا ونا یضبان وجوههن عفة وحیاء والاب

ظہرن للناظرین لایعقلن من العزن

یعنی ”ہماری عورتیں اپنے چہروں کو عفت و حیا سے چھپائے رکھتی تھیں اور
 اس وقت رنج و غم سے وہ ایسی بدحواس ہوئیں کہ دیکھنے والوں کے سامنے
 نکل آئیں“

اس سے صاف ظاہر ہے کہ سوائے اضطرابی موقع کے عرب میں چہروں کا بے
 نقاب رکھنا روا نہیں سمجھا جاتا تھا۔

(۳) ابن دینہ کہتا ہے :-

عهدات بها وحشا علیہا برقع وھذی وحوش اصبع لوتبرقع

یہ شعر تغزل میں ہے۔ ادبائے عرب جو ان عورت کو ہرن، نیل گائے وغیرہ وحوش
 سے تشبیہ دیتے تھے۔ شاعر کی نظر دیار محبوب پر پڑتی ہے جو اب خالی ہیں اور وہاں
 جنگل کے ہرن گائیں وغیرہ مختلف (سچ) کے) وحوش چرتے ہوئے نظر آتے ہیں تو
 ان حسینوں کو یاد کرتا ہے جو کسی وقت ان مکانات میں بسی ہوئی تھیں اور کہتا ہے کہ

”میں نے وہ سماں ایک وقت میں دیکھا ہے جب یہاں ایسے وحوش

نظر آتے تھے جن پر برقع ہوتے تھے اور آج یہ وحوش ہیں جو برقع پوش

نہیں ہیں“

اس سے صاف ظاہر ہے کہ برقع عمومی طور پر خواتین عرب میں رائج تھے۔ ورنہ برقع کے

ثبوت اور نفی کو شاعر انسان اور حیوان کی تفریق کا کنایہ نہ بنانا۔ کیونکہ اس نے ”وحوش“ کی لفظ کو مشترک قرار دیا ہے صرف جس لفظ سے یہ ثابت کیا ہے کہ اس سے انسانی وحوش یعنی دو شیرزائیں مراد ہیں وہ ولیہما برقع (ان پر برقع کا موجود ہونا ہے اور جس لفظ سے یہ ثابت کیا ہے کہ اس سے واقعی وحوش یعنی جانور مراد ہیں۔ وہ (لم یترق) برقع پوش نہ ہونا ہے۔ اس سے بڑھ کر کیا ثبوت ہو سکتا ہے اس کا کہ برقع عام طور پر اُس وقت بلیغہ نمازین میں انسانیت کی نشانی سمجھا جاتا تھا۔

برقع کے متعلق یہ پہلے ثابت کیا جا چکا ہے کہ وہ چہروں کے پردہ کا ذریعہ ہوتا تھا اب اس کی لغوی تحقیق بھی سن لیجئے۔ چونکہ اردو زبان میں برقع کا مفہوم ذرا مختلف ہو گیا ہے یہاں تک کہ اب تو برقع نے ایک وضع پاس کی شکل بطور فیشن اختیار کر لی ہے جس کے ساتھ پردہ ہونا ضروری نہیں ہے مگر عربی زبان میں برقع کا یہ مفہوم نہ تھا۔ عکبری شارح دیوان منتہی نے لکھا ہے:-

البرقع نقاب متحدہ نساء الاعراب بسرا الجبیسین و
 الحواجب والرجہ فیہ ثقبتان لنعینین — (یعنی) برقع وہ
 نقاب ہے جسے عرب عورتیں استعمال کرتی ہیں جس سے پیشانی، ابرو اور چہرہ پوشیدہ ہو جاتا
 ہے اور بس دو سوراخ آنکھوں کے لئے ہوا کرتے ہیں۔ اس کے علاوہ عرب میں وہ
 پردہ بھی موجود تھا جس سے تمام قد و قامت کی مقدار نظر سے مخفی ہو جائے۔ ان الفاظ میں جو
 اس پردہ کے لئے وضع ہوئے ہیں۔ ایک ”خدر“ ہے۔ چنانچہ اسی لئے شوق ہو کر ہماری عربی
 آمیز اردو میں پردہ نشین خواتین کے لئے ”مخدرات“ کی لفظ مستعمل ہے۔
 ”خدر“ کا ذکر زمانہ جاہلیت کے اشعار میں موجود ہے۔ شاعر کہتا ہے۔

اعی اذا مارتی خرجت حتی یواری جادتی الخدر

(اپنی پارسی کا اظہار ہے کہ) میں اندھا بن جاتا ہوں جب میری ہمسایہ خاتون باہر نکلتی
 ہے۔ جب تک کہ میری اس ہمسائی کو خدر چھپانے لے۔ بلکہ شریف عورت کی خصوصی تعریف
 ”خدر“ کی نسبت دے کر علم روزمرہ میں جاری و ساری تھی۔ ملاحظہ ہو اسراء القیس کا شعر:-

وبضفة ضد دلایرام جاڑھا تمتعت من لہوہیفا غدو معجل
 اس میں حسین عورت کی تعبیر ہی "بیضتہ قدر" سے کی گئی ہے۔ جس میں اضافت اتفاقی
 تعلق کی بنا پر نہیں ہو سکتی۔ بلکہ وہ عمومی یا کم از کم عارضی اضافت و تعلق کا پتہ دیتی ہے۔
 دوسری لفظ جو اسی طرح کے پردہ کے لئے استعمال ہوتی تھی۔ وہ بھی اسی شعر میں مذکور
 ہے۔ "خباء" یہ بھی اسی طرح کے پردہ کا نام ہے۔ جو تمام نامت انسانی کے چھپانے کا فائدہ
 دیتا ہے۔

اس کے علاوہ عورتوں کو پردہ کا اتنا خیال تک "خباء" یا "بیت" کے اندر بھی گھر والوں
 سے مخفی ہونے کے لئے سوتے وقت پردہ ڈال لیتی تھیں۔ اس لئے کہ وہ سوتے وقت
 مخصوص خواب کا لباس پہنتی تھیں۔ جسے "فضالہ" کہتے ہیں۔ اسے پہن کر وہ عام گھر کے لوگوں
 کے سامنے بھی نہیں رہنا چاہتی تھیں۔ اس پردہ کا بھی ذکر اسراء العقیس کے کلام میں مذکور ہے۔

فحیث وقد نضت لنوم ثیابھا لدی السترا للبسة المتفضل

"میں آیا اس حالت میں کہ اس نے سونے کے لئے اپنے عام کپڑوں کو اتار

دیا تھا۔ پردہ کے چھپے سوانے اس لباس کے جو شب خوابی کا ہوتا ہے"

ان تمام شواہد و اسناد سے ظاہر ہے کہ عرب کی عورتوں میں پردہ کا کس حد تک
 رواج تھا اور کس طرح وہ ان میں معیار شرافت سمجھا جاتا تھا۔

تاریخی واقعات سے بھی ثابت ہے کہ عرب میں چہرہ کے چھپانے اور پردہ کرنے
 کا رواج تھا۔ چنانچہ اسد الغابہ ابن ابی شیبہ جزری (جلد ۲ ص ۹۵) میں یہ واقعہ درج ہے کہ حمل بن
 مالک بن نابہ ہذلی کا گزرا ایشیلہ بنت راشد کی طرف سے ہوا اس حالت میں کہ اس نے اپنا
 برقع اپنے چہرہ سے اٹھایا تھا جب وہ جنگل میں اپنی بکریوں کو چرا رہی تھی۔ حمل بن مالک کی
 نظر جوں ہی اس پر پڑی اور اس کے حسن و جمال کو دیکھا تو اس نے اپنے اونٹ کو بٹھا کر اسے ہاتھ
 دیا اور ایشیلہ کی طرف آکر چھیر لٹھا کر کے لگا۔ اس نے کہا کہ اپنے آپے میں آؤ۔ اس وقت
 ہم اور تم اتفاقی طور پر ایک جگہ جمع ہو گئے ہیں۔ ایسا ہی ہے تو میرے باپ سے میری شادی
 کا پیغام دو۔ وہ تمہاری خواہش کو رد نہ کریں گے۔ اس نے نہ مانا اور دست درازی کرنا چاہی۔

لڑکی بہادر تھی اس نے اٹھا کر دے مارا، سینہ پر بیٹھ گئی اور اس سے ہمدردی مان لیا کہ اب اس طرح کا ارادہ نہ کرے گا۔ اس کے بعد سینہ سے اتر گئی تو وہ پھر بیتاب ہوا اور شرارت پر آمادہ ہوا۔ لڑکی نے پھر اس کو گرایا۔ تین مرتبہ ایسا ہی ہوا اور آخری بار اس کے سر پر ایک لکڑی مار کر اسے زخمی کر دیا۔ جس کے بعد انساں و خیزاں وہ واپس گیا۔

مذکورہ بالا واقعہ سے صاف ظاہر ہے کہ عرب کی بلند و جبر امیر خواتین کا ذکر نہیں۔ بلکہ متوسط الحال اور غریب عورتیں ایسی کہ خود بھیڑ بکریاں چرانے جنگل میں جاتی تھیں وہ بھی اپنے چہرہ پر برقع ڈال لیتی تھیں اور اتفاق سے بے ضرورت برقع چہرہ سے ہٹا تھا تو یہ فتنہ برپا ہوا۔

گوشہ تبصرہ سے یہ بات ظاہر ہو گئی کہ اسلام کے قبل پر وہ کا وجود تھا۔ اس زمانہ کے متمکن اقوام میں رواج بھی۔ اس زمانہ کے مذاہب میں اصولاً بھی اور خود ملک عرب میں بطور عمل درآمد بھی۔

اس کے بعد چونکہ اسلام کا مقصد سابق کی ہر غلط بات کی اصلاح تھی، خواہ ایک بارگی اور خواہ تدریجاً۔ یہاں تک کہ بعض ایسی باتیں جو کسی مدوح جذبہ کے ماتحت رائج تھیں مگر طریقی کار غلط تھا۔ اس کے خلاف بھی آواز بلند کی گئی جیسے لڑکیوں کا زندہ درگور کرنا۔ برہنہ غیرت اولاد کو فقر و فاقہ کے نتائج سے بچانے کے لئے۔


یہاں تک کہ بعض ایسی پابندیاں جو غلط طور پر عائد کر دی گئی تھیں۔ ان کے برطرف کرنے کے لئے اس نے اپنے رسول کو بڑی سخت نکتہ چینی کے برداشت کرنے پر مجبور کر دیا۔ صرف اس کے لئے کہ عوام کی ذہنیت میں تبدیلی ہو اور ایک غلط بات جو قائم ہو گئی ہے برطرف ہو جائے۔ جیسے اپنے منہ بوسے بیٹے کو حقیقی بیٹا اور اس کی بیوی کو بہو سمجھنا جو عام طور سے رائج ہو گیا تھا اس کی اصلاح کے لئے رسول خود میدان عمل میں آگئے اور آپ نے اپنے متبنی زید بن حارثہ کی مطلقاً زینب بنت جحش سے خود عقد کرنا ضروری سمجھا جس پر پہلے مشرکین ہی کی طرف سے نہیں بلکہ آریوں اور عیسائیوں کی طرف سے ہتر افتا کی بھرا ہے۔ مگر اصلاح حلق کا مقصد اتنا اہم تھا کہ یہ عبرت نے ان اعتراضات کو پختہ نہ کی۔

اور خود اپنے عمل سے اس کی نظیر قائم کرنا ضروری سمجھی۔

بعض چیزیں جو ایک دم ختم کرنا مناسب نہیں سمجھی گئیں ان میں اس طرح کے قیود و حدود
عائد کئے گئے جن سے رفتہ رفتہ وہ کم ہوتی جاتیں۔ یہاں تک کہ ایک وقت میں بالکل ختم ہو سکیں۔
ایسی چیزوں کے متعلق اگر شرع میں کوئی صاف مخالفت نہیں بھی ہوتی تو اس کے احکام سے کم از کم
اس کے منشا اور اس کے رجحان کا پتہ ضرور چلتا ہے۔ جس سے ظاہر ہو جاتا ہے کہ اس کے کام کی
رفتار اس شے کو بڑھانے کی متقاضی ہے یا کم کرنے کی۔ جیسے غلامی۔ اگرچہ اسلام نے بردہ فرشتی
کو کلیتہً ممنوع نہیں کیا مگر اس کے مختلف احکام سے اس کا یہ رجحان ضرور ظاہر ہوتا ہے کہ وہ
آزادی کے زیادہ سے زیادہ امکانات پیدا کرنا چاہتا ہے۔

اس اصول کو پیش نظر رکھتے ہوئے غور کیجئے تو اگر اسلام کے قبل پردہ کا وجود نہ ہوتا اور
اسلام پردہ قائم کرنے کی ضرورت سمجھتا تو ہمیں اسلام میں پردہ قائم کرنے کی ضرورت تھی، لیکن
جب کہ اسلام کے قبل پردہ موجود تھا تو اگر بالفرض اسلام کے نزدیک یہ ایک غلط رسم ہوتی اور
اس کی اصلاح کی ضرورت ہوتی تو اسلام میں اس کے خلاف آواز بلند کی گئی ہوتی۔ اگر صراحتاً
مخالفت نہ بھی ہوتی تو اس طرح کے احکام ہوتے جو اس میں تدریجی طور پر سخت پیدا کرنے کے
باعث ہوں، لیکن جب کہ ایسا نہیں ہے اور نہ صرف یہ کہ اسلام نے اس رسم کی برائی سے
خاموشی اختیار کی جو خود اس رسم کے باقی رکھنے کا ثبوت ہوتی بلکہ اس نے اس رجحان کو قومی بنانے
کے اسباب فراہم کئے اور اس پابندی کو سخت کر دینے کے احکام جاری کئے تب تو کسی صورت
سے یہ سمجھنا ممکن ہی نہیں کہ اسلام پردہ کے خلاف ہے یا وہ پردہ کا حامی نہیں ہے۔





نظر کا پردہ اور اسلامی احکام

پردہ کی پہلی قسم نظر کا پردہ ہے۔ اس کے بارے میں قرآن نے صاف طور پر حکم دیا ہے بلکہ اس سے مرد اور عورت کسی کو مستثنیٰ نہیں کیا ہے۔ ایک طرف مردوں کے لئے حکم دیا:

قل للمؤمنین یغضوا من ابصارهم ویحفظوا فروجهم ذالک

ازکیٰ لهم ان اللہ خبیر بما یصنعون ۵ (نور - ۳۰)

”اے رسول! ایمان لانے والے مردوں سے کہو کہ اپنی نظریں ہٹائے رہیں اور

اپنے کوہِ کاری سے محفوظ رکھیں۔ یہ ان کے نفس کو پاک رکھنے کا ذریعہ ہے اور

اللہ ان کے کردار سے خوب واقف ہے“

اس میں مردوں کو اجنبی عورتوں پر نگاہ کرنے سے منع کیا گیا ہے۔ بلا استثنا جس کے

ساتھ اعضائے جسم کی کوئی تخصیص بھی نہیں کی گئی ہے۔ اس کے معنی یہ ہیں کہ غیر عورت کو

دیکھنا نہیں چاہیے اور چونکہ کسی کو دیکھنے سے متبادر جو مفہوم ہے وہ اس کے چہرہ پر نظر کرنا اس

لئے چہرہ سب سے پہلے اس حکم میں داخل ہوگا۔

”یہ نفس کو پاک رکھنے کا ذریعہ ہے“ اس سے اشارہ ہے اس امر کی طرف کہ نگاہوں

کا غیر عورت پر پڑنا نفس میں طرح طرح کی بری نیتیں پیدا ہونے کا باعث ہے اور اس لئے

چشم پوشی کو لازم قرار دیا ہے۔

پھر لطیف عنوان سے یہ بھی اشارہ کر دیا گیا ہے کہ تم اس بارے میں لوگوں کی نگاہیں

بچا کر اکثر خیانت کے مرتکب ہوتے ہو تمہاری اس ”دزدیہ نگاہی“ سے دوسروں کو اطلاع

ہو یا نہ ہو مگر اللہ تو ان سب باتوں کو خوب جانتا ہے اس لئے اس کے سامنے تمہیں نگاہوں

کے محاسبہ کے لئے تیار رہنا چاہیے۔

پھر بعضوا من ابصارہم کو دیکھو اور وجہہ کے ہمدوش کرنا اس بات کا پتہ دیتا ہے کہ لگا ہوں کا تبادلہ اکثر "جنسی گناہ" کے عمل میں آجانے کا سبب بن جاتا ہے اور اس لئے نظر کا کسی پر پڑنے نہ دینا اپنے کو اس جنسی گناہ اور تکاب زنا سے محفوظ رکھنے کا بہترین ذریعہ ہے۔

ہمارے استاد ملام جناب سید باقر صاحب ماب شراہ نے پروردہ پر اپنی کتاب "اسدالرفاق" میں جو نکتہ اشرف میں شائع ہوئی ہے تحریر فرمایا ہے کہ اس آیت سے استدلال میں یہ اعتراض نہیں کیا جاسکتا کہ اس میں بعضوا کے ساتھ من ابصارہم کی لفظ ہے۔ اور من عربی میں تعیض یعنی جزئیت کے لئے آتا ہے اس لئے یہ معنی ہوں گے کہ کچھ اپنی نظروں کو روکنا چاہئے۔ لہذا یہ ثابت نہیں ہوگا کہ کلمۃ اجنبی عورت پر نظر ڈالنا حرام ہے۔

اس کے متعدد جواب ہیں جن میں سب سے زیادہ مقبول پہلو یہ ہے کہ من تعیض کے لئے وہاں ہوتا ہے جہاں محاورہ کے لحاظ سے من کے استعمال کا عام رواج نہ ہو۔ لیکن اگر کسی لفظ کے ساتھ من بطور صلہ کے عموماً استعمال ہوتا ہے جیسے اردو میں کہنے کے ساتھ "سے" کی لفظ مثلاً "میں نے تم سے کہا" اور فارسی میں "گفت" کے ساتھ "ب" کا استعمال مثلاً "باگفت" اور عربی میں قول کے ساتھ دل کا استعمال مثلاً "قال لہ" اس طرح اگر کسی فعل کے ساتھ عربی میں من کا استعمال ہوتا ہے تو اس صورت میں تعیض کو نہیں بتائے گا۔ بلکہ صرف صلہ ٹھہرے گا۔ غرض کی لفظ ایسی ہی ہے کہ اس کے ساتھ "من" کا استعمال بطور صلہ ہوتا ہے۔ جس کی اہل لغت نے تصریح کی ہے۔

قیومی نے "مصباح منیر" میں لکھا ہے :-

غض الرجل صوتہ و طرفہ و من صوتہ غضاً من باب تمل خفض۔
اس کے معنی یہ ہیں کہ "غض طرفہ" اور "غض من طرفہ" دونوں ایک ہی معنی میں استعمال ہوتے ہیں۔

سید علی خان مدنی شارح صحیفہ کمال نے اس فقرہ دعا کی شرح میں کہ واغضی بصیری عنہم عفتہ لکھا ہے :-

غض الرجل بصيرة ومن بصره من باج قل خفضه
اس کا بھی مطلب وہی ہے کہ غضہ و غض من بصرہ کے ایک ہی معنی ہیں۔
کلام عرب میں بھی یہ استعمال شائع ہے۔ چنانچہ جریر نے اپنے فرزند کے مرثیہ میں جس
کا ذکر میر دنے کامل میں کیا ہے کہا ہے :-

فارتقتی حين غض الدهر من بصوي وحين صوت كعظم الرمة البالي
”تم نے مجھ سے جدائی اختیار کی اس وقت جب اس زمانہ نے میری آنکھوں
کو جھکا دیا اور جب میں ایک برسیدہ بڑی کے مثل کمنہ و فرسودہ ہو گیا“
حسام کے شاعر نے کہا ہے۔

واغض من بصري واعلم انه قد بان احد فوارمي ورواحي
پھر جب کہ غض کی لفظ کے ساتھ ”من“ کا استعمال ہوتا ہے تو اس سے ”تبعيض“ کے
معنی کا پیداکرنا کہاں درست ہو سکتا ہے؟

یہ حکم بغضوا من ابصارهم تو مردوں کو دیا گیا تھا دوسری طرف عورتوں کے
لئے بھی حکم دیا گیا۔ قل للمؤمنات يغضضن من ابصارهن ويحفظن فروجهن الخ
”کہو ایمان لانے والی عورتوں سے کہ وہ اپنی آنکھوں کو ہٹائے رہیں اور اپنے
کو بیکاری سے محفوظ رکھیں“

چونکہ منہی جذبات کے استعمال میں نگاہوں کے لڑنے کو بڑا دخل ہے۔ ایک کی
نگاہ کا بہرہ یا ب حسن ہونا اگر آگ سلگاتا ہے تو دوسرے کی نگاہ کا اٹھ جانا اس آگ میں شعلے
بلند کرتا ہے۔ اس لئے ایک طرف مردوں کو عورتوں کی طرف دیکھنے سے منع کیا اور دوسری
طرف عورتوں کو مردوں کی طرف نگاہ اٹھا کر دیکھنے سے روکا۔ اگر ان دونوں حکموں پر عمل
ہو تو بہت حد تک خرابیوں کا سدباب رہے۔

احادیث میں بھی غیر عورت کی طرف نظر اٹھانے کی بہت شدت کے ساتھ نعت
کی گئی ہے۔ کبھی ارشاد ہوا النظرۃ سہم من سہام ابلیس مسوم
”نگاہ ایک تیر ہے شیطان کے تیروں میں سے جو زہر میں نکھا ہوا ہے“

اس مضمون کے متعدد احادیث ہیں کبھی فرمایا :-

اتما النظرۃ من الشیطان ۔ "نگاہ کرنا شیطان کا کام ہے"۔

کبھی فرمایا آیا کہ والنظرۃ "دیکھو نظر کرنے سے پرہیز کرو" کبھی

من ملاء عینیہ من حرام ملاً اللہ عینیہ یوم القیامۃ من النار الا ان یتوب ویرجع جو اپنی آنکھوں کو نامعروم پر نظر ڈالنے سے بھرے گا خدا اس کی آنکھوں کو رنڈ قیامت آتش جہنم سے پڑ کرے گا۔

اس کے علاوہ کثیر التعداد احادیث میں یہ صراحت ہے کہ پہلی نگاہ جائز ہے مگر دوسری

نگاہ حرام ہے۔ اس کا مطلب یہ ہے کہ راستہ چلنے میں جو ایک ایک کی نظر پڑ گئی تو وہ معاف ہے یعنی یہ حکم نہیں ہے کہ آنکھیں بند کر کے راستہ چلو۔ مگر اس کے بعد ارادہ پھر نظر اٹھا کر دیکھنا ناجائز ہے اور باعث مواخذہ۔

نہ یہ کہ خاص طور پر تم جو نگاہ اٹھا کر بقصد و ارادہ کسی اجنبی عورت پر نظر ڈالو تو یہ پہلی

دفعہ جائز ہے۔ ہنگیز ایسا نہیں ہے۔ بقصد و ارادہ غیر عورت کے جسم و چہرہ پر نظر ڈالنا تو مطلقاً حرام ہے خواہ پہلی بار ہو یا بار بار۔ دگر۔



پردہ کے متعلق قرآنی احکام

باس کا پردہ یعنی کوئی برقع یا نقاب یا مقنع جس سے جسم کے علاوہ چہرہ بھی مخفی ہو جائے اس کا حکم صراحتاً قرآن مجید میں مذکور ہے۔

ارشاد ہوتا ہے:-

وَلَا يَبْدِيْنَ زِينَتَهُنَّ اَلْمَاطَلُوْنَ مِنْهَا وَلَا يَضْرِبْنَ بِخُمُرِهِنَّ عَلٰى رُءُوسِهِنَّ وَلَا
يَبْدِيْنَ زِينَتَهُنَّ اَلْبَعُوْلَتُهُنَّ اَوْ اَبْيَاتَهُنَّ اَوْ اَبْيَاعَهُنَّ اَوْ اَبْوَابَهُنَّ اَوْ اَبْنَاءَهُنَّ اَوْ
اَوْ اِخْوَانَهُنَّ اَوْ بَنِي اِخْوَانَهُنَّ اَوْ نِسَاءَهُنَّ اَوْ مَمْلَكَتَهُنَّ اِيْمَانَهُنَّ اَوَّلَاتٍ بَعِيْنَ غَيْرِ اَوْلِيَ اَلرَّيْبَةِ مِنْ الرِّجَالِ لِيُوْظَفُوا
عَلٰى عَوْرَاتِ النِّسَاءِ (النور ۳۱)

(یعنی) "خواتین اپنی آرائش جسمانی کو نمایاں نہ کریں سوائے اس کے جو پردہ کرنے کے بعد بھی قہراً آرائش نمایاں ہوتی ہے اور لازم ہے کہ وہ اپنے مقنع اپنے سروں پر سے (گریباؤں پر لٹکایا کریں اور اپنی آرائش کو ظاہر نہ کریں۔ مگر اپنے شوہروں کے لئے یا اپنے باپ داداؤں کے لئے یا اپنے شوہروں کے باپ داداؤں کیلئے یا اپنی اولاد کیلئے یا اپنے شوہر کی اولاد کیلئے یا ان بچوں کے لئے جنہیں عورتوں کے نسوانی خصوصیات کی تمیز نہیں ہے"

اس آیت سے محرم اور نامحرم کی تفریق کی بنیاد قائم ہوتی ہے اور معلوم ہوا ہے کہ محرم سے جن کی یہاں فہرست درج ہے پردہ لازم نہیں ہے اور ان کے علاوہ جتنے ہیں وہ نامحرم ہیں اور ان سے پردہ لازم ہے۔ پھر اس میں یہ اہتمام ہے کہ ان بچوں سے بھی پردہ لازم ہے۔ جنہیں نسوانی امتیازات و خصوصیات کا احساس پیدا ہو گیا ہے۔ پھر خمار اور ٹھننے اور خمار کو گریبانوں تک پٹانے کا حکم بھی ہے۔ تاکہ چہرہ کا کوئی حصہ کھلا ہوا نہ رہے۔

خمار کی یہ نوعیت کہ اس سے چہرہ مخفی ہو کرتا ہے کلام اہل زبان کی متن سے ثابت

ہے۔ متنبی کتاب ہے۔

انی علی شغفی بہا فی خمرہا لاعف عما فی سوا ویلاتہا
”میں باوجود اس شیفنگی کے جو مجھے اس کے ”زیر خمار“ کے ساتھ ہے
پھر بھی پرہیز رکھتا ہوں اس حصہ جسم سے جو زیر جامہ سے مستور ہے۔
عکبری نے بیان میں اس کی شرح کرتے ہوئے لکھا ہے :-

انی مع حی لوجوہن اعف عن ابدانہن — (یعنی) میں باوجود

ان کے چہروں کی محبت کے ان کے جسم سے علیحدہ رہتا ہوں“

علامہ سید رضی رحمہ اللہ نے اسی مضمون کو ان الفاظ میں نظم کیا ہے۔

احق الی ما تضمنہ الضم والجلی واصدق عما فی ضمان المأذر
”میں مشاق رہتا ہوں ان اجزائے بدن کا جنہیں خمار اور زیر پوشیاں کئے ہوئے
ہیں اور پرہیز کرتا ہوں ان اجزائے جسم سے جو تہ بند کی ضمانت میں ہیں“
قاضی ابوعلی تنوخی نے کہا ہے :-

قل للملیحۃ فی الخمار المذہب افسدت نسلک اغی التقی المترہب

فورا الضار و فورا خذک تصتہ عجب الوجہک کیف لحویتہ لب

”کہو اس حسینہ سے جو زنا خمار میں ہے کہ تو نے پرہیز گار ذاہر کی بھی نیت
خراب کر دی۔ خمار کی چمک اور پھیر تیرے رخسار سے کانوراس کے نیچے۔

تعجب ہے کہ تیرے چہرہ سے شعلے کیوں نہ اٹھنے لگے“

اس سے صاف ظاہر ہے کہ خمار چہرہ کے اوپر ہوتا ہے اور رخسار زیر خمار مستور

ہوتے ہیں۔

متنبی کا ایک شعر ہے۔

سفرت و برقعہا الحیاء بصفرۃ ستوت معاسنہا و لہر تد برقعہا

اس کی شرح میں عکبری نے لکھا ہے۔

يقول لما لقت خمارها واسفرت عن وجهها برقعہا الحیاء بصفرۃ

شاعر کا مطلب یہ ہے کہ جب اس نے خمار اتار دیا اور چہرہ اتنا ظاہر کر دیا
توحیا اور شرم نے اس کے چہرہ پر ندروی کا برقع ڈال دیا۔
معلم ہوا کہ خمار کے اتارنے سے چہرہ ظاہر ہوتا ہے اور خمار ڈالے رکھنے سے چہرہ
پوشیدہ ہوتا ہے۔

بحار الانوار میں حبابہ والیبی کی روایت ہے کہ وہ امام اہل خدمت میں حاضر ہوئیں۔
حضرت نے دریافت حال کیا۔ انہوں نے کہا مجھے ایک خاص شکایت پیدا ہو گئی ہے۔
جس کی وجہ سے حاضر نہ ہوئی۔ حضرت نے فرمایا کیا شکایت۔ اس موقع پر روایت کا فقرہ
یہ ہے کہ قالت فکشف خمارہ عن برص وہ کہتی ہیں کہ
"میں نے خمار ہٹا کر برص کا نشان دکھایا۔"

اس سے ثابت ہے کہ برص ایسی جگہ تھا کہ خمار سے چھپا ہوا تھا۔ دوسری روایت میں
جسے ابن شہر آشوب نے مناقب میں درج کیا ہے تصریح ہے کہ کان بوجھتی وضع حبابہ
کا بیان ہے کہ میرے چہرہ میں یہ سفیدی کا داغ تھا۔ نتیجہ ظاہر ہے کہ خمار چہرہ سے متعلق ہوتا ہے۔
اس کے بعد جو قرآن نے حکم دیا ہے کہ خمار کو اپنے گریبانوں پر ڈالے رہیں تو اس
کا مطلب یہی ہوتا ہے کہ خمار صرف چہرہ کی مقدار بھر نہ ہو ورنہ ہوا کی تحریک یا رفتار کی جنبش
سے چہرہ کا کھل جانا یقینی ہے بلکہ وہ ایسا ہو کہ گردن کو چھپاتا ہو اگر گریبان تک پہنچ جائے
تاکہ چہرہ و گردن وغیرہ کا کوئی حصہ کسی حالت میں نمایاں نہ ہو۔ اس سے پردہ کے بارے میں
قرآن کے اہتمام کا ناقابل انکار ثبوت ملتا ہے۔
(دوسری آیت)

يَا أَيُّهَا النَّبِيُّ قُلْ لِمَ جَاءَ وَبَنَاتِكَ وَنِسَاءَ الْمُؤْمِنِينَ
يَدِينِينَ عَلَيْهِنَ مِنْ جِلْبَابٍ لِيُحْفَنْنَ ذَٰلِكَ أَدْنَىٰ أَنْ يَعْرِفْنَ فَلَا
يُؤْذِينَ -

(احزاب - ۵۹)

"اے پیغمبر کہہ دو اپنی بیویوں سے اور اپنے گھر کی لڑکیوں سے اور تمام
مسلمانوں کی عورتوں سے کہ وہ اپنی چادروں کو اپنے سروں کے اوپر سے چھوڑیں

پر لٹکایا کریں۔ یہ کم از کم وہ امتیاز ہے جس سے ان کی شناخت ہو اور پھر انہیں نہ ستایا جائے۔“

واقعہ یہ تھا کہ ابتدائے اسلام میں لاپرواہی سے اکثر عورتیں بس چادر سر پر ڈال لیتی تھیں اور نکل جاتی تھیں۔ بعض منگلے نوجوان کبھی کبھی عورتوں کو چھپڑتے اور ستاتے تھے اور اکثر شریف عورتیں اگر اپنی شرافت کی لاج رکھنا چاہتی ہیں تو انہیں خود اپنا تحفظ کرنا چاہئے۔ ایسا جو ان کی شرافت کا امتیازی نشان ہو اور وہ یہ کہ یہ اپنے چہروں کو کھوسے نہ پھریں۔ بلکہ سروں کے اوپر سے برقع اتنا لٹکالیں کہ چہرہ پر نقاب کی صورت سے آجائے اور اس طرح آوارہ مزاج نوجوانوں کو یہ جرأت نہ ہو کہ وہ ان کو تکلیف پہنچاویں۔

نفسیہ میں اور مفسرین کا اتفاق ہے کہ اذناء جلیب کے معنی میں چہرہ کا چھپانا ضروری طور پر داخل ہے۔ چنانچہ علامہ زحمتی نے تفسیر کشاف (جلد ۲ ص ۲۱۲) میں لکھا ہے۔

معنی ید نین علیہن من جلا بیہن یرحینہا عایہن
و یعظین بہا وجوہہن واعطافہن یقال اذا نزل الثواب عن وجہ
المسأة ادنی ثوب علی وجہک۔

پھر زمانہ جاہلیت کی لاپرواہی اور آیت کی شان نزول ذکر کرنے کے بعد (جس کا بیان ہم پہلے کر چکے ہیں) لکھا ہے :-

فامرن ان یخالفن بزیدہن عن الاماء یلبس الارید
والملاحف وستر الرؤس والوجوہ فیحشمن ویہین فلا یطمع فیہن طامع۔
”آزاد اور شریف عورتوں کو حکم ہوا کہ وہ اپنے سر اور چہرے چھپائیں تاکہ ان کی
وقت قائم ہو اور ہوسنگ ان کے بارے میں ہوس کے کام نہ لے سکیں۔“
حافظ جلال الدین سیوطی نے درمشور (جلد ۵ ص ۲۲۱) میں لکھا ہے :-

اخرج ابن سعد عن محمد بن كعب القرظي رضي الله عنه
قال كان رجل من المنافقين يتعرض لساء المؤمنین يؤذيہن ف
قيل له قال كنت اصيها امة فامر الله تعالى ان يخالفن زي الاله

دیدنیں علیہن من جلا بیہن تمسرو وجہہا الا حدی عینہا۔
پھر لکھا ہے۔

واخرج ابن جریر وابن ابی حاتم وابن مردویہ عن ابن عباس رضی اللہ عنہما فی ہذہ الایۃ قال امر اللہ نساء المؤمنین اذا سرحن عن بیوتہن فی حاجة ان یغطین وجوہہن من فوق رؤسہن بالجلابیب ویدین عینا واحدة۔
پھر ۲۲۲ میں لکھا ہے :-

اخرج ابن المنذر وابن ابی حاتم عن معمر بن سیرین رضی اللہ عنہ قال سألت ابا عبیدۃ السلمانی رضی اللہ عنہ عن قول اللہ یدنین علیہن من جلا بیہن فنفتح بملحقة فغی رأسہ ووجہہ واخرج احدی عینہ۔

تخلیب شربنی نے ہراج نمبر ۲۵۵ میں لکھا ہے :-

یدنین علیہن ای علی وجوہہن وجبیح ابدانہن فلا یدعہن منہا شیئا مکشوقاً۔

”یدنین علیہن کا مطلب یہ ہے کہ تمام اپنے چہروں اور جسموں کو چھپالیں اور کوئی خیزواں میں کا کھلا ہوا نہ چھوڑیں“
تفسیر جلالین میں ہے :-

ای یرخین بعضہا علی الوجہ اذا خرن لحاجتہن ”یدنین علیہن من جلا بیہن“ کے معنی یہ ہیں کہ چادروں کا کچھ حصہ چہروں پر ڈال لیا کریں۔ جب کسی ضرورت سے گھر سے نکلیں“

بیضاوی نے اپنی تفسیر (مطبوعہ اسلامبول ۱۳۰۵ھ ص ۵۶۳) میں لکھا ہے :-

یغطین وجوہہن وابدانہن اذا برزن لحاجة۔ اپنے چہروں اور جسموں کو چھپائیں جب کسی ضرورت سے نکلیں“

علامہ نظام الدین حسن بن محمد بن حسن قمی نیشاپوری نے اپنی تفسیر غرائب القرآن (ج ۲ ص ۲۷) مطبوعہ مصر بر حاشیہ تفسیر طبری میں لکھا ہے۔

معنی ید نین علیہن یرخین علیہن يقال للمرأة اذا ازل الثواب عن وجهها اذنى لوبك على وجهك ابو مسعود نے اپنی تفسیر (ج ۲ بر حاشیہ تفسیر کبیر ص ۱۷۱) میں لکھا ہے :-

ای یغظین بہا وجوہہن وابدانہن اذا برزن لداعیہ من الدواعی۔
سید محمد عثمان میر غنی مکی حسینی حنفی نے تاج التفسیر (ج ۲ ص ۹۲ مطبوعہ مصر ۱۳۳۳ھ) میں لکھا ہے۔

ید نین علیہن من جلا بیہن ای یرخین علی وجوہہن وسانرا
جدا دهن ما یسترهن من الملاءمات والثواب السائر۔
ملاحسین واعظ کاشفی نے اپنی تفسیر مواہب علیہ (مطبوعہ بمبئی ج ۲ ص ۱۸۲) میں لکھا ہے۔

”لوقت بیرون رفتن از خانہ نزدیک گروانند و فروگزازند بر رو بہا بدہنہ کے خموش
چادر ہائے خود را یعنی وجہ و ابدان خود را بجل پوشانند پوشیدن سر دروسے و بدن نزدیک
تراست بانکہ ایشان را بشانند بصلاح و عفت یا متمیز شوند بآزادی۔
یہ تو مفسرین اہل سنت کے عبارات ہیں اور مفسرین شیعہ بھی اس سے متفق ہیں
چنانچہ علامہ طبری نے مجمع البیان (ج ۲ ص ۲۵۱) میں لکھا ہے۔

الجلیب خمار المرأة الذی یعطی راسہا وجوہہا اذا خرجت للحاجہ
”جلیب سے مراد وہ لباس ہے جو زورت کے سر اور چہرہ کو چھپا لیتا ہے
کسی ضرورت سے نکلنے کے وقت ؛
دوسری کتاب جوامع الجامع (ص ۲۹۶) میں فرماتے ہیں :-

معنی ید نین علیہن من جلا بیہن یرخین علیہن ویغظین
بہا وجوہہن واعطافہن يقال اذا ازل الثواب عن وجه المرأة

ادنی ثوبک علی وجهک (یعنی) ید نین علیہن من جلا بیہن کے معنی یہ ہیں کہ چادروں کو نکالیں اور ان سے چہروں کو اور تمام اطراف و جوانب کو بالکل چھپالیں۔ ننان عرب میں اس موقع پر جب کپڑا عورت کے چہرہ سے ہٹ جائے کہا جاتا ہے اذنی ثوبک علی وجهک یعنی اپنے کپڑے کو چہرہ پر نکالو، پھر فرماتے ہیں کہ:-

من جلا بیہن میں من تبیض کا ہے ای یرخین بعض جلیا بہن علی الوجہ "مطلب یہ ہے کہ کچھ حد چادر کا چہرہ پر ڈال لیں" ملاحسن کا ثانی نے تفسیر صافی ص ۲۲۷ میں لکھا ہے۔

یغظین وجوہہن وابدانہن بملہ حفن اذا برزت لحاجۃ۔
شیخ فخرالدین طبریزی نجفی نے جمع البحرین (ص ۱۰۱) میں لکھا ہے۔

معنی ید نین علیہن من جلا بیہن ای یرخیہا علیہن و یغظین بہ وجوہہن و اعطافہن ای اکتافہن۔

سلطان محمد بن حیدر زقبابہری خراسانی نے اپنی تفسیر بیان السادۃ فی مقامات العبادۃ (ج ۲ ص ۱۴۷ مطبوعہ طہران ۱۳۱۳ھ) میں لکھا ہے:-

کن لا یغظین وجوہہن و سائر مواضع زینتہن بحلیا بہن فامر اللہ تع بستر الوجوۃ والعدود بالحلایب۔

"پہلے عورتیں کمرًا اپنے چہروں اور باقی مقامات زینت کو چھپانے کا لحاظ نہ کرتی تھیں۔ اس لئے خداوند عالم نے حکم دیا کہ وہ اپنے چہروں اور سینوں کو چادروں سے چھپایا کریں"۔

حاج میرزا حسن لقب بہ صفی شاہ نعمت اللہ نے اپنی تفسیر میں جس کی خاص خصوصیت یہ ہے کہ وہ نشر میں بھی ہے اور نظم میں بھی آیت کی دونوں طرح کی تفسیر کی ہے۔ پہلے نشر میں کہتے ہیں (ص ۲۸۷) "اسے پیڑیہ برگریدہ بگو مگر زنان خود را و دختران خود را و زنان گورنگان کہ وقت خروج نزدیک کنند برایشان بر رویہا چادر ہائے خود را" پھر نظم میں کہتے ہیں (ص ۸۶۳)

اسے جو غیر گو بازواجت چینی
 ہم بنات ہم نساہ مومنین
 اینکہ بزروئے ازپئے ستر و حجاب
 چادر سے گیزند در وقت ذہاب
 تا پو شد سینہ درد ہائے شان
 ساق و ساعد پشت و پہلو ہائے شان
 اقرب این باشد بعفت پے استینز
 تاکہ بشناسد شان اہل تمیز
 ملاحظہ فرمائیں انہی نے منہج الصادقین (ج ۳ ص ۶۱۹) میں لکھا ہے :-

پیدین نزدیک گردانند و فرد گزارد علیہن بر رو و پہلو ہائے خود جلا بیہن
 چادر ہائے خود را یعنی وجوہ و ابدان را بدان پوشند ذلک آل پوشیدین سرور دے
 ادنی نزدیک تراست بانکہ ان یعرفن ایشان را بہ شناسد بصلح و عفت تا بہ جہمت
 ان معترض ایشان نہ شوند

اب اس سے بڑھ کر چہرہ کو چھپانے کے بارے میں صاف حکم کیا ہو سکتا ہے؟
 (تمیزی آیت)

والقواعد من النساء اللاتی لا یرجون نکاحاً فلیس
 علیہن جناح ان یضعن ثیابہن غیر متبرجات بزینة
 وان یتعفن خیلہن واللہ سبیح علیہ۔ (النور۔ ۶)
 ”وہ از کار رفتہ عورتیں جن کے لئے اب کسی مرد کی رغبت کی توقع نہیں ہو
 سکتی ان کے لئے کوئی مضائقہ نہیں کہ وہ اپنے پردہ کے لباس کو اتار دیں لیکن
 اپنی زینت کو دکھاتی ہوئی بن ٹخن کر نہ پھیریں اور پھر اگر عفت سے کام لیں تو یہ ان
 کے لئے بہتر ہے اور اللہ سننے والا ہے جاننے والا“

یہاں آیت کی اٹھان شروع سے بتا رہی ہے کہ ایک حکم عام سے رعایتی استثناء کی صورت
 سے ایک اجازت دی جا رہی ہے اب دیکھئے کہ استثناء میں قیود کتنے سنت عامہ کتنے گئے ہیں۔
 ہو سکتا تھا کہہ دیا جاتا کہ ”بوتھی عورتیں“ مگر بڑھاپے کو ایک عمر خاص پر محمول کیا جاسکتا تھا جس میں
 مختلف عورتوں کی حالت کا مٹی کے اعتبار سے جدا جدا ہو سکتی ہے اس لئے پہلے ہی لفظ ”قواعد“
 کی رکھی گئی ہے۔ جو اس پیری کے درجہ کا پتہ دیتی ہے جس میں انسان بالکل سفور ہو جاتا ہے۔

پھر اس کے ساتھ ”معیار حکم“ کا پتہ دینے کے لئے یہ قید لگا دی کہ (اللذاتی لایرجون نکاحاً) جس سے اندازہ ہوا کہ پردہ جس خطہ کے احساس کی بنا پر تھا وہ خطہ ان میں دور ہو چکا ہے۔ ان کے لئے یہ حکم ہے کہ یہ اپنے کپڑوں کو اتار رکھ دیں۔ ظاہر ہے کہ ان کپڑوں سے مراد وہ لباس تو قطعاً نہیں ہے جو جسم سے متصل ہوتا ہے اور جس کے ہٹنے سے انسان مادر زاد برہنہ ہو جاتا ہے معلوم ہوتا ہے کہ یہ عام لباس کے علاوہ وہ زائد لباس ہے جو سوانی پردہ داری کے نقطہ نظر سے برقع وغیرہ کی شکل میں اوپر سے ڈالا جاتا ہے۔ اس طرح کے لباس کو دور کرنے کی اجازت دی گئی ہے۔

اس کے لئے بلاغت قرآنی نے ایک لفظ کے انتخاب سے اشارہ کیا ہے جس کو عریضت میں ڈوبے ہوئے اشخاص ہی سمجھ سکتے ہیں وہ یہ کہ ایسا لباس جو جسم سے متصل ہوتا ہے جس کے اوپر پہننا صادق آتا ہے اس کے جسم سے دور کرنے کے لئے لفظ استعمال ہوگی ”نزع“ کے معنی ہوں گے جسم سے اتارنا۔ قرآن نے ”ینزعون ثیابہن“ استعمال نہیں کیا ہے بلکہ یضعون ثیابہن۔ یہ وہ لباس ہے جو جسم سے اس طرح کا اتصال نہیں رکھتا جس کا ہٹنا جسم کے کسی لباس کا اتارنا ہوتا کہ نزع صادق آئے بلکہ یہ وہ لباس ہے جو اتھا کر انگ سے جسم پر ڈال لیا جاتا ہے اور اس کا دور کرنا یہ ہے کہ اس کو اتھا کر ڈالنا نہ جائے بلکہ رہنے دیا جائے۔ اسی لئے وضع کی لفظ کو استعمال کیا ہے جس کے معنی اتارنے کے نہیں بلکہ رکھنے یا رہنے دینے کے ہیں۔

قرآن میں نزع کی لفظ کا استعمال موجود ہے۔ جس سے اس کے معنی کی خصوصیت ظاہر ہوگی۔ اور وہ قصہ آدم و حوا میں تناو لگندم کے بعد ہے۔ یضع عنہما لباسہما لیربھما سو اتھما ”شیطان ان کے جسم سے ان کے لباس اتارنے کا باعث ہوا تھا کہ ان کے جسم کے اجزاء جنہیں چھپانا لازم ہے ظاہر ہو جائیں۔“ یہ چونکہ اس لباس سے متعلق ہے کہ جو جسم سے متصل ہوتا ہے۔ اس لئے نزع کی لفظ ہے اور وضع کی لفظ کا استعمال ہوں ہے کہ:-

ویضع عنہما ہرہو والاخلل التی کانت علیہم۔ (اعراف۔ ۱۵۷)

”پہننے والوں سے ان کے بوجھے کو اتار رہا تھا اور ان زنجیروں کو جو ان کے اوپر

پڑی ہوئی تھیں“

ظاہر ہے کہ بوجھ الگ سے ایک چیز ہوتی ہے جو جسم کے اوپر رکھی جاتی ہے۔ اس لئے اس کے اتار کر رکھ دینے کو وضع کی لفظ سے تعبیر کیا ہے۔ اب اس کا سمجھنا آسان ہے کہ قواعد نسائہ کے لئے حین کپڑوں کو الگ کرنے کی اجازت دی ہے ان کے لئے نزع کی لفظ کا اطلاق کیوں نہیں ہوا اور وضع کی لفظ کا اطلاق کیوں ہوا؟ اور اس سے ثابت ہوا کہ جو قواعد من النساء ہوں اور جنہیں مردوں کے خواہشات نفس کا مرکز بننے کا اندیشہ ہوا ان کے لئے علاوہ اس لباس کے جو تمدنی زندگی میں جسم سے متصل ہونا ناگزیر ہے شرع کی جانب سے ایک طرح کا لباس ایسا ہونا لازم ہے۔ جو اوپر سے جسم پر ڈالا جائے۔

یضح عنہما صرہ۔ کی مدد سے یہ بھی کہا جاسکتا ہے کہ وہ لباس جسم پر ایک بار کی طرح محسوس ہوتا ہے لیکن پردہ داری کی حفاظت کے لئے ایسے لباس کا ان عورتوں کے لئے ہونا ضروری ہے۔

اقوال المرصوفین سے بھی اس کی تائید ہوتی ہے۔ چنانچہ صحیحہ محمد بن مسلم میں ہے (اگے سے پوچھا کہ اگر رفتہ ضعیف عورتوں کے لئے کس لباس کا علیحدہ کرنا جائز ہے؟ حضرت نے فرمایا علیہ السلام) حسنہ محمد بن ابی حمزہ میں بھی یہی ہے کہ تصح الجلباب وحده۔ "بس صرف اوپر کی چادر کو اتار سکتی ہیں"

پھر اس استثناء میں بھی جو ضعیف العورتوں کے لئے ہے یہ قید لگائی جاتی ہے کہ وہ اپنی زینت کو ظاہر کرتی ہوئی بن ٹخن کر نہ پھیرے۔ یہ وہ برصیاں ہو سکتی ہیں جنہیں جوان بننے کی بوس ہے یا جنہیں بڑا پاپے میں بھی شوق چرانا ہے کہ وہ لوگوں کی نگاہوں میں حسین معلوم ہوں مگر اس کا حق انہیں نہیں دیا جاتا۔

تو پھر جوان عورت جو فطری دلکشی کی حامل ہے اس کے لئے کب شریعت اس کی اجازت دے گی کہ وہ بے پردہ مردوں کے سامنے باہر آئے۔


پھر ان ضعیف عورتوں کے لئے بھی آخر میں یہ کہہ دیا جاتا ہے کہ وہ عفت سے کام لیں تو بہتر ہے۔

اس کے معنی یہ ہیں کہ نظر شرع میں خود پردہ سے نکلنا ہی عفت کے لئے غواہ

اس کے ساتھ کوئی بدعتی شامل نہ ہو۔

اس سے ان نیک دل بھائیوں کو سبق ملے گا جو یہ کہتے ہیں کہ اصل میں نیت بخیر ہونا چاہیے۔ پھر پردہ نہ بھی ہو تو کیا مضائقہ؟ ان کے نزدیک عفت کو صدرہ اس وقت پہنچے گا کہ جب فسق و فجور و خیانت کے عملی ارتکاب کا ارادہ پیدا ہو اور بغیر اس کے کتنی ہی بے پردہ عورت ہو وہ نیکو کار اور پارسا سمجھی جائے گی۔ مگر افسوس ہے کہ قرآن اس بارے میں ان کا ہم آواز نہیں ہے۔





حکم پردہ سے مآظہر منہا کا استثنا

مفسرین کی پریشانی خیالی اور اس کا مختتم فیصلہ

وہ جو پردہ کے مخالف ہیں۔ الا مآظہر منہا کی لفظ سے استدلال کرتے ہیں اور یہ ثابت کرنے کی کوشش کرتے ہیں کہ قرآن نے کم از کم ہاتھوں اور چہرہ کو مستثنیٰ کر دیا ہے۔ وہ کہتے ہیں کہ لا یدین زینتھن اپنی زینت کو نہ ظاہر کریں۔ اس میں زینت سے مراد مقامات زینت ہیں یعنی جسم کے وہ حصے جن کی آرائش کی جاتی ہے۔ اور ان سے استثناء کیا گیا ہے الا مآظہر منہا مگر وہ جو ان میں سے ظاہر ہوں۔ اس کا مطلب یہ ہے کہ ان مقامات زینت کا چھپانا لازم نہیں ہے جو کہ نمایاں ہیں۔ یہ مقامات زینت کون ہیں؟ ہاتھ اور چہرہ۔ یہی وہ اعضائے زینت ہیں جو قدرۃ نمایاں ہیں۔ ابن عباس سے اس کی یہی تشریح منقول ہے اور دوسری تفسیر یہ ہے کہ الا مآظہر منہا سے مراد سر اور منہ ہی ہے ظاہر ہے کہ ان کا انکشاف اس وقت تک نہیں ہو سکتا جب تک چہرہ اور ہاتھ کھلے ہوئے نہ ہوں لہذا معلوم ہوا کہ چہرہ اور ہاتھوں کا کھلا ہونا شرعاً جائز ہے۔ یہ استدلال ہے جو مخالفین پردہ کی طرف سے پیش کیا جاتا ہے مگر وہ درست نہیں ہے۔

ابن عباس وغیرہ کی تفسیر جب تک بطریق معتبر معصوم تک منہی نہ ہو حجت اور لازم العلیٰ نہیں ہے خصوصاً جب کہ ان میں اختلاف بھی موجود ہے۔ ابن عباس کی زبانی بیان کیا جاتا ہے کہ وجہ دفعین مراد ہیں۔ یا یہ کہ سر و منہ مراد ہے اور ابن مسعود کا قول نظر آتا ہے کہ اس سے لباس مراد ہے۔ ایسی صورت میں ان غیر معصوم مفسروں کا اعتبار ہی کیا

تحقیق پسندی کے لحاظ سے اس سے بہتر تو یہی ہے کہ خود الفاظ قرآن پر نظر ڈالی جائے اور ان سے کسی نتیجہ تک پہنچنے کی کوشش کی جائے۔

جہاں تک تباہی اور فہم عرفی کا تعلق ہے کوئی شک نہیں کہ زینت کے معنی آرائش کے ہیں جو ایک خارجی چیز ہے۔ اجزائے جسم ہرگز بغیر مجازی تعریف اور قرینہ خاص کے زینت میں داخل نہیں ہوتے۔ قرآن مجید نے بھی زینت کا استعمال اسی معنی میں کیا ہے۔ ارشاد ہوتا ہے

خذوا زینتکم عند کل مسجد و نماز کے موقع پر اپنی زینت اپنے ساتھ لے لو کھلی ہوئی بات ہے کہ زینت سے مراد یہاں لباس و زینت ہی وغیرہ ہے اجزائے بدن مراد نہیں ہیں۔

خود اسی آیت پردہ کے آخر میں ہے ولا یحترمن بالرجلین لیعلموا یخفیین من زینتھن» اپنے پیروں کو زمین پر مار کر نہ چلیں تاکہ جو زینت وہ چھپائے ہوئے ہیں معلوم ہو یہاں زینت سے چھانگل، ہچانچھ، پازیب وغیرہ وہ زیور ہی مراد ہیں جو پیروں میں پہنے ہوئے ہیں۔

جب کہ زینت کا مفہوم عرفی ہی ہے اور قرآن مجید کے استعمالات بھی اس کے شاہد ہیں تو پھر اس کی کیا وجہ کہ لا یدین زینتھن میں زینت سے مراد اجزائے بدن لئے جائیں بلکہ یہی سمجھنا چاہئے کہ جو سامان آرائش جسم پر ہے اسی کے چھپانے کا حکم ہے۔ یہ سامان آرائش کیا ہوتا ہے؟ یہی زیور اور لباس، اس کی پردہ داری کا حکم ہوا ہے۔ اسی لئے کہ جسم کا کوئی حصہ کھلنے نہ پائے۔ مگر دشواری یہ ہے کہ خود وہ لباس جس سے جسم اور جسم سے متصل زینت کو ڈھانکا جائے مثلاً برقع یا چادر یا مٹھی وہ بھی زینت کے اطلاق میں داخل ہے۔ لہذا اُسے بھی چھپانا لازم قرار پایا ہے۔ اس بنا پر استثناء لیا گیا کہ الا ما ظہر منھا یعنی جو زینت جسم کو چھپانے کے بعد قدرۃ ظاہر ہوتی ہے جیسے اوپر کا بلوس یا سر کا مٹھی یا پیر کی جڑا ہن یا ہاتھ کے دستانے

ان کا چھپانا لازم نہیں ہے۔ خود اسی آیت کا آخری ٹکڑا کہ لیعلموا یخفیین من زینتھن اس تشریح کی صحت کا گواہ ہے کیونکہ ظہور اور خفاء متقابل صفتیں ہیں۔ پیر مار کر نہ چلیں تاکہ جو زینت چھپائے ہوئے ہیں وہ ظاہر ہو۔ چھپائے ہوئے ہیں کا ہے یعنی یعنی لباس کے اندر تو اب جو زینت نہیں چھپی ہوئی ہے وہ کون ہوئی؟ جو لباس کے اوپر سے نمایاں رہے یعنی لباس

کے اندر جو آرائش ہو وہ زینت مخفی ہے اور لباس کے اوپر سے جو آرائش ہو وہ زینت ظاہر ہے باطن اور ظاہر کے عربی زبان میں یہ معنی شائع و قاریع ہیں چنانچہ مکان کی تعمیر عینا میں حسماء کہتے ہیں۔ السطح الباطن من الجسود الحادی الماس للسطح الظاهر من الحجج المعوی "سطح باطن" یعنی نیچے کی سطح اور "سطح ظاہر" اوپر کی سطح۔ نوح البلاغہ میں ہے ہر الظاہر قلا مٹیٹی قوۃ والباطن فلا شیئ تحتہ۔ یہاں بھی ظاہر سے مراد اوپر اور باطن سے مراد نیچے لیا گیا ہے۔

پھر یہ ہر صاحب عقل کو سمجھنا چاہیے کہ جس شریعت کو پردہ میں یہ اہتمام ہو کہ پازیب یا چھائل کی آواز کا غیر مذکب پہنچنا پسند نہ کرے وہ عورت کے تہرہ کا جو حسن و جمال کا برنامہ کر رہے غیر مردوں کے سامنے بے نقاب ہونا کیونکر پسند کر سکتی ہے۔ قرآنی آیت سے یہ پتہ چلتا ہے کہ اگر چھائل وغیرہ پینے ہو تو ہیرا ہستہ رکھ کر چلے کہ آواز بلند نہ ہو اور حدیث سے ظاہر ہوتا ہے کہ ایسی چھائل کو پہننا ہی بہتر نہیں ہے جس میں آواز پیدا ہو۔ چنانچہ علی بن جعفر نے اپنے برادر عالمی منہدار امام موسیٰ کاظم سے جو تحریر کی مسائل دریافت کئے تھے اور ان کا جواب حضرت نے دیا تھا اس میں ہے:

سألته عن الغلا خیل ایصلح لہا سہا للنساء قال ان کن مہا فلا یاس وان کان لہا صوت فلا — "امام سے دریافت کیا گیا کہ چھائل اور پازیب کا پہننا عورتوں کے لئے کیسا ہے؟ حضرت نے تحریر فرمایا کہ اگر بے آواز ہوں تو کوئی حرج نہیں اور اگر آواز دیتی ہوں تو نہیں"۔

جناب استاد علامہ مولانا سید اقر صاحب قبلہ طالب ثراہ نے فریق مخالفت کے اس خیال کو مان کر کہ زینت سے مراد اجزائے جسمانی ہیں آیت کے سیاق سے ایک نہایت محققانہ نتیجہ نکالا ہے۔ جو مصروف کی دقت نظر کا نتیجہ ہے۔ وہ فرماتے ہیں کہ سیاق آیت کو دیکھو اس میں ایک دفعہ لا یدین زینت محض کہا گیا ہے۔ یعنی عورتوں کو چاہیے کہ اپنی زینت کا اظہار نہ کریں اور اس میں استثناء کیا گیا ہے کہ الا ما ظہر منہا — "مگر وہ جو ظاہر زینت ہو" اس مقام پر محرم اور نامحرم کی کوئی تفریق نہیں ہے۔ اس کے بعد دلیض بن یخمر ہن علی جوبہن "لپٹنے خماروں کو اپنے گریازوں پر ڈالیں" اس حکم کے

بعد پھر ارشاد ہوا ہے ولاییدین ذینتھن " اور چاہیے کہ اپنی زینت کا اظہار نہ کریں، " یہاں یہ استثناء کیا گیا ہے کہ الالبوعولتھن اولابا تمکھن اولابا بعلولتھن اولابا تمکھن یعنی "کسی کے سامنے اپنی زینت کا اظہار نہ کریں سوائے اپنے شوہروں کے یا اپنے باپوں کے یا اپنے شوہروں کے باپوں کے یا اپنی اولاد کے" وغیرہ وغیرہ۔ یہاں پر زینت کی کوئی تفریق نہیں ہے کہ زینت ظاہر یا مخفی۔

اس سے کہ پہلی جگہ محرم کا کوئی استثناء نہیں ہے اور دوسری جگہ محرم کا استثناء ہے تو زینت کی کوئی تفریق نہیں ہے۔ ہم اس نتیجے تک پہنچتے ہیں کہ پہلی جگہ لاییدین ذینتھن سے مراد کسی دیکھنے والے سے پردہ نہیں ہے یعنی یہ مطلب نہیں ہے کہ دوسروں پر اپنے اعضائے زینت کا اظہار نہ کرو۔ ورنہ محرم اور غیر محرم کی تفریق ضروری تھی۔ بلکہ اس سے مراد اپنی جگہ پر پردہ ہے یا اس معنی کہ مسلمان عورتوں کو لباس کی ایک نوعیت تعلیم کی گئی ہے کہ تم کو ایسا لباس پہننا چاہیے جس میں اعضائے جسم چھپے رہیں اور یہاں پر اعضائے ظاہر کا استثناء کیا گیا ہے۔ جس کی تفسیر وجہ کھنڈن سے کی جاتی ہے۔ یعنی بس ہاتھ اور منہ کھلا رہے اور تمام اعضائے جسم ڈھکے رہیں۔

اس کے بعد پھر قرآن مجید نے اس پردہ تعلیم دینا چاہا ہی ہے جو عورتوں کو دوسرے مردوں کی نگاہوں سے کرنا چاہیے تو یہاں ضرورت ہوئی محرم کے استثناء کی کیونکہ ان سے پردہ ضروری نہیں ہے۔ مگر اس مقام پر اعضا میں بھی کوئی تفریق نہیں کی گئی ہے کہ کس جزو کا چھپانا واجب ہے اور کس کا واجب نہیں ہے اس سے معلوم ہوا کہ نامحرم سے پردہ میں عورت کے تمام اعضا کو چھپا ہوا ہونا چاہیے اور کوئی بھی مستثنیٰ نہیں ہے۔

یہ خیال کہ پردہ تو ہمیشہ دیکھنے والے ہی سے ہوتا ہے جب کوئی دیکھنے والا نہیں تو ایسے وقت میں کسی طرح کے پردہ کی بھی کیا ضرورت ہے۔ درست نہیں ہے حقیقت یہ ہے کہ شریعت نے لباس کی ایک لازمی نوعیت مقرر کی ہے جو مردوں اور عورتوں کے اعتبار سے مختلف ہے جس میں کسی دیکھنے والے کی موجودگی اور عدم موجودگی کا کوئی سوال نہیں ہے اور اس کے مثل ثبوت کا موقع ہے نماز کی حالت کہ انسان کیلئے نماز کی حالت میں جو ستر ضروری ہے اس میں دیکھنے والے کی کوئی تفریق بالکل تالیفی نہیں، اکیلے مکان میں، دروازوں کو ہر طرف سے بند کر کے بھی نماز پڑھنا چاہے تو ستر ضروری ہے یعنی اس کے نماز باطل ہوگی۔ یہ مردوں اور عورتوں میں مختلف ہے مردوں کیلئے تو فقط اعضائے مخفیوں کا چھپنا

لازم قرار دیا گیا ہے لیکن عورت کے لئے یہ حکم ہے کہ سوائے چہرہ اور ہاتھوں اور اکثر علماء کے قول کے مطابق پیروں کی پشت کے اور کوئی حصہ حجم کھلا ہوا نہ ہے۔ اس میں محرم اور نامحرم کا کوئی سوال نہیں ہے۔ یعنی اگر سب محرم ہوں بلکہ عورتیں ہی ہوں بلکہ وہاں کوئی موجود ہی نہ ہو تب بھی حالت نماز میں اتنا پردہ عورت کیلئے لازم ہے معلوم ہو کہ نظر قدرت میں عورت کی کتالیں کی یہ مقدار لازم ہے جو قطع نظر دیکھنے والے اور نہ دیکھنے والے کے اس کے واسطے معین ہے جس طرح مردوں کیلئے ستر عورتیں۔ اب اس کے بعد یہ خصوصیت پیدا ہوتی ہے کہ عورتوں کو نامحرموں سے پردہ کا خاص طور پر حکم دیا گیا ہے۔ یہ حکم مردوں کو نہیں ہے یعنی مردوں کو اس کا پابند نہیں کیا گیا ہے کہ تمام نامحرم عورتوں سے پردہ کرے لیکن عورتوں کو یہ حکم دیا گیا ہے کہ تم نامحرم مردوں سے پردہ کرو۔ اب اگر یہ پردہ انہی اعضاء کا ہوا جن کا بغیر کسی دیکھنے والے کی موجودگی کے بھی کم از کم حالت نماز میں ضروری تھا تو عورت کے لئے کوئی خصوصی تینا نہ ہوا کیونکہ ایسے اعضاء کا جنہیں حالت نماز میں چھپانا چاہیئے مردوں کو بھی پردہ لازم ہے محرم اور غیر محرم سب سے۔ پھر اگر عورتوں کے لئے بھی نماز ہی والے اعضاء کا چھپانا لازم ہوا تو کوئی خصوصی پردہ جو نامحرم کے لحاظ سے ہو عورت کے لئے کہاں ثابت ہوگا۔ معلوم ہو کہ علاوہ اس پردہ کے جو بجائے خود ضروری ہے جس میں وجہ و کفایت عورتوں کے لئے مستثنیٰ ہیں جو فاقہ کے علاوہ حالتوں میں اگر صوف مستحکم یا افضل ہو تو حالت نماز میں واجب بلکہ شرط صحت ہے۔ عورتوں کے لئے ایک پردہ مخصوص نامحرموں سے لازم ہے یہ وہ ہے جسے دوسری مرتبہ لا

یعدین ذینہن کہہ کے الالبعد لہن وغیرہ کے استثناء کے ساتھ ذکر کیا ہے اور ان میں الا ماطہومنتھا استثناء نہیں ہے۔ اس لئے اگر الا ماطہومنتھا سے مراد وجہ و کفایت ہوں تب بھی یہ ثابت نہیں ہو سکتا کہ نامحرم سے پردہ میں بھی کوئی جزو مستثنیٰ ہے۔

اگر ایسا ہوتا کہ نامحرم سے پردہ میں بھی وجہ و کفایت مستثنیٰ ہوں تو ضرور یہ اس موقع پر مذکور ہوتا کہ جہاں عورتوں کو مردوں کے اوپر نظر کرنے سے اور مردوں کو عورتوں پر نظر کرنے سے منع کیا گیا۔ حالانکہ وہاں چہرہ اور دونوں ہاتھوں کا استثناء قطعاً نہیں ہے اور اسی لئے جو علماء عورت کے چہرہ اور ہاتھوں کو حرمت نظر کے مستثنیٰ قرار دیتے ہیں۔ انہیں بھی مردوں کے ہاتھوں اور چہروں کو مستثنیٰ قرار دینے پر دشواری محسوس ہوتی ہے چنانچہ متعدد روایتوں نے "زبدۃ البیان" میں فرمایا: ۱۔ ہذا ظاہر فی نہی النساء

عن النظر الى الاجانب الصلوات وما يؤيدہ خبر ابن ام مکتوم المشہور
 (یعنی) اس آیت سے ظاہر ہوتا ہے کہ عورتوں کو اجنبی مردوں پر نظر کرنا بالکل حرام ہے اور
 ابن ام مکتوم کی مشہور روایت بھی اس کی مؤید ہے۔

فصل ہند کی نئے کشف الحشام میں فرمایا ہے :-

والحرمة مطلقا ہتا اقویٰ یہاں بالکل نظر کا حرام ہرناہست قوت
 رکھتا ہے۔

پھر جب کہ عورتوں کا مردوں پر نظر کرنا مطلقاً حرام ہے اس لئے کہ آیت قرآن میں کوئی
 استثنا نہیں تو مردوں کے غیر عورتوں پر نظر کرنے میں چہرے اور ہاتھوں کو مستثنیٰ کیونکر قرار دیا جاسکتا
 ہے جب کہ آیت قرآن میں دونوں حکموں کا تذکرہ ایک ہی طرح کے الفاظ کے ساتھ ہے اور
 الا ما ظہر کا استثناء جس موقع پر کیا گیا ہے وہاں غیر مردوں کا کوئی تذکرہ ہی قطعاً نہیں ہے۔

جناب سید باقر صاحب قبلہ طالب تراء نے ایک اور توجیہ
 بھی تحریر فرمائی ہے جو سہی توجیہ ہے۔ وہ فرماتے ہیں کہ پہلے

ایک دوسری توجیہ | مانعت ہوئی ہے دلائل میں زینتہن اپنی زینت کو ظاہر نہ کریں۔ ظاہر کرنے
 کے معنی ہیں بارادہ و قصد جم کر نا محرم کے سامنے کھولنا۔ اس کے بعد ارشاد ہوا ہے۔ الا
 ما ظہر منها۔ مگر جو اعضا ظاہر ہو جائیں، ظاہر ہو جائیں، سے کسی فعل ارادی کا پتہ نہیں
 چلتا بلکہ مطلب یہ ہے کہ پردہ داری کی کوشش کے باوجود اگر اتفاقاً کوئی حصہ کھل گیا تو
 گناہ نہ ہوگا۔ یہ ویسا ہے جیسے نگاہ میں پہلی نظر کو مستثنیٰ کیا گیا ہے۔ یعنی اتفاقاً نظر لیکن
 دوسری نظر یعنی جان کر پھر دیکھنا حرام۔ ویسے ہی مثلاً عورت اتفاق سے یہ سمجھ کر کہ کوئی سامنے
 نہیں نقاب ہٹائے ہوئے ہے اور اتفاق سے مرد گیا تو نہ اس کی اس نگاہ میں گناہ اول
 نظر والی حدیث کے مطابق اور نہ اس کے چہرے کے کھلے ہونے میں گناہ الا ما ظہر کے مطابق۔
 ہاں اگر اس کے بعد پھر وہ دیکھے تو گناہ گار (والنظرۃ الثانیۃ علیک) کی بناء پر اور اگر یہ اس جاننے
 کے بعد کہ نا محرم سامنے ہے پردہ نہ کرے تو یہ گناہ گار دلائل میں زینتہن کی بنا
 پر۔ اس کے معنی یہ ہیں کہ الا ما ظہر منها کی لفظ خوردیے پردگی کے عمل میں

کہ جو حرام ہے کسی فرد کو خارج نہیں کرتی بلکہ وہ بے پروگی کی ایک ایسی صورت بتاتی ہے جس سے تعلق تکلیف ہو ہی نہیں سکتا اس لئے کہ وہ فعل اختیاری نہیں ہے۔ اصطلاحی طور پر اس صورت میں استثناء منقطع ہوگا مگر اس کے نظائر قرآن مجید میں موجود ہیں۔ جیسے وَلَا تَنْكِحُوا مَا نَكَحَ آبَاؤُكُمْ مِنَ النِّسَاءِ إِلَّا مَا قَدْ سَلَفَ یعنی "ان عورتوں سے کہ جن سے تمہارے باپ نے کبھی تعلقات ازدواجی قائم کئے ہیں اس طرح کے تعلقات قائم نہ کرو مگر جو پہلے ہو چکا" (نساء: ۲۲) ظاہر ہے کہ یہ حکم یا مانعت جو بھی ہو وہ اس وقت سے آئندہ کے تعلق ہوا کرتی ہے۔ ماضی اختیار ہی میں نہیں ہوتا تاکہ اس سے تعلق تکلیف ہو مگر چونکہ ایک فرض شناس انسان کو آئندہ کی مانعت کے ساتھ یہ تصور ضرور پیدا ہوتا ہے کہ گزشتہ زمانہ میں جو ایسا ہو چکا اس کے گناہ کو کیسے دفع کیا جاسکتا ہے تو اس لئے إِلَّا مَا قَدْ سَلَفَ — سے اطمینان دلا دیا گیا کہ پہلے جو ہو چکا وہ معاف ہے اس کا کوئی گناہ نہیں مگر اب ایسا نہ کرنا۔

اسی طرح دوسری آیت لَا تَجْعَلُوا بَيْنَ الْاِخْتِيْنِ الْاِمَّا قَدْ سَلَفَ "یہ امر ناجائز ہے کہ تم دو بہنوں کو ایک ساتھ نکاح میں رکھو مگر جو ہو چکا" اس کا یہ مطلب نہیں کہ جو ہو چکا وہ اب آئندہ کے لئے بھی جائز ہے۔ بلکہ یہ مطلب ہے کہ جو ہو چکا وہ ہو چکا اس کی منزاتم کو نہ دی جائے گی۔

علامہ طبرسی مجمع البیان میں فرماتے ہیں کہ اس کی تفسیر عام روزمرہ میں یہ ہے کہ: لَا تَبِيعَ مِنْ مَالِي الْاِمَّا بَعْتَ وَلَا تَأْكُلِ الْاِمَّا اَكَلْتَ — "دیکھو میرے مال سے اب کچھ فروخت نہ کرو مگر جو فروخت کر چکے اور اب نہ کھانا مگر ایسے پہلے جو کچھ کھا چکے"

اس طرح کے استثناء کی تفسیر قرآن میں ایک یہ ہے کہ:-

لَا يَدْرُونَ فِيهَا السَّمَوَاتِ الْاُولَى "اہل جہنم کو جہنم میں اب موت کا مزہ چکھنے میں نہ آئے گا مگر پہلی موت کہ جس کا مزہ چکھ چکے ہیں۔ وہ تو تیسرا چکھ ہی چکے ہیں"

(دخان: ۵۶)

اسی طرح اس آیت میں جو محل بحث ہے لَا يَبْدِيْنَ زِيْنَتِهِنَّ یہ سن کر جسم

کانا محرم کے سامنے کھلانا جائز ہے۔ ایک فرض شناس خاتون کو یہ خیال پیدا ہو سکتا ہے کہ کبھی اتفاقی طور پر جو نامحرم کی نگاہ پڑ جاتی ہے اس کا کیا ہوگا۔ تو لگایا اللہ ما ظہر منہا " مگر اتفاقی طور پر جو ایسا ہو جائے تو اس میں کوئی مضائقہ نہیں۔ اس کا کوئی گناہ نہیں ہے۔
اس سے یہ نتیجہ نہیں نکل سکتا کہ اختیاری طور پر کسی جزو بدن کا ظاہر کرنا نامحرم کے سامنے جائز ہے۔

احادیث متعلق زینت

زینت کی تعبیر میں جتنے اقوال ہیں وہ جیسا کہ ہم پہلے لکھ چکے ہیں ایسے اشخاص سے منقول ہیں جو غیر معصوم ہیں اور وہ خود آپس میں اختلاف بھی رکھتے ہیں اس لئے کہ ان کی کوئی اہمیت نہیں ہے۔ لیکن ایک حدیث قابل لحاظ ہے جو بطریق صحیح وارد ہوئی ہے۔ وہ فضیل بن یسار التمدی کی روایت ہے امام جعفر صادق ؑ سے۔ وہ کہتے ہیں کہ میں نے حضرت سے کہنیوں کے نیچے کے حصے یعنی باہروں کے متعلق دریافت کیا کہ یہ بھی اس زینت میں داخل ہے جس کے چھایا کا اس آیت میں حکم ہے کہ ولا یبدینا ذینہن الا لبعولتھن حضرت نے فرمایا۔
فمنعوا دون الضار من الزینة وما دون السوارین -

"ہاں یہ زینت میں داخل ہیں اور غمار کے نیچے کا حصہ بھی زینت میں ہے اور کنگنوں کے نیچے کا حصہ بھی"

اس سے بعض ارباب فہم نے یہ نتیجہ نکالا ہے کہ چہرہ اور دونوں ہاتھ پردہ سے مستثنیٰ ہیں حالانکہ حدیث کے الفاظ سے غور کرنے کے بعد اس کے خلاف ظاہر ہوتا ہے۔
جناب سید باقر صاحب قبلہ نے اس پر بہت بیسط بحث فرمائی ہے۔ جس کا خلاصہ

ذیل میں درج ہے۔

جمال تک، ہماری بچہ میں آتا ہے غمار کے نیچے کے حصہ سے مراد چہرہ ہے اور کنگنوں کے نیچے کے حصہ سے مراد دونوں ہاتھ ہیں اور اس کے کہنے کی ضرورت امام کو اس لئے پڑی

کہ اہل سنت میں یہ بات مشہور تھی کہ ماظہر سے مراد آیت میں چہرہ اور دونوں ہاتھ ہیں۔ اور یہ پردہ سے مستثنیٰ ہیں۔ بظاہر سائل کے ذہن میں یہی چیز تھی جو اس نے درذاعین یعنی باہوں کے متعلق سوال کیا۔ امام نے اس کی غلط فہمی کا اندازہ فرماتے ہوئے اس کے سوال کا جواب دے کر یہ اضافہ فرمایا کہ باہوں کا کیا ذکر، جسے عام لوگ مستثنیٰ سمجھتے ہیں یعنی غار کے نیچے کا چہرہ اور لنگنوں کے نیچے کے ہاتھ بھی مستثنیٰ نہیں ہیں اور اس کا ثبوت یہ ہے کہ عام طور سے کلام عرب میں چہرہ کے متعلق دون الضار اور دون القناع ہی کے الفاظ صرف ہوتے جن کے معنی یہ ہیں کہ وہ مقنع اور غار کے نیچے ہوتا ہے چنانچہ دیوان حماسہ کے ایک شاعر کا قول ہے

فانلقت قناعاً دونہ الشمس وانقت

بأحسن موصولین کف و معصم

(یعنی) اس حسینہ نے وہ مقنع پھینک دیا جس کے نیچے آفتاب تھا اور پردہ کیا دونوں انتہائی حسن کے ساتھ آپس میں ملے ہوئے ہاتھ اور کلائی کے ساتھ

یہاں ہر شخص سمجھ سکتا ہے کہ آفتاب سے مراد چہرہ ہے اور اسے شاعر نے دون القناع (مقنع کے نیچے) کہا ہے۔ اس لئے روایت فضیل میں بھی دون الضار (غار کے نیچے) سے مراد چہرہ ہی لینا چاہئے اور دوسرا مصرع اس معنی کا شاہد ہے جو ہم نے دون السوادین میں قرار دینے میں۔ کیونکہ معصم کے معنی ہیں کلائی اور سوار کے معنی ہیں لنگن۔ معصم یعنی کلائی ہی مجال سوار ہوتی ہے اور شاعر کے قول سے ظاہر ہے کہ معصم سے مقصود بس کفین ہوتے ہیں۔ ان کے درمیان کوئی دوسری چیز نہیں۔ اس لئے دون السوادین دونوں لنگنوں سے نیچے صرف کفین قرار پاتے ہیں اور ان ہی کو امام نے فرمایا ہے کہ یہ زینت میں داخل ہیں۔

اگر ہم دون کے معنی لغوی پر غور کریں، تب بھی یہی نتیجہ نکلتا ہے اس لئے کہ دون کے ایک معنی پاس اور نزدیک کے ہوتے ہیں جیسا کہ علامہ زحمتی نے کشاف میں کہا ہے معنی دون ادنی مکان من الشیء ”دون کے معنی ہیں قریب ترین جگہ کسی چیز سے“ اسی اختیار سے جمع کتب کو ”تدوین“ کہا جاتا ہے کیوں کہ اس میں بعض اجزاء کتب بعض سے قریب رکھے جاتے ہیں اور عرب کے روزمرہ میں کہا جاتا ہے۔ دونک ہذا —

”لو یہ تمہارے پاس ہے“

خذنا من دونك ”اپنے پاس سے لے لو“

بیضاوی اور فخر الدین رازی اور ابوالسعود وغیرہ مفسرین نے بھی یہ معنی لکھے ہیں اور سید

علی خان مدنی شارح صحیفہ کاملہ نے بھی ان کو درج کیا ہے اور ایک جگہ تفسیر لکھی ہے کہ یہی اس لفظ کے اصلی معنی ہیں۔ فیومی نے مصباح منیر میں کہا ہے :-

هَذَا دُونَ ذَلِكَ کے معنی ہوتے ہیں اقرب منہ یعنی یہ اس سے بہت قریب

ہے۔ اسی اعتبار سے امام موسیٰ کاظم کی سجدہ کی دعائیں یہ ہیں :-

یا من علا فلا شیئ فوقہ ویا من دنا فلا شیئ دونہ

”اے وہ خالق جو بلند ہے اتنا کہ اس سے اونچی کوئی چیز نہیں اور نزدیک

ہے اتنا کہ اس سے نزدیک تر کچھ اور نہیں“

نماز عثمان کی تعقیب میں ہے :- و انت الذاہر فلا شیئ فوقک و انت

الباطن فلا شیئ دونک -

یہاں بھی دونک کے یہی معنی ہیں کہ اسے خالق تجھ سے نزدیک تر کوئی چیز نہیں۔

دوسرے معنی دون کے ہوتے ہیں نیچے جیسا کہ فیروز آبادی نے قاموس میں لکھا ہے۔

دون بالضم تعقیض فوق ”دون فوق یعنی اوپر کے مقابل ہے“ متنبی شاعر

نے کہا ہے۔

بعض البدیۃ فوق بعض خالیا فاذا حضرت فکل فوق دون

(یعنی) ”لوگوں میں بچائے خود بعض بعض سے اونچے ہیں مگر جب آپ سامنے

آجائیں تو ہر اونچا پھر نیچا ہے“

یہاں نیچے کے معنی میں دون بھی کی لفظ استعمال ہوتی ہے۔

ابوالعلماء معری نے کہا ہے :-

تذعت فخلت ان النجم دونی و سیان التفتح والجهاد!

”جب میں نے قناعت سے کام لیا تو سمجھ لیا کہ ستارہ تیرا مجھ سے نیچے

ہے اور تجربہ بالکل ایک ہے خواہ انسان قناعت کرے اور خواہ جلد و جہد سے کام لے۔“

تیسرے معنی دون کے ہوتے ہیں کسی جگہ سے اس طرف یا اس طرف کے جیسا کہ بیخ البلاغ میں امیر المومنین نے خوارزم کے بارے میں فرمایا: مصارعہم دون النطفۃ ان کے قتل ہونے کی جگہ نہر کے اسی طرف ہے۔“ اور کافی میں ہے کہ جنگ نہروان کے موقع پر ایک سوار دوتا ہوا آیا۔ اس نے کہا یا امیر المومنین! فتح مبارک ہو دشمنوں کی جماعت تمام و کمال قتل ہو گئی۔ حضرت نے فرمایا من دون النہر اذن خلفہ“ نہر کے آگے یا اس کے پیچھے۔“ اس نے کہا۔ بل من دونہ“ نہیں بلکہ نہر کے آگے۔“ حضرت نے فرمایا یا کذب والذی فلق الحبۃ لا یعبرون ابداً“ تو غلط کتاب ہے بخدا وہ نہر کے اس پار نہیں جائیں گے۔“

اس حدیث میں الفاظ کی جو ترتیب ہے اس سے ظاہر ہوتا ہے کہ دون ”اس طرف“ کے معنی میں استعمال ہوا ہے۔

اور صحیفہ کاملہ کی دعائیں ہے۔ کانت عافیتک لنا حجاباً یا دون ابصارہم“ تیری طرف کی سلامتی ان کی آنکھوں کے سامنے ہم پر ایک پردہ کی حیثیت سے چھائی ہوئی تھی۔“

اب دون کی لفظ کے ان معانی پر غور کیجئے اور دیکھئے کہ ہر ایک معنی سے چہرہ کو دون الخمار کتنا درست ہے۔ اس لئے کہ یقیناً چہرہ خمار کے پاس ہوتا ہے۔ خمار کے نیچے ہوتا ہے اور خمار کے پیچھے ہوتا ہے۔ لہذا جس اعتبار سے بھی دیکھئے دون الخمار سے چہرہ ہی کو مراد لینا درست ہے اور اسی لئے کلام عرب میں چہرہ کو تحت الخمار، دون الخمار بلکہ فی الخمار کنا بھی شائع و فاعل ہے۔ یہ اشعار اس کے قبل قرآنی آیت ولیدصرین بخصرین علیٰ جینین کے تحت میں بیان ہو چکے ہیں۔ قاضی ابوعلی تنوخی نے صاف کہا ہے نور الخمار و نور خدک تحتہ“ خمار کی روشنی اور پھر اس کے نیچے تیرے رخسار کی روشنی۔“ اس سے صاف ظاہر ہے کہ چہرہ خمار کے نیچے کہا جاتا ہے اور اب ما دون الخمار کے معنی چہرہ

کے سوا کیا ہو سکتے ہیں؟

الفاظ حدیث پر ایک مرتبہ اور غور کیا جائے تو سمجھ میں آئے گا کہ اگر امام کا مقصد یہ ہوتا کہ لنگنوں سے اوپر کا حصہ جو دونوں ہاتھ کے گٹھوں سے اوپر ہے وہ زینت میں داخل ہے اور چہرہ کو چھوڑ کر جو سرگردن کا حصہ ہے وہاں سے زینت کے حدود شروع ہوتے ہیں۔ تو حضرت کو واو عاطفہ در بیان میں لانے کی ضرورت نہ تھی بلکہ جب سائل نے پوچھا کہ باہیں زینت میں داخل ہیں تو حضرت فرماتے نعو دون الضار من الزینة وما دون السوارین «ہاں غار کے حصہ کو چھوڑ کر اور کنگیوں کو چھوڑ کر جتنا ہے وہ سب زینت میں داخل ہے۔ اس کے معنی یہ ہوتے ہیں کہ آپ کلیہ بتا رہے ہیں جس میں ذرا عین یعنی دونوں ہاں بھی داخل ہو جائیں۔ اس صورت میں نعو وما دون الضار حرف عطف کے ساتھ کہنے کا کوئی محل نہ تھا۔ لیکن امام نے اس طرح نہیں فرمایا بلکہ یہ کہا کہ نعو وما دون الضار من الزینة وما دون السوارین ہاں اور اس کے علاوہ) وہ کہ جو غار کے نیچے ہے وہ بھی زینت میں داخل ہے اور جو لنگنوں کے نیچے ہے وہ بھی «اس» اور «کی لفظ سے ظاہر ہوتا کہ آپ کوئی ایسا کلیہ نہیں بتا رہے ہیں جس میں ذرا عین بھی داخل ہو جاتے ہیں۔ بلکہ ذرا عین کے علاوہ دو اور اجزائے بدن کے پردہ کا حکم بتاتے ہیں جن کے متعلق تو ہم یہ ہوتا ہے کہ وہ پردہ سے خارج ہیں اور وہ چہرہ اور دونوں ہاتھ ہیں جن کے متعلق اہل صفت نے یہ سمجھ رکھا تھا کہ ان کا پردہ لازم نہیں ہے تو حضرت نے اس شبہ کو رفع فرماتے ہوئے یہ کہہ دیا کہ ذرا عین کے علاوہ چہرہ اور ہاتھوں کا بھی پردہ لازم ہے۔

احادیث متعلق پردہ

جس طرح قرآن مجید سے پردہ سے شروع کے ساتھ پردہ کی تاکید ثابت ہوتی ہے اسی طرح معصومینؑ کے اقوال بھی اس کی اہمیت کا پتہ دیتے ہیں۔ یہاں تک کہ احادیث ہی کی بنا پر اس صفت کا نام ہی عورت ہو گیا ہے۔

لغۃً عورت اس شے کو کہتے ہیں جس کا پردہ لازم ہو چنانچہ مرد کے جسم میں وہ اجزاء جن کا چھپانا ضروری ہے اسی نام سے یاد کئے جاتے ہیں اور ستر عورتیں کہا جاتا ہے۔ مرد میں یہ بس مخصوص اجزاء جسم ہیں لیکن عورت از سرتایا عورت قرار دی گئی ہے اس کے معنی یہ ہیں کہ وہ امتیازی حیثیت سے پردہ کی مستحق ہے۔ یہ حدیثیں ایک دو نہیں بلکہ استفاضہ کی حد سے متبادر ہیں۔

(۱) کافی میں جناب امام جعفر صادقؑ کا ارشاد ہے۔

اتقوا اللہ فی الضعفین وانما هن عورة

”دونوں کمزور و ضعیفوں کے بارے میں اللہ سے ڈرتے رہو۔ (ایام اور طبقہ زنان)

اور یہ صنف تو بس عورت ہے (اس کا چھپانا لازم ہے)

۲۔ امالی شیخ الطائف امیر المؤمنینؑ کی روایت ہے جناب رسالت مآب سے :-

النساء عی و عورات فداود عیہن بالسکوت دعورا تہن بالبیوت

”صنف نازک خاموشی کا مجسمہ اور عورت ہے۔ ان کا تدارک یہی ہے کہ

انہیں خاموش رہنے دو اور ان کو گھروں کے اندر محفوظ رکھو۔

(۳) امیر المؤمنینؑ فرماتے ہیں۔ لا تیدأوا النساء علی السلام وولاتہن عوہن

الی للطعام فان النبی قال النساء عی دعورة فاستروا عیہن بالسکوت

واستروا عورتہن بالبیوت

”عورتوں پر خود سے سلام نہ کرو اور انہیں دعوتوں میں مدعو نہ کرو اس لئے کہ پیغمبر

نے فرمایا ہے کہ وہ ہمہ تن خاموشی اور عورت ہیں ان کو چھپ رہنا اور گھروں

میں رہنا زیبا ہے ؛

کلمات علماء مفسرین لفظ عورت کی اس تشریح پر متفق ہیں۔

فیوٹی نے مصباح النیر میں لکھا ہے :-

۱۰۔ یہ اقوال علماء کے تمام جناب سید باقر صاحب قبلہ نے اصلاً غائب میں درج فرمائے ہیں۔

قيل للمؤاة عورة لتيح النظر اليها وكل شئ يستره الانسان
انفة وحياء فهو عورة والنساء عورة

» انسان کے خاص اعضاء جسم کو عورت اس لئے کہتے ہیں کہ نظر اس کی
طرف نہ چاہیے اور ہر شے جس کو انسان حیثیت وغیرت کی بنا پر پردہ میں
دیکھے وہ عورت ہے اور اسی لئے صنف نسواں کو عورت کہا جاتا ہے «
فاسل ہندی صاحب کشف اللثام نے مناجح سورہ میں لکھا ہے :-
» عورت عار سے مشتق ہے۔ اسے عورت اس لئے کہتے ہیں کہ اس کا پردہ
سے باہر آنا عار و ننگ کا باعث ہوتا ہے «
لاغب نے مفردات میں لکھا ہے :-

العورة سوة الانسان
وذلك كناية واصلاها
من العار وذلك لما
يلحق من ظهوره من
العار اي المذمة و
لذا لك سمي النساء
عورة ومن ذلك
العوراء للكلمة البقيحة -

عورت انسان کے مخصوص اعضاء کو کہتے ہیں اور
یہ نام اس کا بطور کنایہ ہے اصل میں
یہ عار سے مشتق ہے چونکہ اس کا
کھلنا انسان کے لئے عار یعنی مذمت
کا باعث ہوتا ہے اسی لئے صنف
نازک کا نام عورت ہوا اور اسی وجہ
سے بری لفظ کو عوراء کہا جاتا ہے کہ
اسے زبان سے ظاہر نہ ہونا چاہیے «

ابن اثیر نے نہایت میں لکھا ہے :-
ومنه الحديث المرأة
عورة جعلها في نفسها عورة
لانها اذا ظهرت يستحي
منها كما يستحي من العورة
اذا ظهرت -

حدیث میں ہے کہ صنف نازک عورت
ہے اسے ہم تن عورت کہا گیا ہے
اس لئے کہ اس کی بے پردگی سے اسی طرح
حیا و خجالت داہنگیر ہوتی ہے جیسا جسم
انسان کے ان اعضاء کے ظاہر ہونے سے ہوجرت ہیں۔

علامہ طریقی نے جمع البحرین میں اس کو زیادہ تشریح کے ساتھ لکھا ہے۔ وہ کہتے ہیں۔

حدیث میں ہے۔ من تتبع عورتہ اخیہ المسلمو۔

”یعنی جو اپنے برادرِ مسلمان کی عورت کا پیچھا کرے یعنی اس کے ان اقوال و افعال کی جستجو کرے جنہیں اللہ نے پردہ میں رکھا ہے۔ انسان کے مخصوص اعضائے جسم کو بھی عورت اسی لئے کہتے ہیں کہ ان کی طرف نظر قبیح ہے اور جس شے کو انسان حیثیت و غیرت کے سبب سے پردہ میں رکھے وہ عورت ہے اسی لئے حدیث میں بلقہ نسوان کو عورت کہا گیا ہے کیوں کہ ان کی بے پردگی ویسی ہی باعثِ شرم ہے جیسے اپنے جسم کے لباس سے عورت کا ظاہر ہو جانا شرم کا باعث ہے۔

ایک اور حدیث میں ہے :-

اللہم استر عورتی وامن روعتی

”خداوند اے میرے لئے عورت کو چھپا اور خوف سے مجھے محفوظ رکھ“

یہاں عورت سے مراد ہر ایسی چیز ہے جس کا ظاہر ہونا انسان کے لئے باعثِ خجالت و رنج ہو اور جس پر نظر کرنا وہ پسند نہ کرتا ہو۔

صحیفہ کالمہ میں فقرہ ہے فا جعل ما ستورت من العودۃ۔ اس کی شرح میں سید علی خان مدنی نے بھی یہی لکھا ہے کہ عورت ہر وہ چیز ہے جس کا پردہ سے باہر آنا باعثِ شرم ہے اور برہ عار سے مشتق ہے۔

اسلامی احادیث کی بنا پر اس بلقہ نسوانی کے لئے عورت کی لفظ کا بطور لقب زباں نہ دخلاتق ہو جانا اس طرح کہ تقریباً ہماری اردو میں تو اس صنف کے لئے کوئی دوسرا نام اس کے سوا معلوم ہی نہیں ہوتا یہ اس طبقہ کے لئے اسلامی تعلیم پر وہ کی موجودگی کے ثبوت کے لئے ایک عظیم الشان تو اثر کی حیثیت رکھتا ہے جس میں شک و شبہ کی ذرہ بھر گنجائش نظر نہیں آتی۔

۴۔ قلب راوندی کی کتاب نواد میں امام موسیٰ کاظم علیہ السلام کی روایت ہے اپنے آباؤ کے کرام کے سلسلہ سے کہ رسالت مآب نے اپنے اصحاب سے دریافت کیا منصف زنان

کے متعلق کہ وہ کیا ہیں سب نے کہا کہ وہ عورت ہیں۔ حضرت نے فرمایا اچھا پھر بتاؤ کہ وہ سب سے زیادہ اپنے رب سے قریب کس طرح ہو سکتی ہیں۔ اس کا جواب لوگوں نے کچھ نہ دیا۔ جب فاطمہ نہ ہرگز کو خیر ہوئی تو کہا:۔

ادنی ما تكون من ربها ان تلزمه قعر بیتہا۔
 "سب سے زیادہ اللہ سے تقرب کا فریوہ اس کے لئے یہ ہے کہ پابندی سے اپنے گھر کے اندر رہے۔"

حضرت یہ جواب سن کر خوش ہو گئے اور فرمایا فاطمہ بضعتہ صحتی
 "کیوں نہ ہو فاطمہ میرا ایک ٹکڑا ہے۔"

اس کے علاوہ کچھ احادیث ہیں جن میں صاف صاف حکم دیا گیا ہے کہ عورتوں کو پردہ میں رکھنا چاہیے جیسے امیر المؤمنینؑ کی وصیت اپنے فرزند حضرت امام حسنؑ سے بیچ البلاغ باب الکتب میں مذکور ہے اور جسے انسانی زندگی کے تمام شعبوں میں ایک مکمل دستور العمل کی حیثیت حاصل ہے اس میں ارشاد ہوتا ہے۔

فاكف عليهن من ابصارهن بحجابك لهن فان شدة الحجاب
 ابقى عليهن وليس خروجهن باشد من دخالك من لا يؤثوبه عليهن
 وان استطعت ان لا يعرفن غيرك فا فعل۔

"عورتوں کو بچانے رکھو اس بات سے کہ ان پر نظر پڑے پردہ میں رکھنے کے ساتھ ان کو کیوں کہ پردہ میں سختی ہونا ان کے لئے باعث بہتری ہی ہے اور ان کے گھروں میں آنے دینا جن پر تمہیں بھروسہ نہیں ہے اور اگر ایسا کر سکو کہ تمہاری عورتیں تمہارے سوا کسی کو پہچانتی ہی نہ ہوں تو ایسا ہی کرنا چاہیے۔"
 صدوق رحمہ اللہ نے اس وصیت کو محمد بن حنفیہ کے نام بتایا ہے۔ کافی میں اسے ان الفاظ میں نقل کیا ہے :-

واغضض بصرها بسترک واكفها بحجابك
 "پردہ داری کے ذریعہ سے ان کی نگاہوں کو دوسروں پر پڑنے سے روکو"

اور دوسروں کی نگاہوں سے اُن کو بچاؤ ۛ

اسی پر وہ داری کی بنا پر عورتوں کو عام گھوموں میں جانے کی اجازت دینے سے مردوں کو بڑے
اخروی کا مستوجب قرار دیا گیا ہے چنانچہ کافی کی روایت ہے جسے بھارد وسائل میں بھی درج کیا
ہے جناب رسالت مآب نے فرمایا :-

من اطاع امرأة اكبته الله على وجهه في النار
”جو عورت کا کہنا مانے اللہ اس کو منہ کے بل جہنم میں ڈال دے گا“
پوچھا گیا یہ اطاعت کیا ہے؟ حضرت نے فرمایا :-

تطلب اليه الذهاب الى الحمامات والعرسات والعيادات
والناتحات والتياب الوفاق فيحييها -

”وہ مرد سے خواہش کرے حاسموں میں، شادیوں کی عام مٹھلوں میں، عید گاہوں
میں جانے اور باریک کپڑوں کے پینے کی اور یہ اس کی خواہش کو منظور کرے۔
ایک روایت میں یوں ہے کہ من اطاع امرأة في اربعة اشياء اكبته
الله على منخره في النار -

”جو عورت کا کہنا مانے چار باتوں میں اسے اللہ منہ کے بل جہنم میں ڈالے گا“
ایسی ہی حدیث ثواب الاعمال میں بھی درج ہے -

اس پر وہ داری کا اتنا اہتمام کیا گیا کہ زرخیز غلاموں تک کے سامنے آنے کی اجازت
نہیں دی گئی اور خواجہ سراؤں تک سے پردہ کا حکم دیا گیا۔

اور آخر زمانہ یعنی قیامت کے قریب کے علامات میں بے پردگی کی ترقی کی پیشین گوئی
کی گئی جس سے صاف یہ پتہ چلا کہ پسندیدہ اسلام پر وہ داری کی ترقی ہے۔ چنانچہ شیخ صدوق
ابن بابویہ قمی طاب ثراہ نے من لایخضر میں اصغ بن نباتہ کی زبانی روایت کی ہے کہ امیر المؤمنین
نے فرمایا :-

يظهر في اخر الزمان واقتراب الساعة وهو شر الازمنة نسوة
كاشفات عاريات مترجات خارجات من الدين جافلات

فی الضننن ما نكلا الی الشهوات مرعات الی اللذات مسحرات
 للمحرمات فی جہنم خالدات -

”آخری دور زمانہ اور قیامت کے نزدیک اوقات میں جو بدترین زمانہ ہوگا۔

عورتیں پیدا ہوں گی بے پردہ برہنہ بن ٹھن کر نکلنے والی دین سے خارج ہنگاموں
 میں حصہ لینے والی اور نفسانی خواہشوں کی طرف رغبت رکھنے والی وہ
 آتش جہنم میں ہمیشہ جلنے کی مستحق ہوں گی۔“

ظاہر ہے کہ متبرعات یعنی بن ٹھن کر اور آراستہ ہو کر نکلنے کے ساتھ عداوت کے
 معنی بالکل برہنہ کے صحیح میں نہیں آتے بلکہ اس سے مراد وہی نیم برہنگی ہے جو آج تمدن جدید
 کا طرہ امتیاز ہے جس میں اس تمدن کی ترقی کے ساتھ مزید ترقی کے امکانات ہیں۔

ان احادیث سے صاف شرع کے رجحان کا پتہ چلتا ہے۔ جب کہ اسلام کے قبل پردہ
 کا وجود کم از کم بالدار، کم از کم شرفاء کم از کم بڑے گھرانوں میں ثابت ہو چکا ہے تو اسلام جو کہ اصلاح
 خلق کا علمبردار ہو کر آیا ہے۔ اگر پردہ کو ناپسند کرتا ہوتا تو پردہ کی مخالفت میں آواز بلند کرتا اور
 اس کے نزدیک بدترین زمانہ کا معیار یہ ہوتا کہ جب مردوں کا تشدد و عورتوں پر بڑھ جائے اور
 عورتوں کو گھروں میں مقفل کر کے رکھا جائے تو وہ بدترین زمانہ ہوگا مگر اس کے برعکس اسلام
 بدترین زمانہ کا معیار عورتوں کی آزادی، بے پردگی اور مطلق العنانی کو قرار دیتا ہے جس سے صاف
 ظاہر ہوتا ہے کہ وہ اس رسم پردہ کی جو کہ ایک طبقہ میں پہلے سے قائم مخالفت کا حامی نہیں
 ہے بلکہ اس کی مزید ہمت افزائی کر کے اس کے خلاف امکانات کا سدباب کرنا چاہتا ہے
 اور یہ اسلام کی جانب سے پردہ کی حمایت کی قطعاً دلیل ہے۔



خاندانِ رسولؐ کا اُسوۂ حسنہ

اور

مُسلماَنوں کا عمل در آمد

یہ ظاہر ہے کہ اسلام کی انفرادی اور اجتماعی منزلی اور مدنی تعلیمات کا مثالی معیار رسولؐ و آل رسولؐ کا اُسوۂ حسنہ ہو سکتا ہے۔ قرآن کریم نے اس کو بطور مثال پیش بھی کیا۔ لَقَدْ كَانَ لَكُمْ فِي رَسُولِ اللَّهِ أُسْوَةٌ حَسَنَةٌ۔

اور بحیثیت معلم پیغمبرؐ کی بلندی کا جو ہر یہ تھا کہ جن اصول پر اپنی تعلیم کی بنیاد قائم رکھنا تھی۔ اور جن کی طرف دوسروں کو دعوت دینا تھی خود مقام عمل میں اس اصول کے پابند تھے اور اس طرح پیغمبرؐ اور ان کے گھرانے کے عمل سے اس نقطہ نظر کا آسانی پتہ چلایا جاسکتا ہے۔ جو اسلام کے پیش نظر ہے۔

اگر یہ خیال صحیح ہوتا کہ اسلام عورتوں کو آزادی باری معنی دینا چاہتا ہے کہ پردہ کی پابندیوں سے وہ باہر لانی جائیں تو چاہیے تھا کہ اس کا عملی اقدام خود رسولؐ کی جانب سے ہوتا، نہ سہی ایک دم۔ اگر حالات اس کی اجازت نہ دیتے تو کم از کم یہ نسبت عام رواج کے وہاں خفیت اختیار کی جاتی۔ جیسے غلامی ایک لعنت ختم نہیں کی جاسکتی تھی۔ تو اس کے لئے آزادی کی تفریب میں اہتمام اور ذرا سے بہانہ پر غلاموں کے آزاد کرنے پر عمل اور غلامی کی حالت میں ان کے ساتھ مہربانہ برتاؤ کی پابندی اور وصیت ایسی چیزیں ہیں جو صاف ایسے رجحان کا پتہ دے رہی ہیں کہ اسلام کی اصلی مصلح نظر کیا ہے۔

پھر اسی طرح ا پردہ کو ختم بھی نہ کیا ہوتا تو اس کے متفرق تعلیمات اور عملی مثالوں میں وہ روح ضرور مضمر ملتی جو اس کی گرفت کے ڈھیلا کرنے کا اشارہ کرتی رہتی لیکن اس کے برخلاف اگر ہم یہ دیکھیں کہ جتنا عوام کو پردہ کا حکم دیا گیا ہے اُس سے زیادہ شدت اور

قوت کے ساتھ اس کی پابندی خاندان رسالت میں کی جا رہی ہے اور جتنی اہمیت یہاں عمل میں لاکر اپنے طریقہ اور اصول زندگی سے پیش کی جا رہی ہے تو اس سے صاف طور پر یہ ظاہر ہو جائے گا کہ اسلام کا نصب العین کس وقت اور کسی حال میں بھی پردہ کا ختم کرنا نہیں ہے۔ بلکہ باعتبار ضرورت و حالات اس میں اتنا ذہبی اسلام کی بنیادی روح تعلیم کے مطابق ہے۔

تاریخ اور حدیث کا مطالعہ بتاتا ہے کہ زمانہ پیغمبر میں پردہ بحیثیت قانون کے عملی طور پر جاری ہو گیا تھا اور محرم اور نامحرم کی تفریق کے ساتھ عمومی طور پر حجاب مسلمان عورتوں کے نظام زندگی کا جزو بنا دیا گیا تھا۔ بلکہ پردہ کی اہمیت ایسی تھی کہ مشتبہ صورتوں میں اگر چہ ظاہر شرع میں میراث دوا دی گئی مگر محرم قرار دے کر سنانے آنے جانے کی اجازت نہیں دی۔ ملاحظہ ہو زینب اسدیہ کی روایت جب انہوں نے رسول اللہ کی خدمت میں آکر عرض کی کہ جب میرے والد کا انتقال ہوا تو انہوں نے ایک کنیز چھوڑی جس کے یہاں ایک لڑکا پیدا ہوا۔ اور اس کنیز کے چال چلن کو ہمیشہ ہم لوگ مشکوک نگاہوں سے دیکھتے رہے تھے۔ حضرت نے فرمایا اس لڑکے کو میرے پاس لاؤ۔ وہ لایا گیا۔ حضرت نے اسے دیکھا اور فرمایا میراث میں اسے حصہ تو دے دیا جائے مگر تم اس سے پردہ کرنا۔

(استیعاب مطبوعہ حیدرآباد ج ۲ ص ۷۵۶)

رسول کے گھر کے لئے اس بارے میں زیادہ خصوصیت حاصل تھی۔ آپ کے ازواج کے لئے عمومی طور پر پردہ کے احکام کے علاوہ خصوصی احکام بھی تھے اور قرآن کریم نے عمومی طور سے ان کے لئے حجاب کا قانون نافذ کیا۔

وَاِذَا سَأَلْتُمُوهُنَّ مَتَاعًا فَسَلُوهُنَّ مِنْ دَرَاءِ حِجَابٍ ذَلِكُمْ اَطْهَرُ

(احزاب - ۵۳)

لِقُلُوبِكُمْ وَقُلُوبِهِنَّ۔

جب ازواج پیغمبر سے تمہیں کچھ مانگنا ہو کرے تو ان سے پردہ کے

بیچھے سے مانگا کرو۔ یہ تمہارے دلوں اور ان کے دلوں کی پاکیزگی کے لئے

زیادہ بہتر ہے ۛ

طبری رحمہ اللہ جوامع الجامع میں فرماتے ہیں کہ اس حکم میں اتنی ہمہ گیر عمومیت تھی کہ باپ،
بھائی اور اقارب تک کو خیال پیدا ہوا کہ ہمیں بھی پس پر وہ سے گفتگو کرنا ضروری ہے اور رسالت
مآب سے اس کے متعلق دریافت کیا تو آیت اتزی۔

لا جناح علیہن فی ابائہن ولا ابناہن ولا اخوانہن ولا اخیواتہن
ولا ابناء اخواتہن ولا نساءہن ولا ما ملکت ایمانہن و اتقیت اللہ ان اللہ کان
علی کل شیء شہیداً۔ (احزاب - ۵۵)

”ان کے لئے کوئی مضائقہ نہیں ہے اپنے باپ، بیٹوں، بھائیوں، بھتیجیوں
اور بھانجیوں اور مسلمان عورتوں اور اپنی کنیزوں کے بارے میں۔ ہاں تقویٰ کو
اپنا شعار رکھیں اللہ ہر بات سے واقف ہے ۛ

اس آیت میں محارم کا تذکرہ کیا گیا اور اس کے بعد سب کو اطمینان ہوا۔
ان دنوں رسول ملاً اس قانون کی پابند تھیں۔ اس کے شواہد و نظائر تاریخوں
میں بکثرت ہیں۔

عائشہ ام المومنین کی روایت ہے (ایک واقعہ کے بیان میں)

انی لغی بیت رسول اللہ میں حضرت رسول کے گھر میں تھی اور
واصحایہ بالافتاء و آپ کے اصحاب محن خانہ میں تھے اور
بینی و بینہم السترو میرے اور ان کے درمیان پر وہ پڑا
فاقبل ابو بکر۔ ہوا تھا اس دوران میں ابو بکر وارد ہوئے۔

(استیعاب ج ۱ مطبوعہ حیدرآباد ص ۲۴۱)

دوسری روایت جو صحیح بخاری میں بھی ہے انہی ام المومنین کی زبانی کہ سعد بن ابی وقاص
اور عبد بن زبیر (بلارام المومنین سورہ) کے درمیان ایک لڑکے کے بارے میں جھگڑا ہوا۔
سعد نے کہا یہ میرے بھائی عقبہ بن ابی وقاص کا لڑکا ہے۔ اس نے مجھے بتا دیا تھا کہ

وہ میرے لطف سے ہے اور اس کی صورت دیکھ لیجئے اسی سے مشابہ ہے اور عبد بن زمر نے کہا یہ میرا بھائی ہے اس لئے کہ اس کی ماں میرے باپ کی زوجیت میں تھی۔
 حضرت نے اسے دیکھا تو صاف صاف عقبہ سے مشابہ نظر آیا۔ پھر بھی آپ نے فیصلہ فرمایا کہ اسے عبد بن زمرہ اپنے ساتھ لے جائے۔ کیونکہ الولد للفرأش وللعاہر الحدیث۔
 یعنی ”رڑکے کو اسی کا سمجھا جانا چاہیے جو اس عورت کا شوہر ہو اور زانی کا کوئی حق نہیں ہے“
 مگر سوہ بنت زمرہ کو حکم دیا کہ تم اس سے پرہیز کرو۔ اس کے بعد سے کبھی اس نے سوہ کو نہیں دیکھا۔

(اللمعات الفریدہ مطبوعہ بغداد ص ۹۵)

زہری کی روایت ہے کہ جویریہ بنت حارث بن ابی ضرار بنی مصطلق کے قیدیوں میں سے امیر ہو کر آئیں تو حضرت نے انہیں اپنی زوجیت میں داخل فرمایا اور پرہیز کا حکم دیا۔

استیعاب ج ۲ ص ۲۲۷

اصول کافی میں جناب امام جعفر صادقؑ کی حدیث ہے کہ ابن ام مکتوم جو نابینا تھے رسولؐ کے بیت الشرف میں حاضر ہوئے اس وقت آپ کے پاس عائشہ اور حفصہ دونی بیابا حاضر تھیں۔ حضرت نے فرمایا جاؤ کہہ کے اندر چلی جاؤ۔ بی بیوں نے کہا وہ تو نابینا ہے۔ حضرت نے فرمایا وہ تمہیں نہیں دیکھ سکتا تم تو اسے دیکھ سکو گی۔

مکارم الاخلاق طبرسی کی روایت میں ہے کہ حضرت ام سلمہ اور سمیونہ دونوں بی بیابا تھیں۔ حضرت نے فرمایا پرہیز میں چلی جاؤ۔ انہوں نے کہا یا رسول اللہؐ وہ تو اندھے ہیں ہمیں دیکھ نہیں سکتے۔ حضرت نے فرمایا تم تو اندھی نہیں ہو تم تو دیکھو گی۔

کتب حدیث میں آپ کو حضرت پیغمبر خدا صلی اللہ علیہ وآلہ وسلم کی یہ حدیث ملے گی کہ :-

احسنکم خیرکم ولنساءہ وانا خیرکم ولنساءہ

”تم میں سب سے بہتر وہ ہے جو اپنی عورتوں کے لئے سب سے اچھا سلوک کرنے والا ہے اور میں اپنی ازواج کے ساتھ تم سب سے زیادہ

اچھا سلوک کرنے والا شخص ہوں۔

اس کے بعد اگر پردہ ظلم ہوتا یا توہین و تذلیل تو کبھی رسولؐ اپنے ازواج کے لئے اسے پسند نہ فرماتے۔

اسی بنا پر طبقہ فخرانین کے لئے رسولؐ کے تعلیمات کی مکمل آئینہ دار حضرت فاطمہ زہرا سلام اللہ علیہا کی سیرت پردہ کے بارے میں ایک مکمل ترین میاری درجہ رکھتی تھی۔ آپ کا قول تھا کہ عورت کے لئے بہترین صفت یہ ہے کہ نہ کسی غیر مرد کی نظر اس پر پڑے اور نہ اس کی کسی غیر مرد پر نگاہ پڑے۔

اسی کا نتیجہ ہے کہ پیغمبرؐ کے زمانے میں یہ چیز مسلمات سے ہو گئی تھی کہ عورت کا نظام تمدن مرد سے جدا ہے اور وہ پردہ کی پابندیوں کی وجہ سے ان بہت سے فرائض اسلامی اور عبادات تک میں شریک نہیں ہو سکتی۔ جن کے لئے گھر سے باہر آنے کی ضرورت ہے۔ اس کا ثبوت اس واقعہ سے ملتا ہے جب حج کے بعد جماعت انصار کی ایک محترم خاتون اسماء بنت یزید بن سکن پیغمبرؐ کی خدمت میں آئیں اور عرض کیا کہ مجھے مسلمان عورتوں نے اپنا نمائندہ بنا کر بھیجا ہے اور جو کچھ میں کہتی ہوں وہ ان سب کی تقریر اور ان کی رائے ہے۔ اللہ نے آپ کو مرد اور عورت سب کی طرف مبعوث کیا ہے۔ ہم آپ پر ایمان لائے اور آپ کا اتباع کیا مگر ہم عورتیں پردے میں گرفتار گھروں کی ٹھینٹے والیاں، مردوں کی خواہشوں کی پابند اور ان کے بچوں کے بار کو برداشت کرنے کی ذمہ دار ہیں اور مردوں کو نماز جمعہ و جماعت، تشیع جنازہ، جہاد وغیرہ کے ثواب حاصل کرنے کے مواقع ہیں اور جب وہ جہاد کو جاتے ہیں تو ان کے اموال کی حفاظت اور اولاد کی تربیت ہم کرتی ہیں۔ اس صورت میں ہمیں آپ سے یا رسول اللہ صریحاً یہ دریافت کرنا ہے کہ کیا اجر و ثواب میں ہمارا بھی کوئی حصہ ہے یا مرد ہی سب ثواب کے حقی دار ہیں۔ رسالت مآبؐ نے یہ تقریر سن کر اپنے اصحاب کی طرف دیکھا اور فرمایا تم نے کبھی کسی عورت کی گفتگو سنی ہے جس نے اپنے دینی فرائض کے متعلق اس سے بہتر سوال کیا ہو۔ اصحاب نے کہا۔ بخدا یا رسول اللہ اس میں شک نہیں۔

اب رسولؐ اس خاتون کی طرف متوجہ ہوئے فرمایا۔ جاؤ اے اسما، اور اپنی پوری جماعت کو اطلاع دے دو کہ تم میں سے ایک عورت کا اپنے شوہر کے ساتھ اچھے عنوان سے نباہ کرنا اور اس کی رضامندی کی کوشش کرتے رہنا اور اس کی اطاعت کرنا ثواب میں ان تمام عبادتوں کا قائم مقام ہے جن کامردوں کے لئے تم نے ذکر کیا ہے۔ یہ سننا تھا کہ وہ عورت واپس ہوئی اس طرح کہ تکبیر و تسلیل کرتی جا رہی تھی اور جوشِ مسترت کا اظہار کر رہی تھی۔

(استیعاب ج ۲ ص ۶۲)

اپنے ذاتی خیالات کی علیحدگی رکھ کر ضمیر و سکون کے ساتھ اس گفتگو پر غور کیجئے۔ تو آپ بھی میری طرح اس نتیجہ تک پہنچیں گے کہ اگر تمدنِ اسلامی میں کوئی بھی گنہگار ہو تو عورت کو پرہ سے باہر لانے اور مردوں کے دوش بدوش ہر شعبہ حیات میں حصہ لینے کی تو رسولؐ کو اس کے جواب میں ان امکانات کی طرف ضرور اشارہ فرمانا چاہیئے تھا۔

اس کے برخلاف اس نے مرد اور عورت کے نظامِ تمدن کے بالکل مختلف ہونے اور طبقہ خواتین کی آئینی و اصولی مجبوریوں کا جو خاکہ کھینچا تھا اس میں آپ نے اس کی سمجھ کی تعریف فرمائی اور ان تمام مجبوریوں کو ایک طرح تسلیم کر لیا اور اس پر مہرِ تصدیق ثبت فرمادی کہ بے شک عورتیں پرہ کی مجبوری کی وجہ سے نماز جمعہ و جماعت میں شریک نہیں ہو سکتیں تیسع جنازہ کی فیصلت کو حاصل نہیں کر سکتیں اور جہاد کے مراتب پر فائز نہیں ہو سکتیں۔ ہاں اس کے ساتھ آپ نے اسے یہ کہہ کر تسکین دی کہ عورتوں کا اپنے نظامِ تمدن کا پابند رہنا ہی درحقیقت ان کا جہاد ہے اور اس سے ان کو وہی اجر و ثواب مل جائے گا جو مردوں کو اپنی قسم کے جہاد سے ملتا ہے۔

اس کے بعد تو کوئی موقع نہیں یہ کہنے کا کہ اسلام میں پرہ کی کوئی اہمیت نہیں ہے یا وہ مردوں کے دوش بدوش عورتوں کو میدانِ عمل میں لانے کا حامی ہے۔

زنِ اجنبیہ کی طرف نظر کرنے کی حرمت صحابہ رسولؐ میں اتنی مسلم ہو گئی تھی کہ اگر کوئی اس کے خلاف عمل کرتا تو اس پر اعتراض کیا جاتا اور اسے اپنے طرزِ عمل کی تاویل پیش کرنا پڑتی تھی۔ چنانچہ سہل بن ابی نتمہ کا بیان ہے کہ میں محمد بن مسلمہ کے پاس بیٹھا تھا اس اثنائیں

کے ایک ہمایہ مکان سے شبینہ بنت ضحاک برآمد ہوئی۔ وہ نظر اٹھا کر اس کی طرف دیکھنے لگے تو میں نے کہا ماشاء اللہ تم معانی رسول ہو کر ایسا کرتے ہو؟ انہوں نے کہا میں پیغمبر کا یہ ارشاد سن چکا ہوں کہ اگر دل میں کسی کی خواستگاری کا سوال پیدا ہو تو اس کی طرف دیکھنا جائز ہے۔
(استیعاب ج ۲ ص ۴۳)

رسولؐ کے بعد خواتین اسلام میں اور بالخصوص خاندان رسولؐ کی خواتین میں یہ تعلیم قرآنِ جلاب یعنی سر سے پاؤں تک کے برقع کا رواج ہو گیا تھا جس سے چہرہ بھی بالکل چھپا ہوا رہتا تھا اور کسی ایک حصہ جسم پر بھی کسی کی نظر پڑنا ممکن نہ تھی اس کے شواہد حسبہ جسٹہ تاریخ اسلامی کے واقعات میں موجود ملتے ہیں۔ مثلاً اس وقت جب امیر المؤمنینؑ جنگِ جمل کے لئے تشریف لے جا رہے تھے اور منزل ذی قار میں اترے تو ام المؤمنین عائشہؓ نے بصرہ سے حنفصہ کے پاس ایک خط بھیجا جس میں اپنی فوجی طاقت و قوت اور معاذ اللہ جناب امیرؑ کے سرعوب و خالفت ہونے کا ذکر تھا۔ حنفصہ نے اس پر ایک جٹن مسرت کیا۔ مدینہ کی عورتیں آ رہی تھیں اور خوشیاں کی جا رہی تھیں۔ یہ واقعہ حضرت ام کلثومؓ و حضرت امیر المؤمنینؑ کو معلوم ہوا۔ فلبست جلابیہا و دخلت علیہن فی نسوۃ متکفرات ثورا سفرت عن وجہہا فلما عرفتها حفصہ حجلت واسترجعت۔

جناب ام کلثومؓ نے برقع و چادر میں اپنے کو نہال کیا اور کچھ عورتوں کے حلقہ میں حنفصہ کے مکان پر پہنچ کر برقع چہرہ سے ہٹایا جب حنفصہ نے پہچانا تو وہ ٹہر مندہ ہوئیں اور آپ کی گفتگو سے متاثر ہو کر اس خط کو چاک کر ڈالا۔ (الدرجات الزفیوہ سید علی خان مدنی)
یہ ۲۲ھ کا تذکرہ ہے۔ ۶۱ھ میں کر بلا کا عظیم الشان واقعہ رونما ہوا ہے جس میں حضرت ام حسینؓ نے جس طرح تمام اسلامی تعلیمات کی اہمیت دنیا کو سمجھائی اسی طرح پردہ کے اصول اور عورتوں کے اسلامی نظام تمدن کی وہ مستحکم بنیاد قائم کر دی جسے شکوک و ترہمات کی آندھیاں متزلزل نہیں کر سکتیں۔

یہ تو ظاہر ہے کہ کر بلا میں حق و باطل کی جنگ تھی۔ نصرتِ دین کا سوال تھا اور دشمنانِ اسلام کا مقابلہ تھا۔ کوئی شک نہیں کہ حمایتِ حق اور نصرتِ دین جس طرح مردوں کا فریضہ ہے

اسی طرح عورتوں کا فریضہ ہے۔ مگر طریقہ کار اس کا دونوں کے لئے یکساں ہونا چاہیے یا مختلف؟
 موجودہ تمدن جو عورتوں کو پردہ وغیرہ کی پابندیوں سے آزاد کرنا چاہتا ہے۔ اس کا جواب
 یہ ہونا چاہیے کہ طریق کار دونوں کا ایک ہے۔ جس صورت سے مرد نصرتِ حق کے لئے میدان
 میں آتا ہے اسی طرح عورت کو بھی آنا چاہیے۔ خصوصاً ایسی صورت میں جب کہ مردوں
 کی تعداد اتنی نہ ہو کہ وہ ظالم کی مادی قوت کا خاتمہ کر سکیں اور خصوصاً اس حالت میں کہ جب
 مرد اپنا کام انجام دے کر گزر چکے ہوں اور اب سوائے عورتوں کے کوئی باقی نہ ہو۔ ایسی
 حالت میں تو مرد و عورت کے درمیان کوئی خطناصل کھینچنا موجودہ خیالات کے لحاظ سے صحیح ہی
 نہ ہوگا۔ مگر یہ ایک حقیقتِ ثابتہ اور ناقابل انکار واقعہ ہے کہ حضرت امام حسینؑ نے جو اپنے وقت
 میں اسلامی اقدار کے تحفظ کے واحد ذمہ دار تھے کہ بلا کے میدان میں پردہ اور مخصوص نسوانی
 نظام تمدن کی وہ اہمیت ثابت کی ہے جو اس کے پہلے وہم و خیال میں بھی نہیں تھی۔

آپ دیکھئے تو کہ ایک طرف کم از کم تیس ہزار کا لشکر اور ایک طرف زیادہ سے زیادہ ڈیڑھ
 سو کے قریب مجاہدین جن میں ضعیف العمر بوڑھے بھی اور ضعیف السن بچے بھی داخل۔ بوڑھے
 جہاد بالسیف سے مستثنیٰ نہیں رہے۔ قاصم کے ایسے نابالغ بچے مستثنیٰ نہیں رہے۔ مگر تیس ہزار بالسیف
 سے اس سخت وقت پر بھی مستثنیٰ رکھی گئیں۔ کوئی بہادر عورت جیسے ام و سب زہیرہ، عبید اللہ بن جراح
 نے کہ میدان میں بھی آگئی تو امام حسینؑ علیہ السلام نے یہی کہہ کے واپس فرمایا کہ عورتوں پر سے جہاد ساقط ہے کوئی نہیں کہ
 سنا کہ حضرت زینبؑ الکبریٰ اور ام کلثومؑ میں جرأت و شجاعت کا جو ہر دم و سب تک تھا مگر کوئی ضعیف و ضعیفہ روایت
 نہیں بتاتی کہ ان میں سے کسی مقدس خاتون نے اس طرح کا اقدام کیا ہو، کیوں؟ اس لئے کہ
 نظام اسلامی جو عورت کے لئے ہے وہ ان کے دل و دماغ میں راسخ تھا۔ یہ ایسا ارادہ کر ہی
 نہیں سکتی تھیں۔ زینبؑ و ام کلثومؑ کا کیا ذکر جو رسولؐ کے گھرانے کی بیٹیاں تھیں۔ ام ایلیٰ ابیاب
 اور مادر قاسم ایسی خواتین نے بھی جو صرف اس خاندان کے ساتھ بہو ہونے کا رشتہ رکھتی تھیں
 قدم آگے نہیں بڑھایا اس سے ہرگز یہ نہیں سمجھنا چاہیے کہ معاذ اللہ ان کے دل میں نصرت
 اسلام کا ولولہ ہوش نہ تھا۔ ضرور تھا۔ مگر یہ سمجھتی تھیں کہ ہمارے لئے اسلامی نظام تمدن میں
 ایسا کرنا روانہ نہیں ہے۔

بڑے سخت مواقع تھے وہ جب کوئی گڑبیل جو ان میدان میں مصروف جہاد ہے کوئی کم سن بچہ معرکہ قربانی میں حق و فساد کر رہا ہے، کوئی جان سے زیادہ عزیز بھائی زخمی ہو گیا ہے اور اس وقت مامتا رکھنے والی ماں، اور دل و جان سے فدا ہونے والی بہن پروردہ کی پابندی کے ساتھ خیمہ کے اندر بیٹھی ہوتی ہے مگر واقعہ یہی تھا۔

یاد رکھیے وہ سخت ترین موقع کہ جب تمام عزیز و انصار شہید ہو چکے تھے۔ اکیلے امام زعفران علیؑ گھرے ہوئے زخموں سے چور اور آخر میں بجائے پشت فرس کے زمین گرم پر افتادہ تھے اور دشمن چاروں طرف سے گھیرے ہوئے مگر قلم کرنے کے لئے بڑھ رہے تھے۔ کیا اگر اس وقت خاندان نبی ہاشم کی تمام خواتین تلواریں لے کر فرج دشمن پر ٹوٹ پڑتیں اور امام حسینؑ کو اپنے حلقہ میں لے لیتیں تو سر حسینؑ آسانی سے قلم ہو جاتا؟
 کون کہہ سکتا ہے کہ اس وقت کربلا کی تاریخ کس صورت پر لکھی گئی ہوتی۔ مگر ایسا نہیں کیا۔ کیوں؟

کیا زینبؑ و ام کلثومؑ کی رگ و پے میں وہی خون گردش نہیں کر رہا تھا جو ابو الفضل العباسؑ بلکہ خود حسینؑ کی رگوں میں گردش کر رہا تھا۔
 کیا حضرت علی بن ابی طالبؑ کی شجاعت و جرات میں بیٹوں کا کچھ بھی حصہ نہیں تھا؟ نہیں ہرگز ایسا نہیں ہے۔

مگر کیا تھا؟ وہی جان، بھائی اور اولاد سب سے زیادہ عزیز اصول اسلام کا لٹا ہوا زنجیر بن کر ان کے در و در سیدہ بے کس بی بیوں کو آخر تک جکڑے رہا۔
 سب کچھ ہو گیا مگر وہ اسی جگہ بیٹھی رہیں کہ جہاں حضرت امام حسینؑ بیٹھا گئے تھے۔ اس وقت تک کہ جب تک وہ جگہ یعنی خیمے باقی رہے۔ یاں جب خیموں میں آگ کے شعلے بلند تھے اور ظالموں کے ہاتھ سروں کی چادروں ہی کو نشانہ ظلم بنائے ہوئے تھے تو ناموس اسلام کو عملی طور پر حل کرنے کی ضرورت تھی۔ جس میں ان کے قدم پیچھے نہیں رہے۔
 اب اس وقت انہیں بھائی بیٹوں اور عزیزوں کے تمام دامنوں سے بڑھ کر داغ جو تھا وہ بے پردگی کا داغ تھا اور جب درد دل کے اظہار کا وقت آیا تو تمام مصائب میں

شدت و قوت کے ساتھ اس مصیبت کا اظہار کیا گیا۔ اس موقع پر جب ثانی زہرا حضرت زینب سلام اللہ علیہا کو دربار میں خطبہ پڑھنے کی ضرورت پیش آئی تو یہ یادگار زمانہ الفاظ تاریخی دنیا میں پردہ کی اہمیت کا ابدی ثبوت بن کر آپ کی زبان پر آ رہے تھے۔

امن العدل یا ابن الطلقاء تخدیرک حرامک و امامک
و سوقک بنات رسول اللہ صلی اللہ علیہ و آلہ سبایا قد هتکت ستورهن
و ابدیت وجوهن یتصفح وجوهن القریب و البعید و الدنی
و المشریق -

”کیا ہی انصاف ہے کہ تو نے اپنی عورتوں اور کینوں کو پردہ میں بٹھا رکھا ہے اور دخترانِ بیغیر خدا کو قید کر کے بے پردہ پھرایا اور چہروں کو بے نقاب کیا ہے غضب ہے کہ نزدیک و دور کے لوگ اور پشت و بلند ہر طرح کے آدمی ان کے چہروں پر نظر ڈالتے ہیں“

اس سے صاف ظاہر ہے کہ ثانی زہرا حضرت زینبؑ کبریٰ اپنی سب سے بڑی مصیبت اس لیے پردگی کو سمجھتی تھیں اور اس کا خصوصی طور پر آپ نے تذکرہ فرمایا۔

آل رسول کے اس اہتمام کا نتیجہ یہ تھا کہ پردہ کا قانون تمام مسلمانوں میں مسلم رہا اور بعد کی صدیوں میں برابر اس پر عمل ہوتا رہا۔

چوتھی صدی ہجری تک میں پردہ نہ صرف غریب اور متوسط طبقہ میں رائج تھا بلکہ عموماً مذہب کے زیادہ پابند ہوتے ہیں بلکہ اسرا و اہل دولت میں بھی اس کا رواج عام تھا اور وہ معیارِ شرافت سمجھا جاتا تھا۔

اس کا پتہ ابوالفراہس حمدانی کے اشعار سے چلتا ہے۔ جو خود خاندانِ ملوک سے اور اس وقت کے بلند طبقہ کے تمدنی رجحانات کا ترجمان ہے۔
وہ کبھی یوں کہتا ہے:-

وما انس لانس یوم المغار صحبة لفظہ العجیب

”مجھے وہ دن نہیں بھولتا جب ہنگامہ جنگ میں پردہ دار عورت کو پردہ

سے باہر نکلنا پڑا۔

کبھی اپنی بیٹی کو وصیت کرتے ہوئے یوں کہا:-

فوحی علی بحسرة - !! من خلف مترك والحجاب
 ”مجھ پر حسرت و اندوہ کے ساتھ اپنے پردہ و حجاب کے پیچھے بیٹھ کر ہی تو تم
 کرتی رہنا۔“

کبھی محلِ تشیب میں بلند نسوانی تمدن کی تصویر کشی یوں کی ہے۔

وادية اخترتها عربية تعذی الی الحد الکریم الاکرم
 محجوبة لمرتبته لامارة لمرتا لمر محذ ومة لمر خدم
 ”وہ مہذب اور تربیت یافتہ عربی خاتون مجھے پسند ہے جو بزرگ مرتبہ باپ
 دادا کی طرف نسبت رکھتی ہے پردہ دار ایسی کہ جو کبھی گھر سے باہر نہیں نکلی
 حکمرانی کرنے والی ہو کسی کی محکوم نہیں بنی دوسروں سے خدمت لینے والی جسے
 خود خدمت کرنا نہیں پڑی۔“

اس سے صاف ظاہر ہے کہ پردہ میں رہنا اس وقت عورت کی ذلت نہیں
 بلکہ عزت کی نشانی سمجھا جاتا تھا۔
 پھٹی صدی، بحری میں شاہان روزگار کی عورتیں اور ملکہ آفاق بننے والی خواتین تک
 سختی سے پردہ کی پابند تھیں۔

ابن جبر نے سفر نامہ میں اپنے سفر ج کا تذکرہ کرتے ہوئے سلجوق نامی ایک شہزادی
 کا حال لکھا ہے۔ جس کے باپ عزالدین مسعود کے حدودِ مملکت اس وقت کی چادر
 ہینہ کی راہ کے رقبہ میں تھے اور جسے بادشاہِ قسطنطنیہ جزیرہ ادا کرتا تھا۔ وہ ہودج میں
 بیٹھی ہوتی تھی جس پر طلا کار پردے آویزاں تھے۔ اور ہودج کے آگے اور پیچھے
 دروازے کھلے ہوئے تھے۔

دیحی ظاہرة فی وسطہ متنقبة وعصا بة ذهب علی داسہا۔
 ”وہ اس ہودج کے بیچ میں بیٹھی ہوتی سب کو نظر آتی تھی مگر چہرہ پر نقاب

پابند مذہب مسلمان ہمیشہ اس کے پابند رہے ہیں۔

پردہ کی چوتھی قسم

یہی بظاہر سب سے موزوں جگہ ہے کہ یہاں پردہ کی چوتھی قسم یعنی چار دیواری کے پردہ کے متعلق ایک واضح تبصرہ کر دیا جائے۔

اس کی تشریح کی جا چکی ہے کہ اس پردہ سے مراد ہے ایک ایسا ماحجب و حائل جس کی وجہ سے نہ صرف جسم کا رنگ اور سطح نگاہ سے مخفی ہو بلکہ شکل و مقدار کا بھی اندازہ نہ ہو سکے۔ یعنی یہ بھی نہ معلوم ہو سکے کہ عورت لائبر ہے یا ٹھنکنی موٹی ہے یا ڈبلی۔ سڈول جسم رکھتی ہے یا ناعموار بلکہ ایسا اوقات پردہ ہی نظر آئے یہ بھی پتہ نہ چلے کہ اس کے اندر کوئی ہے بھی یا نہیں۔ اس میں چار دیواری کے علاوہ ڈوٹی فینس اور چورسپلے کا پردہ یا پردہ دار گاڑی وغیرہ بھی داخل ہے اس پردہ کی پابندی صرف ہمارے ہندوستان کے صوبہ یو پی کے شہروں میں شرفاء کے طبقہ کے اندر ہے۔ تمام عالم اسلامی عراق و حجاز و ایران اور یو پی میں بھی دیاتوں کے اندر اکثر و بیشتر اور شہروں میں غیر شرفاء کے مسلمان طبقوں میں اس کا رواج اس وقت بھی نہیں رہا جب کہ مذہب کی پابندی زور پر تھی اب کاؤنٹرنہیں بہا جب کہ یو پی کیا لکھنؤ کے عام شرفاء کیسے بعض معزز سادات کے گھرانے کی عورتیں تک پردہ کو بالکل خیر باد کہہ کے آزاد ہو چکی ہیں اور بیگم کے بجائے لیڈی کہلانا باعث اعزاز سمجھ رہی ہیں۔ موجودہ پردہ کے مذہبی دنیا میں عام طور سے رائج نہ ہونے اور صرف اس محدود حلقہ میں رائج ہونے کی بنا پر ایسا اوقات اسے غیر شرعی پردہ کہا جاتا ہے اور شرعی پردہ سے مراد لیا جاتا ہے وہ تیسری قسم کا پردہ جو صرف برقع یا چادر اور اعتر کے سامنے جن سے پردہ کو رانا منظور بھی ہے اکثر صرف دو پیر کی آڑ سے سمجھ لیا جاتا ہے کہ پورا ہو گیا۔ حالانکہ اس سلسلہ میں یقیناً حد شرعی کی خلاف ورزی ہے کہ یہ پردہ ایسے باریک ٹیل کے دوپٹے سے بھی ہو جاتا ہے۔ جو حقیقتاً ساتر نہیں یعنی اس کے اندر سے شکل و شمائل نظر آتی ہے مگر اسے بھی بیچاری بے زبان شرع کے سر منڈھ کر کہ دیا جاتا ہے کہ شرعی پردہ مگر میں اس شرعی وغیر شرعی کی موجودہ اصطلاح

پڑی تھی اور ایک ملاکار رومال نقاب کے اوپر سے اس کے سر پر بندھا ہوا تھا۔

معلوم ہوا کہ اس زمانہ میں پردہ کی اتنی پابندی تھی کہ سفر کے عالم میں اور سواری پر بھی جب کہ آج کل کی بعض پردہ دار خواتین بھی پردہ ضروری نہیں سمجھتیں اور اپنے شہر کے اسٹیشن سے ریل کے چلتے ہی وہ پھر رقع اتار دیتی یا کم از کم نقاب الٹ دیتی ہیں اور بعض ہمد سے والیان ملک کی بیویاں اپنے شہر میں پردہ کرتی ہیں مگر غیر ملک میں جا کر پردہ الٹ دیتی ہیں اور اپنی بے پردہ تصویریں اخباروں میں شائع ہونے کو بھی ناپسند نہیں کرتیں۔ بلکہ شاید حسن و جمال کی تعریف کے ساتھ ان تصویروں کی اشاعت کو اپنے لئے باعث فخر سمجھتی ہیں۔ مگر ملک عرب کی ایک ملکہ حالت سفر میں بھی اپنے چہرہ پر نقاب ڈالے رکھنا اپنی فرض سمجھتی تھی۔

ساتویں صدی ہجری میں پردہ کی ہمہ گیری مسلمانوں میں اتنی تھی کہ علامہ علی رحمہ اللہ تذکرۃ الفقہاء میں فرماتے ہیں :-

الاتفاق المسلمین علی منع النساء من ان ینخرجن ما فرات
 "تمام مسلمان اس بات پر متفق ہیں کہ عورتوں کو کھلے ہوئے چہروں کے
 ساتھ باہر نہیں نکلنے دیتے"۔

گیارہویں صدی ہجری تک برابر یہ عمل درآمدی ہمہ گیری کے ساتھ رہا۔ اس لئے
 فاضل ہندی تاج الدین حسن بن محمد صفہانی نے کشف اللثام میں یہ الفاظ لکھے :-

الاطباق فی الاصحار علی المنع من خروجہن ما فرات
 ہر زمانہ میں اس عمل درآمد پر اتفاق رہا ہے کہ عورتیں کھلے چہروں کے ساتھ گھر سے نہ
 نکلیں وہ نکلتی ہیں تو پردہ کی پابندی کے ساتھ۔ اس کے بعد سے آخری صدیوں کا عمل درآمد
 تقریباً یا حقیقتہً ہماری آنکھوں کا دیکھا ہوا ہے۔

یہ ہر زمانہ کے پابند شرع مسلمانوں کا عمل درآمد اور ایک قطعی ثبوت ہے اس کا کہ پردہ
 نظام اسلامی کا ایک جزو اور تمدن مذہبی کا ایک ضروری اصول ہے اور اسی لئے

سے متفق نہیں ہوں۔ میرے نزدیک وہ یونانی کے شرفاء والا پردہ بھی غیر شرعی نہیں ہے، شرعی ہے مگر فرق اتنا ہے کہ برقع و چادر والا پردہ کم از کم اور ناگزیر درجہ پردہ کا ہے جس کے بغیر پردہ کی پابندی ہو ہی نہیں سکتی اور یہ چادر دیواری کا پردہ ایک بلند درجہ ہے جس کا حکم شرع میں موجود ہے مگر سب پر اس کی پابندی فرض نہیں ہے۔

دوسری لفظوں میں وہ پردہ واجب ہے اور یہ پردہ مستحب ہے۔ لیکن اگر نماز فردائی کے کافی ہو جانے سے نماز جماعت غیر شرعی نماز نہیں قرار پاسکتی تو تیسری قسم و اسے پردہ کے کافی ہونے سے چوتھی قسم کا پردہ غیر شرعی پردہ نہیں کہا جاسکتا۔

یہ پردہ اجہات المؤمنین یعنی ازواج رسول کے لئے ایک فریضہ مخصوص کی حیثیت رکھتا تھا بلکہ ان کے واسطے یہ خصوصیت خاص تھی کہ وہ اپنے گھروں سے باہر کہیں جائیں ہی نہیں اور حتی الامکان اپنے مکان کی پابندی میں انہیں حکم تھا کہ "قرن فی بیوتکم"

"اپنے گھروں کے اندر بیٹھی رہو" قرن کی لفظ بعض لوگ وقار سے مشتق قرار دیتے ہیں۔ مگر علامہ ابوالیقین رازی نحوی متوفی ۶۲۳ھ نے تصریح کی ہے کہ اسے قرن پڑھا جائے ق کے کسرہ کے ساتھ تو وقار کے معنی ہو بھی سکتے ہیں۔ لیکن قرن بفتح ق پڑھنے کی صورت میں جو مشہور اس کی قرأت ہے وہ صرف قرآن سے مشتق ہو سکتا ہے (التبیان فی اعراب القرآن) شریفین مفسر نے لکھا ہے قرن کے معنی ہیں اسکن دھکنین دھنساکن رہو اور ٹھہرو ہمیشہ، بعض ازواج مقدسات نے اس کی اتنی پابندی کی کہ حج اور عمرہ مستحبی کو ترک کر دیا۔

جناب سوڈہ سے کسی نے پوچھا آپ حج اور عمرہ کو نہیں جاتیں۔ انہوں نے کہا کہ حج اور عمرہ تو میں پہلے کر چکی ہوں۔ اب مجھے اللہ کا حکم یہ ہے کہ میں اپنے گھر میں برقرار رہوں۔ میں تو اپنے گھر سے نکلوں گی نہیں جب تک دنیا سے رخصت نہ ہوں گی۔ چنانچہ ایسا ہی ہوا کہ سوڈہ اپنی زندگی بھر اپنے حجرہ سے نہیں نکلیں۔ یہاں تک کہ مرنے کے بعد جنازہ بس حجرہ سے باہر آیا۔

(سراج منیر ص ۲۲۹)

بضعہ الرسول حضرت فاطمہ زہرا صلوات اللہ علیہا نے کمال تسوائی کی منزل جس سے

عورت اپنے رب سے تقرب حاصل کر سکتی ہے اسی کو قرار دیا فرمایا ادنیٰ ماتکون

منزہا انفق قوتہا۔ بہترین درجہ تقرب حضرت باری کا اسے یوں حاصل ہو سکتا ہے کہ وہ اپنے گھر کے اندر رہنے کی پابند رہے۔
اس سے معلوم ہوتا ہے کہ حجاب کا بلند درجہ جو سب ہی عورتوں کے لئے پسندیدہ ہے وہ یہی ہے۔

چنانچہ عورتوں کے لئے بند رکھے جانے اور گھروں کے اندر رہنے کا حکم عمومی حیثیت سے وارد بھی ہوا ہے۔ جیسے کافی کی حدیث امام جعفر صادق سے جس میں فرمایا ہے۔
فاحسبوا نساء کویا معاشر الرجال۔ ”اپنی عورتوں کو بند رکھو“ ایسے ہی الفاظ علل الشرائع کی حدیث میں ہیں ایک حدیث میں ہے۔ فخصوهن فی البیوت ”گھروں میں قلعہ بند رکھو انہیں“

کچھ حدیثوں میں باختلاف الفاظ اس طرح ہے کہ النساء عی وعودہ فاستروا عیہن بالکوت واستروا عورتہن بالبیوت۔

”منصنف نازک سر تا پا عورت یعنی چھپانے کی چیز ہے اس لئے ان کو گھروں میں پوشیدہ رکھو“

ان احادیث کا تذکرہ پہلے ہو چکا ہے اور لفظ عورت کی تشریح بھی کی جا چکی ہے۔

ان تمام احادیث سے ظاہر ہے کہ عورت کے لئے سب سے بہتر پردہ گھر کی چلو دیاری کا ہے۔ اس کے بعد گھر سے باہر نکلنے کی صورت میں پردہ کا پھیلا کر قدموں کی حفاظت بھی نظر نہ آئے اس کی بنیاد قائم فرمائی سیدۃ النساء العالمین حضرت فاطمہ زہرا سلام اللہ علیہا نے جب آپ مرض الموت میں ایک روز غیر معمولی طور پر متفکر نظر آئیں اور اسماء بنت عیسیٰ نے سبب دریافت کیا حضرت نے فرمایا کہ اے اسماء مجھے یہاں کا جنازہ اٹھانے کا دستور اچھا نہیں معلوم ہوتا کہ عورت کی میت کو بھی تختہ پر اٹھایا جاتا ہے۔ جس سے قدموں کی حفاظت اس کا نظر آتا ہے۔ اسماء اس سے پہلے چونکہ حضرت جعفر طیار کے جنازہ عقد میں تھیں اور ان کے ساتھ ہجرت اولیٰ میں حدیث گئی تھیں۔ انہوں نے کہا کہ میں نے ملک حبشہ میں ایک طریقہ

جنازہ کے اٹھانے کا دیکھا ہے۔ میں وہ آپ کو بنا کر دکھاؤں گی غالباً آپ اُسے پسند فرمائیں گی چنانچہ اسماد نے تابوت کی ایک شکل بنا کر سیدۂ عالم کو دکھائی۔ آپ نے اس کو بہت پسند فرمایا اور اپنے والد بزرگوار جناب سرور کائنات صلی اللہ علیہ وآلہ وسلم کے بعد کسی نے آپ کو ہنستے نہ دیکھا تھا آج اتنا خوش ہوئیں کہ تبسم فرمانے لگیں اور کہا اسماد تم نے میرے پردہ کا انتظام کیا۔ اللہ روز قیامت تمہارا پردہ رکھے۔

آپ کی وصیت کے مطابق آپ کی لاش تابوت میں اٹھائی گئی۔ اس کے بعد ہرگز نہیں کہا جاسکتا کہ اس طرح کا پردہ جو قد و مامت کو بھی مخفی کر سکے

غیر شرعی پردہ ہے۔

ہاں جو کچھ بھی ہے وہ اتنا کہ مقدار واجب سے وہ زیادہ ہے اور تمام عالم اسلام میں عموماً جو پردہ رائج ہے وہ شرعی حیثیت سے واجب مقدار ہے۔ جس میں کمی کی کوئی گنجائش نہیں ہے۔



مخالف شبہات، تاویلات اور ان کا جواب

مذکورہ بالا دلائل کی موجودگی میں کوئی شخص جو ذرا بھی گوشِ ہوش رکھتا ہو وہ اس کی جرات نہیں کر سکتا کہ اسلام میں بالکلیہ پردہ کے وجود کا انکار کرے۔ اس کے بعد ان لوگوں کا ذکر نہیں جو مذہبی تعلیمات کی پابندی ہی کو عار و ننگ سمجھتے ہیں اور کھلم کھلا مذہب سے بغاوت کا اعلان کرتے ہیں انہیں اس کی ضرورت ہی نہیں کہ وہ اپنی آزادی میں مذہب کی آڑ لیں اور آیات و احادیث کی تاویل ضروری سمجھیں اور یہ لوگ حقیقت میں کم خطرناک ہیں مگر وہ لوگ جو اپنی آزادی کے ساتھ ساتھ مذہبی پابندی کا اقرار بھی نہیں چھوڑنا چاہتے۔ وہ ایسے مسائل میں علماء کے اقوال اور تاویل تفسیر اور توجیہات و تاویلات کو ٹھونڈ ٹھونڈ کر نکالتے اور ان سے پردہ کے خلاف اپنی مقصد براری کی کوشش کرتے ہیں۔ ایسے لوگ سادہ لوح افرادِ مذہب کے ڈرگ گانے کا باعث ہو سکتے ہیں اور اسی لئے زیادہ خطرناک ہیں۔ اس لئے ضرورت محسوس ہوتی ہے کہ شبہات اور توجیہات و تاویلات کو درج کر کے ان کا استیصال کر دیا جائے۔

پہلا شبہ | علماء قائل ہیں کہ چہرہ اور دونوں ہاتھوں کا کھولنا جائز ہے۔ اس لئے پردہ کا اٹھایا جانا قابل اعتراض نہیں ہے

اس کے جواب میں عرض ہے کہ تھوڑے سے بہت سے اور بہت سے بھی زیادہ کوئی درجہ ہو تو علماء و مفسرین یا محدثین کے اقوال تو کوئی شرعی سند بن ہی نہیں سکتے کیونکہ وہ غیر معصوم ہوتے ہیں اور غیر معصوم ایک یا ہزار یا دس کروڑ کوئی بھی غلطی سے مستثنیٰ نہیں ہے جب کہ اس کے برخلاف بہت سے اکابر علماء اور محققین چہرہ اور ہاتھوں کے استئنا کے قائل نہیں ہیں۔

شیخ صدوق ابو جعفر محمد بن علی بن الحسین بن موسیٰ بن ابویرقی رحمۃ اللہ متوفی ۳۸۱ھ
 متفق ہیں۔ شیخ مفید ابو عبد اللہ محمد بن محمد النعمان متوفی ۴۱۲ھ متفقہ (مطبوعہ طهران ۲۸۲ میں شیخ
 الطائفة ابو جعفر محمد بن حسن طوسی متوفی ۴۳۶ھ نہایت میں ابن ادریس علی متوفی ۴۸۸ھ سرائے میں۔
 علامہ ابن شہر آشوب متوفی ۵۸۸ھ اپنی کتاب تشابہات القرآن میں آیتہ اللہ العلامہ علی الاطلاق
 ایشیح حسن بن یوسف بن مطہر علی متوفی ۶۲۶ھ تذکرۃ الفقہاء ج ۲ مطبوعہ اربلک امیں۔ ان
 کے فرزند فخر المحققین محمد بن الحسن بن یوسف الحلی متوفی ۶۸۶ھ ایضاً میں۔ شیخ جمال الدین
 مقداد بن عبد اللہ سیوری علی متوفی ۶۹۲ھ کنز العرفان میں۔ فاضل ہندی ضیاء الدین محمد بن
 الحسن الاصفہانی متوفی ۷۳۶ھ کشف اللثام میں اور پھر شیخ الفقہاء شیخ محمد حسن نجفی متوفی
 ۱۲۶۶ھ اپنی مشہور کتاب جواہر الکلام میں۔ سرکار آقا سید کاظم طباطبائی متوفی ۱۳۳۶ھ بطور احتیاط
 ویرجی اور عمارے سب سے بڑے استاد میرزا محمد حسین ناہینی طاب ثراہ صاحب
 عروۃ الوثقی میں اسی کے قائل ہیں اور ہمارے استاد جناب سید باقر صاحب قبلہ متوفی ۱۳۴۶ھ
 نے اپنی کتاب اسرار الغائب فی مسئلۃ الحجاب صحت اسی کے اثبات میں تحریر فرمائی ہے۔
 محقق علی صاحب شرایع کا شمار اس فہرست میں اگرچہ عام طور پر اس سے پہلے نہیں
 کیا گیا ہے مگر حقیقت یہ ہے کہ موصوف بھی چہرہ اور ہاتھوں پر پہلی نظر کو جائز سمجھتے ہیں اور
 دوسری نظر کو وہ بھی حرام کہتے ہیں ملاحظہ ہو شرایع الاسلام مطبوعہ ایران ص ۱۴۹۔
 یجوز ان ینظرو وجہہا و کفہا علی کراہیۃ فیہ ولا یجوز معادۃ النظر۔
 "یعنی چہرہ اور ہاتھوں پر نظر کرنا مکروہ ہے اور دوبارہ نظر ڈالنا ناجائز ہے"
 اس کے معنی یہ معلوم ہوتے ہیں کہ بے پردہ عورتیں جو سامنے آتی ہیں ان پر نظر پڑنے سے
 راستہ وغیرہ چلنے کی حالت میں تحفظ واجب نہیں ہے۔ لیکن پہلی دفعہ نگاہ پڑنے کے بعد
 نظر کاٹنا لینا لازم ہے اور دوبارہ نظر چہرہ پر بھی جائز نہیں ہے۔
 اس کو زیادہ صاف طریقہ پر علامہ علی نے اپنی قواعد میں ان الفاظ میں کہلے ہے۔
 ولا یجعل النظر الی الاجنبیۃ الا بضرورۃ کالشہادۃ علیہا ویجوز الی
 وجہہا و کفہا صرۃ لا ازید۔

”غیر عورت کی طرف نظر کرنا جائز نہیں ہے مگر کسی ضرورت کی بنا پر جیسے گراہی
 دینے کے لئے اور چہرہ اور ہاتھوں پر برس ایک مرتبہ نظر جائز ہے۔ اس
 سے زیادہ نہیں۔“

یہی شہید اول محمد بن مکی عالمی اور شہید ثانی شیخ زین الدین عالمی رحمہ اللہ کا مختار ہے
 شرح لمعین انمول نے یہ لکھنے کے بعد کہ يجوز النظر الى
 وجه امرأة يريد نكاحها ”نظر کرنا اس عورت کے چہرہ پر جائز ہے کہ جس سے
 شادی کرنا مقصود ہے لکھا ہے۔ ایختطق لجواز بالوجه واللفين یہ جواز پھر
 اردو دلول ہاتھوں کے ساتھ مخصوص ہے۔“

شارح نے اس کے شرائط کے ذیل میں فرمایا ہے۔ ومباشرة المرید بتفضہ
 فلا يجوز الاستتابة فيه وان كان اعمى۔

”جر شادی کرنا چاہتا ہے وہ بس بذات خود نظر کر سکتا ہے۔ دوسرے کو
 اپنا قائم مقام نہیں بنا سکتا۔ یہاں تک کہ اگر خود نابینا ہو تب بھی دوسرے
 کو نائب نہیں بنا سکتا۔“

اس سے ظاہر ہے کہ چہرہ پر نظر کرنا عام حالات میں حرام ہے اور چہرہ پر وہ مستثنیٰ نہیں ہے
 اس کے بعد شہید اول تقی بن محمد اور شہید ثانی شرح میں فرماتے ہیں۔

ولا ينظر الرجل الى المرأة الاجنبية وهي غير المحرم والزوج
 والامه الا مرة واحدة من غير معاودة في الوقت الواحد عرفاً۔
 ”انسان غیر عورت کی طرف کسی ایک موقع پر بس ایک دفعہ دیکھ سکتا ہے۔
 پلٹ کے پھر دیکھنا جائز نہیں ہے۔“

(شرح لمعہ، طبع عبدالرحیم ج ۲ ص ۵۲)

زمانہ قریب کے علماء میں سے آقا شیخ احمد آل کاشف الغطاء نے اپنی کتاب
 سفینۃ النجاة میں اسی قول کو اختیار کیا ہے۔

لا يحل للرجل النظر الى الاجنبية ولا للمرأة النظر الى الاجنبی

یہ تو علماء کے اقوال ہیں اور حقیقت میں شرعی سند کسی مسئلہ میں صرف کلام الہی اور کلام معصوم ہے اور اس سے بلاشبہ پروردگار کا وجوب ثابت ہے۔

آیت قرآنی میں الاما ظہر منہا کے چہرہ اور ہاتھ قرار دینا صرف انسانی دماغ کا ایک اختراع ہے۔ حالانکہ کلام الہی میں اعضائے جسمانی سے یہ استثناء ہرگز نہیں بلکہ زینت سے استثناء ہے اور زینت میں باطنی زینت وہ ہے جس کے اظہار سے جسد کا اظہار ہوتا ہے اور اوپر کی زینت وہ ہے جس کے اظہار سے جسد کا اظہار نہیں ہوتا ایسے اس سے ہم کسی ایک حصہ کے بھی کھٹکنے کا ہرگز ثبوت نہیں ہوتا اس پر تفصیل سے بحث کی جا چکی ہے یہ ملاحظہ کی تفسیر ہمہ اور ہاتھ کے ساتھ اصل نبی عطا منحاک اور اوڑھی کی تفسیر ہے جسکا مولیٰ مسائل شرعیہ میں ہمارے نزدیک قرہ بھر وقعت نہیں رکھتا خود کتب اہل سنت میں جلیل القدر صحابی عبداللہ بن مسعود کا یہی قول ہے کہ ملاحظہ منہا سے مراد اوپر کے کپڑے ہیں۔ ابن مسعود کی قرأت اور ان کے فقہی اقوال زیادہ تر آل رسول علیہم السلام کے موافق ہوتے ہیں، اسی تصور پر انہیں استبدادی قوتوں کے ہاتھ سے جسمانی و روحانی تکالیف بھی برداشت کرنا پڑے۔ اس لئے ان کا قول ہمارے نزدیک حقیقت امر اور مراد الہی سے زیادہ قریب ہے۔

قریب ہوا ترا حدیث جس میں مطلق طور پر نظر الی النساء کو موجب فتنہ، موجب فساد اور سہم من سہام الیہیں مسوم، شیطان کا زہر میں کجا ہوا نیر اور باعث منرا اور گناہ بتایا گیا ہے اور پہلی نگاہ کو جو اتفاقی طور سے پڑ جائے جائز کہتے ہوئے دوسری نگاہ کی سختی سے ممانعت کی گئی ہے۔ ان سب میں کہیں اس استثناء کا پتہ نہیں ہے اور چونکہ عورت پر نظر کرنے کے الفاظ کو سن کر سب سے پہلے جو مفہوم ذہن میں آتا ہے وہ چہرہ پر نظر ڈالنا اس لئے دوسرے اعضاء و جوارح پر نظر کی ممانعت کے بارے میں وہ صرف ایک ظہور المطلق کا وجہ رکھتا ہو مگر چہرہ پر نظر کی ممانعت کے بارے میں اسے نص کا درجہ حاصل ہو گا اور

کسی طرح چہرہ کو اس حکم سے خارج سمجھنا درست نہیں ہو سکتا۔

اس کا ایک صریح ثبوت حضرت زینب کا ارشاد ہے جس کا تذکرہ اس سے پہلے خانانہ رسول کے اسوہ حسنہ کے ذیل میں ہو چکا ہے۔ دربارِ زینب میں اپنے مصائب کے اظہار کے موقع پر آپ نے ارشاد فرمایا تھا کہ ہتکت ستورہن و ابدیت وجوہہن "قرآن اہل بیت رسول کو بے پردہ کیا اور ان کے چہروں کو کھول دیا اور پھر فرمایا یتصف وجوہہن العریب والبعید والذنی والشون نزدیک و دور کے لوگ اور سپت و بلند درجہ کے افراد ان کے چہرہ پر نظر ڈال رہے ہیں" ظاہر ہے کہ حضرت زینب سلام اللہ علیہا شاریع اسلام کے خانانہ کی ایک فرد ہیں جمال شرعی حدود کی مخالفت تمام باتوں سے زیادہ قلب کے لئے باعث تکلیف اور روح کے لئے سبب اذیت ہو سکتی ہے بقول جناب سید باقر صاحب قبلہ کے "اگر چہرہ اور ہاتھوں کا کھلنا شرعاً جائز ہونا اور اجنبی مردوں کی نظر کا ان اجزائے جسم پر پڑنا درست ہوتا لیکن سراور بالوں کا کھلنا نامحرموں کے سامنے ممنوع ہوتا جیسا کہ مخالفین کا قول ہے تریقیناً سراور بالوں کا بے پردہ ہونا حضرت زینب کے نزدیک چہرہ کے بے نقاب ہونے سے زیادہ تکلیف دہ ہونا چاہئے تھا اور مقتضائے بلاغت یہ تھا کہ مقام ذکر مصائب اور احتجاج میں اس کا تذکرہ کیا جاتا لیکن جب کہ صدیقہ صغریٰ نے بجائے سراور بالوں کے چہرہ کا تذکرہ کیا تو اس سے ظاہر ہے کہ چہرہ کا پردہ شریعت اسلام کا ضروری جزو ہے اور چہرہ پر نظر پڑنا ایک پردہ دار عورت کی بڑی قرین ہے۔

(اسد الغاب ص ۴۵)

حقیقت میں پردہ کی تشریح کا مقصد یعنی نفس امارہ کے رجحانات کو جو حسن نسوانی کی مقناطیسی کشش سے ہو سکتے ہیں روکنا یہ بھی چہرہ کے پردہ ہی کو حاصل ہو سکتا ہے۔ اگر چہرہ کو پردہ سے مستثنیٰ کر دیا جائے تو پھر پردہ کا کوئی مفہوم ہی نہیں رہتا اور جب کہ ہم قرآن اور سنت متواترہ سے یہ بہر حال ناقابل انکار طور پر دیکھ رہے ہیں کہ پردہ کا قانون اسلام میں ضرور ہے اور اس پر زور دیا جا رہا ہے تو اسی سے ہم کو یہ سمجھنا چاہئے کہ اس حکم کا تعلق چہرہ کے ساتھ ضرور ہے۔

چہرہ تو حقیقت میں جمالِ صورت کا نقطہ مرکزی ہے۔ چشم و ابرو اور رخسار، ناوک نظر اور تیر مٹرگاں، تکلم، تبسم، اشارہ اور نگاہ ہر شے کا تعلق اسی "جنتِ نگاہ" سے ہے۔ شاعروں کی اصطلاح میں سر کے بال چاہے "دام" اور زنجیر کا کام دیتے ہیں مگر قائل اور صیاد تینے کا تعلق نگاہ ہی سے ہے۔

عربی شاعر متبنی نے ناگزیریِ محبت کے اظہار میں یوں کہا ہے۔

تناھی سکون الحسن فی حروکاتها فلیس لوائی وچھہا الحریص عذر

جبشوں میں اس کے حسن کا رکھ رکھاؤ انتہائی درجہ پر پہنچ گیا ہے پس اس کے چہرہ کو دیکھ

کہ جو مرتہ جائے اس کے پاس کوئی عذر نہیں ہے۔

اس نے مرنے کا سبب چہرہ کا دیکھنا قرار دیا ہے "بالوں" کا یا "سر" کا دیکھنا نہیں۔ کسی دوسرے شاعر نے یوں کہا :-

و عینان قال اللہ کونافکانتا فعولین بالاباب ما تفضل الخیر

"وہ دو آنکھیں جو اللہ کے اشارہ کن سے پیدا ہوئیں اس شان کی ہیں کہ عقل و

ہوش کے ساتھ شراب کا سا سلوک کرنے والی ہیں۔"

میر تقی میر کا یہ شعر بھی یاد کر لیجئے۔

میر ان نیم باز آنکھوں میں ساری مستی شراب کی سی ہے

اس صورت میں یا تو شریعتِ اسلام میں پردہ کا تخیل ہونا ہی نہیں چاہیے۔ پھر قرآن سے ان آیتوں

کو نکال دیکھیے جیسے واذا سألتموهن متاعاً فاسئلهن من وراء حجاب "اے

مسلمانو! تمہیں ازواجِ رسول سے کچھ مانگنا ہو تو ان کے پردے کے پیچھے سے مانگا کرو" (احزاب۔

حالانکہ ازواجِ رسول کو اموات المؤمنین کا پردہ دے دیا گیا تھا اگر وہ پردے سے مستثنیٰ ہوتی تو

دوسروں کے لئے نظیر قائم نہ ہوتی لیکن جب اس کے باوجود ان کے لئے پردہ کا حکم دیا گیا تو صاف ظاہر ہے

کہ دوسری عورتیں پردے سے مستثنیٰ نہیں ہو سکتیں۔ جیسے ولایید بن زینبہن "اپنی آرائش ظاہر کی

جب چہرہ ہی کھل گیا تو دوسری آرائش ظاہر ہوگی تو کیا ہوگا۔ جیسے یا ایہا النبی قل

لاذواجکم وبناتکم وناساء المؤمنین یدعی علیکم جلابدینہن

”اے رسول! اپنی بی بیوں سے کہو، اپنی خاندان کی لڑکیوں سے کہو اور تمام مسلمانوں کی عورتوں سے کہو کہ سر سے پیر تک چادر میں نہاں ہو کر نکلا کریں!“
 حالانکہ اوزار جلیب کے معنی ہی ہیں چہرہ کا چھپانا جس کے شوہر پہلے تفصیل سے آچکے ہیں۔

یقیناً ان تمام آیات کو قرآن سے اس صورت میں کہ جب چہرہ کھلے خزانے نامحرموں کے سامنے لانا جائز سمجھا جائے خارج کر دینا چاہیے اور ان احادیث کے دفتر کو بھی دربارہ کر دینا چاہیے جن میں عورتوں پر نظر ڈالنے کو منع کیا گیا ہے، سبب فتنہ بتایا گیا ہے اور اس کے بُرے نتائج سے ڈرایا ہے۔ مگر جب کہ نہ قرآن سے وہ آیتیں نکل سکتی ہیں نہ احادیث کو فنا کیا جاسکتا ہے تو مسلمان رہتے ہوئے ماننا پڑے گا کہ اسلام میں پردہ کا نظام موجود ہے اور پردہ کا کوئی مفاد حاصل نہیں ہو سکتا جب تک چہرہ چھپانا لازم نہ ہو اس لئے ماننا پڑے گا کہ چہرہ کا پردہ ضرور واجب ہے اور اس کے خلاف جو توہمات ہیں وہ صرف عدم تہمیر یا سہولت پسندی کا نتیجہ ہیں۔

لطفت یہ ہے کہ مذہبی دنیا جو غلا پروردہ کی پابند رہی ہے اس نے ہمیشہ چہرہ کو پردہ کا مرکز سمجھا ہے بلکہ ہمارے شرفاء کے گھروں کے ”شرعی پردہ“ میں جو عزیزوں کے ساتھ ہوتا ہے جب چادر سے یا دوپٹہ کا پردہ کیا جاتا ہے۔ تو چاہے پان دیتے ہیں یا اور کسی ضرورت سے ہاتھ کلائی بلکہ کہنی تک کھل جائے چاہے پیر اتفاق سے باہر رہ جائے مگر چہرہ کو چھپائے رکھنے کی کوشش کی جاتی ہے حالانکہ شرعی طور پر یہ قابل اعتراض ہے۔ ”شرعی پردہ“ یعنی اقل درجہ و جوہ میں جسم کا کوئی حصہ بھی کھلا نہیں رہنا چاہیے۔ مگر مجھے یہ دکھانا ہے کہ پابندان مذہب کے طبقہ میں چاہے وہ کسی عالم کے مقلد ہوں عملی طور سے چہرہ کے پردہ کی سب سے زیادہ اہمیت محسوس کی گئی ہے اور بھی اخلاقی مسائل کی طرح ایسا نہیں ہے کہ کچھ علماء کے مقلدین اپنے عالم کے فتوے کی بنا پر چہرہ کو پردہ سے مستثنیٰ سمجھ لیں۔ مگر آج اس استثناء و اسے قول سے فائدہ اٹھانا چاہتے ہیں۔ وہ لوگ جو تمدن مغربی کی رو میں بہہ کر پردہ کے اٹھانے کے دہلے ہیں۔ وہ مذہبی طبقہ کے اعتراض کے

مقابل میں اس استثناء کی سپرے کراٹھتے ہیں حالانکہ تمدن مغربی کو اختیار کر کے ہندوستانی فیشن کی آمیزش کے ساتھ علی طور پر کیا ہوگا۔ وجہ و کفین (چہرہ اور ہاتھوں کا) اظہار فقط؟ تو یہ نہیں جناب ہاتھ، کمینوں تک نہیں بلکہ شانوں تک اور کسی ضرورت سے ہاتھ اونچا کرنے کی شکل میں ڈھیلی آستینوں کی جتنی وسعت ہو اس کے لحاظ سے اور آگے تک کپٹیاں۔ کان۔ سرگردن۔ بال جتنے بھی برہائے فیشن رکھے گئے ہوں پشت کا اوپر کا حصہ۔ سینے جس حد تک فیشن کے حدود متقاضی ہوں پیر گئے، پنڈلیاں اور لڑکیوں کے لئے رجونر برس کی ہو چکنے کی وجہ سے شرعی طور پر بالغ بھی ہو چکی ہوں) گھٹتے اور رازوں کا بہت سا حصہ بھی۔ اس سب کے جواز کے لئے تنکے کا سہارا "چہرہ اور ہاتھوں" کا استثناء جس کے بعض علماء قائل ہیں یا بعض شاذ اور غیر معمول بہ روایات میں جس کا پتہ چلتا ہے۔ کیا یہ اپنی لائبریری کو مذہب کے آڑ میں چھپانے کے لئے مذہب کے ساتھ مذاق نہیں ہے؟ مجھے اگر پتہ بتایا جائے کسی خطہ ارض میں ایسی عورت کا جو نیک نیتی سے کسی ایسے عالم کی تقلد ہو کر جو وجہ و کفین کے استثناء کا قائل ہے ان حدود کی پابندی کے ساتھ مردوں کے سامنے آتی ہو تو چاہے میں اس فتوے کو غلط سمجھتا ہوں مگر اس عورت کا احترام کرنا ضروری سمجھوں گا اس لئے کہ اس نے ایک اصول کو پیش نظر رکھا ہے اور اس اصول کی وہ علی طور سے پابند بھی ہے۔ مگر یہ دلداد گان تمدن مغربی جس طرح خواتین کو بے پردہ بنا رہے ہیں یا وہ جس طرح بے پردہ ہو رہی ہیں اس عمل کو میں جتنا اپنی جگہ قابل نفرت سمجھوں اس سے زیادہ ان کی اس کوشش کو قابل نفرت سمجھوں گا کہ وہ اپنے اس عمل کو اسلامی تعلیم کے حدود میں لانے کی کوشش کریں اس قول کی بنا پر جو استثناء وجہ و کفین کے متعلق بعض علماء نے اختیار کیا ہے۔ یہ سنی ان کی نہ کامیاب ہے اور نہ مشکورہ اسلامی تعلیم ہرگز اس بے پردگی کے لئے ان کی ہم آواز نہیں ثابت ہو سکتی۔

وہ شخص جو شادی کا ارادہ رکھتا ہے اسے موقع دیا گیا ہے کہ وہ **دومرا شہرہ** اسے دیکھ لے جس سے وہ عقد کرنا چاہتا ہے۔ اس صورت میں یہ بھی امکان ہے کہ کوئی ہوس پرست شادی کے ارادہ کے بہانے سے سب ہی عورتوں

کو دیکھتا پھرے۔ اس صورت میں پردہ کے حکم کا کوئی مفاد باقی نہ رہے گا۔ اس کے جواب میں یہ گزارش ہے کہ کسی حکم میں مستثنیات کا وجود اصل قانون کے ثبوت کی دلیل ہوتا ہے۔ اگر اس خصوصیت کے ساتھ کہ شادی کا ارادہ رکھتا ہو بطور استثناء نظر کی اجازت دی گئی ہو تو اس سے اصل قانون پردہ کے اثبات پر کیا اثر پڑ سکتا ہے۔ یاد رکھنا چاہیے کہ شریعت اسلام میں اس کی سختی سے ممانعت کی گئی ہے کہ مالِ جمال کو مطیع نظر نہ بناؤ اور یہاں تک کہا گیا کہ اگر ان دونوں کی غرض شادی کر دے تو دونوں سے محروم ہو گے۔ اصل جمال عورتوں کا جمال سیرت ہے۔ حسن ظاہری کے ساتھ بد اخلاق عورت کی مثال دی گئی ہے خضراء الدمن جیسے کھورے پر اگا ہوا سبزہ — رسالت کا نبی نے ارشاد فرمایا:۔

ایا کھو وخضراء الدمن " دیکھو کھورے کے سبزے سے پرہیز کرو " پوچھا گیا ومن خضراء الدمن " کھورے کا سبزہ کون ہوتا ہے؟ فرمایا المصاحف الصلتانی مثبت السوء — خوب صورت عورت بری نشوونما کے عمل میں ذمہ الرضا مطبوعہ طہران

اس طرح مسلمان کی نگاہ میں بلندی پیدا کی گئی ہے اور بتایا ہے کہ اصول شرافت یہ ہے کہ شادی میں صورت کا لحاظ ہی نہ کرو۔ اس صورت میں دیکھنے کا کوئی سوال پیدا نہیں ہوتا۔

لیکن اگر نکاح کرنے والا اتنا بلند نگاہ نہیں ہے اور وہ صورت کو نصب العین قرار دے ہوئے ہے اس لئے دیکھنے کا خواہش مند ہے تو لڑکی والوں کو یہ حق ہے کہ اس کی پست لمبے کا اندازہ کر لینے کے بعد اس کے ساتھ شادی کرنے سے انکار کر دیں وہ صاف کہہ دیں کہ تمہیں عورت کے اصلی جوہر حسن کا اندازہ نہیں۔ وہ ظاہر کر دیں کہ تمہاری شرافت، شریعت عورت کی قدر کرنے سے قاصر رہے گی اس لئے تمہیں ان حسینوں کی طرف رخ کرنا چاہئے جو تمہارے مزاج اور طبیعت کے لائق ہیں لیکن اگر لڑکی والے اس کی اس طبیعت کا اندازہ کرنے کے باوجود خود اپنی بلند نگاہی کا مظاہر نہیں کر سکتے

بلکہ اس کے ساتھ شادی کرنے کے لئے تیار ہیں۔ اس کے معنی یہ ہیں کہ خود بھی کسی بلند سطح خود داری پر نہیں ہیں۔ تو پھر اسلام آئندہ کے شکوے، گلے، غلط فہمی کے احساسات اور اس کے ناخوشگوار معاشرتی نتائج کو روکنے کے لئے نکاح کرنے والے کو تاریکی میں نہیں رکھنا چاہتا۔ اس صورت میں وہ اجازت دیتا ہے کہ ایک نظر ایسی جس سے صورت سے اندازہ ہو جائے عورت پر ٹالی جاسکتی ہے۔ ظاہر ہے کہ شادی کے پیغام کا ارادہ ہونا کچھ خارجی قرآن اور آثار کا حامل ہوتا ہے۔ جیسے خواستگاری کرنا، نامہ و پیام کا جاری ہونا وغیرہ وغیرہ۔ ان قرآن و حالات کی موجودگی کے ساتھ لڑکی والے ایسا انتظام کر سکیں گے کہ ایک نظر دیکھنے کے لئے ذرا دیر کے لئے لڑکی کو اس کے سامنے کر دیں۔ اس صورت میں یہ امکان کہاں ہے کہ سب لڑکیوں کے ورثا اپنی لڑکی کو ہر مرد کے سامنے لے آئیں یا لڑکی ہر مرد کے سامنے آجائے۔ رہ گیا چھپ چھپا کر اتفاق مواقع سے فائدہ اٹھانا تو وہ ظاہر ہے کہ انفرادی اور سنگامی عمل ہے جسے بطور خود افراد عمل میں لاتے ہی ہیں اور وہ مابین خود و خدا و الامعاہلہ ہے۔ اب اگر حقیقت میں اس عورت کے ساتھ شادی کی نیت ہے اور نظر بقدر ضرورت، سے آگے نہیں بڑھی۔ تو وہ اللہ کے یہاں گنہگار نہ ہوگا۔ پھر بعض علماء کی تصریح کے مطابق یہ جواز صرف اس وقت ہے کہ جب لڑکی کی طرف سے پیغام شادی کو منظور بھی کیا جا چکا ہو۔

ابن ادریس حلی رحمہ اللہ سرائے میں فرماتے ہیں۔

يجوز ان ينظر الى وجهها وكيفية فصب - اذا كانت استجابا
 للنكاح فاما اذا العريو افوح على التزويج فلا يجوز له
 النظر الى ما كان يجوز له ان ينظر اليه عند استجابتها و
 ظهور العمل بموافقة -

» صرف اس کے چہرہ اور ہاتھوں پر نظر جائز ہوگی اس صورت میں کہ
 جب اس نے شادی کرنا منظور کر لیا ہو اور اگر شادی کی منظوری نہیں
 ہوئی ہے تو اس کو نظر جائز نہ ہوگی «

اور اگر حقیقت میں اس کا ارادہ شادی کا نہیں ہے بلکہ اس نے بہانہ بنایا ہے عورت کے دیکھنے کا تو اس بہانہ سے اللہ کے یہاں گناہ سے بچ نہیں جائے گا کیونکہ سب کو دھوکا دینا ممکن ہے اللہ کو دھوکا دینا ہرگز ممکن نہیں ہے۔ وہ اگر یہ سمجھتا ہے کہ اس طریقہ سے میں سزا کی زد سے بچ گیا تو وہ صرف اپنے نفس کو دھوکا دے رہا ہے۔ دو ما بخندون الا انفسھو وہما یشعرون (خوڑ کیجئے تو اس بارے میں حسب ذیل حدیثیں جو وارد ہوئی ہیں۔

عن ابی عبد اللہ لایأس بان ینظرانی وجھھا کیفھا اذا ادادت یتزوجھا۔

”امام جعفر صادقؑ فرماتے ہیں کہ عورت کے چہرہ اور کہنیوں کے حصہ تک پر نظر جائز ہے جب شادی کا ارادہ ہو۔“

دوسری روایت :-

قلت لابی عبد اللہ علیہ السلام الرجل یرید ان یتزوج المرأۃ یتاملھا ینظر الی خلفھا والی وجھھا قال نعم لایأس بان ینظر الرجل الی المرأۃ اذا ادادت یتزوجھا ینظر الی خلفھا والی وجھھا۔

راوی کا بیان ہے کہ میں نے امام جعفر صادقؑ سے دریافت کیا کہ کوئی شخص عورت سے شادی کا ارادہ رکھتا ہو تو اسے غور سے دیکھ لے اور اس کے پشت اور چہرہ پر نظر کر لے حضرت نے فرمایا ہاں کوئی مضائقہ نہیں کہ مرد عورت کی طرف دیکھ لے اگر اس سے شادی کرنا منظور ہے اس کے پشت اور چہرہ کی طرف نظر کر سکتا ہے۔“

ان حدیثوں میں ارادہ شادی کی قید کے ساتھ چہرہ پر نظر کرنے کی اجازت ایک نئی ثبوت ہے اس کا کہ عام قانون پردہ کے لحاظ سے چہرہ مستثنیٰ نہیں ہے ورنہ سائل کو چہرہ کے متعلق سوال کی ضرورت نہ تھی اور امام کے جواب میں پھر چہرہ کے ذکر کو دہرانے کا کوئی موقع نہ تھا۔

اسی لئے شیخ الطائفة نے مبسوط میں فرمایا ہے :- فاما اذا انظر الی جملتھا بریدتا یتزوجھا فعندنا یتجوز ان ینظر الی وجھھا و کیفھا فحسب۔

اور محقق صاحب شرائع نے بھی شادی کے ارادہ کی صورت میں قید لگائی ہے اور کہا ہے ویختص الجواز بوجھها وكيفية هذا نظر كاجواز اس صورت میں چہرہ اور ہاتھوں کے ساتھ مخصوص ہے :-

(شرائع الاسلام مطبوعہ طہران ص ۱۲۹)

علامہ حلیؒ نے تذکرہ میں بھی یہی تخصیص کی ہے اور فرمایا ہے۔

وهو المشهور بين العامة نقوله عليه السلام لمغيرة بن شعبة انظر الى وجهها — "یہی اہل سنت کے درمیان بھی مشہور ہے کہ حضرت نے مغيرة بن شعبة سے فرمایا اس کے چہرہ اور ہاتھوں کو دیکھ سکتے ہیں :-
 تشبیہ ثانی نے شرح لمعة میں بھی فرمایا ہے کہ یختص الجواز بالوجه والكفين ظاہر ہوا یا ظنہما بلکہ امیر سید علی طباطبائی صاحب ریاض نے اس کو مشہور کی طرف نسبت دی ہے فرمایا المشہور لختصاص الجواز بالهوضعين۔
 اور صاحب خدائق نے فرمایا ہے۔

ظاہر کلام الاصحاب الاقتصار فی النظر علی الوجه و الکفین
 ہمارے علماء کے اقوال سے ظاہر یہ ہوتا ہے کہ نظر کو چہرہ اور ہاتھوں میں
 محدود رہنا چاہیے :-

علامہ ابن شہر آشوب رحمہ اللہ نے بھی مقابلات القرآن میں یہی قید لگائی ہے
 فرماتے ہیں۔

يجوز النظر الى امرأة اجنبية يري ان يتزوجها اذا نظر الى وجهها وكيفيةها.
 "غیر عورت جس کے ساتھ شادی کرنا چاہتا ہو اس کو دیکھنا جائز ہے بشرطیکہ
 صرف چہرہ اور دونوں ہاتھوں پر نظر کرے :- اس کے بعد یہ سمجھنا کہ چہرہ پردہ
 کے حکم سے کلیتہً خارج ہے بالکل غلط ثابت ہو جاتا ہے۔

ج میں احرام کی حالت میں مرد کے لئے سر کا اور عورت کے لئے
 تشبیہ چہرہ کا چھپانا ممنوع ہے۔ اس سے ظاہر ہوتا ہے کہ چہرہ کا پردہ

واجب نہیں ہے۔

یہ تو ہم بھی بالکل بے بنیاد ہے۔ احکام میں حینتیں مختلف ہوتی ہیں جس طرح نماز کی حالت میں جو ستر عورت کے لئے واجب ہے اس سے ہاتھ اور چہرہ کے مستثنیٰ ہونے کے صرف یہ معنی ہیں کہ نازکی صحت کے لئے جو پردہ ہے جو کسی نامحرم کے نہ ہونے کی صورت میں بلکہ تہائی میں یا تاریکی میں بھی نازکی خاطر واجب ہے اس میں ہاتھ اور چہرہ داخل نہیں ہے مگر اس کے یہ معنی نہیں ہیں کہ اگر کوئی نامحرم موجود ہو تو نامحرم کی نگاہ سے بچنے کے لئے بھی چہرہ اور ہاتھ کے پردہ کی ضرورت نہیں۔ اسی طرح حالت احرام میں نمازت آفتاب اور ٹو دسوپ سب بچنے کے لئے چہرہ پر نقاب ڈالنے کی ممانعت ہے بلکہ فریضہ الہی میں جماعتی مشقت برداشت کرانے کے لئے چاہا گیا ہے کہ مردوں کے سر اور عورتوں کے چہرے نمازت آفتاب کو برداشت کریں اور ان کے چہروں کے رنگ حرارت سے متغیر ہوں لیکن اس کے یہ معنی نہیں کہ اجنبی مردوں سے بچنے کے لئے بھی چہرہ کو چھپانا جائز یا واجب نہ ہو۔ بلکہ مذہبی تصریحات اس کے خلاف موجود ہیں۔

طریق ال سنت سے ام المؤمنین عائشہ کی روایت ہے :-

كان الرکبان یسرون بنا ونحن مع رسول اللہ صلی اللہ علیہ وسلم فاذا جاؤ فاضدلت احدنا فاجلیا بہا عن راسہا علی وجہہا فاذا جاؤ زونا کشفنا۔

”ہم احرام کی حالت میں رسول اللہ صلی اللہ علیہ وآلہ وسلم کے ساتھ سوتے تھے اور اس حالت میں مردوں کا ہمارے قریب سے گزر ہوتا تھا جب مرد آنے لگتے تھے ہم اپنے برقع کو سر کے اوپر سے چہرہ پر لٹکالیتے تھے اور جب مرد چلے جاتے تھے تو ہم چہرے سے کھول دیتے تھے“

ظاہر ہے کہ اگر چہرہ کا چھپانا مردوں کے پردہ کے خیال سے بھی حالت حج میں ممنوع ہوتا تو رسالت مآبؐ اس عمل پر تائیدی سکوت نہ فرماتے بلکہ ممانعت فرما دیتے۔ حضرت کا سکوت اس کی دلیل ہے کہ چہرہ کے کھولنے کا حکم حج میں مردوں کے قریب نہ ہونے کی

صورت میں ہے۔ لیکن مردوں سے پردہ بہر حال ضروری ہے۔ ہمارے طریق سے حدیث صحیح میں حربز نے امام جعفر صادق سے روایت کی ہے حضرت نے فرمایا:-

المحرمة تسدل الثوب علی وجهها الی الذقن
 "احرام کی حالت میں جو عورت ہوا سے کپڑے کو اپنے چہرہ پر ٹھڈی تک لٹکالینا چاہیے۔"

صحیحہ معاویہ بن عمار میں ہے حضرت صادقؑ نے فرمایا
 تذلل المرأة الثوب علی وجهها من اعلا الی النحر اذ اکانت راكبة۔
 "سوار ہونے کی حالت میں عورت کو چاہئے کہ وہ کپڑے کو اپنے چہرہ پر سر کے اوپر سے سینہ کے اوپر تک لٹکائے۔"

دونوں حدیثوں کو سامنے رکھ کر بوضاحت سمجھ میں آتی ہے کہ جب عورت پیادہ ہوگی تو اس پر مرد کی نظر سامنے سے یا برابر سے پڑ سکتی ہے۔ اگر مرد بھی پیادہ ہو اور یا اوپر سے پڑے گی یا اگر مرد سوار ہو دونوں حالتوں میں ٹھڈی تک لٹکے ہوئے کپڑے سے چہرہ چھپا رہ سکتا ہے لیکن اگر عورت سوار ہے تو پیادہ مرد اس کو سواری کے نیچے سے دیکھے گا۔ اس صورت میں ٹھڈی تک کا کپڑا کافی نہیں ہوگا بلکہ سینہ تک کپڑا ہوگا تب نظر سے ممانع ہوگا۔ دونوں حدیثوں سے صاف ظاہر ہوتا ہے کہ دیکھنے والوں کی نگاہ سے پردہ بہر حال ضروری ہے۔

ایک دوسری روایت صحیحہ میں بھی یہی ہے۔ المحرمة تسدل ثوبها الی مخروءا۔
 "احرام میں جو عورت ہو وہ کپڑے کو سینہ تک لٹکائے گی،"
 سماعہ کی روایت میں امام جعفر صادقؑ سے ہے۔

ان مرد بہادر جل استنرت منہ بشوبہا۔
 "اگر مرد کا پاس سے گزر ہو تو اپنے کپڑے کے ساتھ اس سے پردہ کرے۔"
 ان احادیث کے بعد اس تصور کی گنجائش نہیں ہے کہ حالت احرام میں عورت کے لئے چہرہ کا کھولنا غیر مردوں کے سامنے بھی لازم یا جائز ہے۔
 اسی لئے محقق ثانی علی بن عبدالعالی کرکی طاب ثراہ نے فرمایا ہے۔

وعليهما ان تفر وجهها بالنسبة الى الاحرام لانا نسبة الى نظر الاجانب
 "يرى چہرہ کے کھولنے کا حکم بلحاظ احرام کے ہے نہ بلحاظ غیر مردوں کی نظر کے" (جامع التمام
 ج ۱ مطبوعہ ایران)

اور فاضل ہندی بہار الدین محمد بن حسن اصفہانیؒ نے کشف الشام میں لکھا ہے
 يجوز لها وقد يجب اذا ارادت لتستر من الاجانب اسدا
 القناع اى ارساله من راسها الى طرفي نفسها

"جائز ہے کہ کسی واجب ہو جائے گا جب کہ غیر مردوں سے پردہ کی ضرورت
 ہو کہ وہ متفنی کو اپنے سر کے اوپر سے چہرہ کے اوپر ڈال لے"

فرماتے ہیں:- اما جواز السعدال بل وجوبه فبين مع الاجماع

لانها عورتو يلزمه التستر من الرجال الاجانب وللخبار

"چہرہ پر متفنی کے ڈالنے کا جواز بیکہ وجوب ظاہر ہے علاوہ اجماع کے اسی

دلیل سے کہ وہ عورت ہے۔ اسے غیر مردوں سے پردہ ضروری ہے۔

دوسرے احادیث اس پر دلالت کرتے ہیں:-

جناب شیخ جعفر نجفی طاب ثراہ المتوفی ۱۲۲۶ھ نے بھی کشف الغطاء میں لکھا ہے۔

ويجوز لها وقد يجب اذا ارادت التستر من الاجانب اسدا

اى ارسالها من راسها الى طرفي نفسها-

جناب شیخ زین العابدین مازندرانی طاب ثراہ ذخیرۃ المعاد (مطبوعہ مدینہ ۱۳۱۵ھ)

میں فرماتے ہیں:-

احرام زہار در روئے ایشان می باشد کہ باید روئے خود را بنوشاند بر نقاب وغیر آن

سختی در خواب مگر برائے نامحرم کہ در صورت نیرہ یا دینو متفنی یا بیچہر یا رو بند را۔


آقا میرزا محمد تقی شیرازی طاب ثراہ نے بھی حاشیہ میں اس کا ذکر فرمایا ہے۔

اس سے معلوم ہوتا ہے کہ بعض متضاد خواتین پردہ کے لحاظ سے جو یہ طریقہ اختیار

کرتی ہیں کہ پٹیکھے وغیرہ کو رکھ کر نقاب اس طرح ڈالتی ہیں کہ چہرے سے الگ رہے اس طرح

وہ سمجھتی ہیں کہ احرام کے اس حکم کی بھی پابندی ہو جائے گی کہ نقاب چہرہ سے متصل نہ ہو اور پردہ بھی سوجائے گا۔
 اس کے کوئی معنی نہیں ہیں اس لئے کہ احرام میں جس شے کی ممانعت ہے وہ کپڑے
 کا چہرے سے مس ہونا نہیں ہے بلکہ آفتاب وغیرہ کی حدت سے چہرے کا چھپانا ممنوع
 ہے چاہے ایسے کپڑے سے ہو جو جلد سے مس ہوتا ہے اور خواہ مس نہ ہو اور پردے کے
 خیال سے چہرے کا چھپانا جائز۔ بلکہ واجب ہے جیسا کہ سابق تصریحات سے ظاہر ہے
 اس میں بھی چہرہ سے مس ہونے نہ ہونے کی کوئی قید نہیں ہے۔





پردہ کی اہمیت کا ایک خاص پہلو

پردہ کی اہمیت کا یہ ایک بڑا ثبوت ہے کہ اس کی وجہ سے دوسرے قوانین اور احکام میں شارع مقدس کی جانب سے ترمیمیں کی گئی ہیں۔ اصول یہ ہے کہ جب دو کلیئے خاص صورتوں میں آپس میں ٹکراتے ہوں تو جو اہم ہو گا وہ دوسرے پر مقدم ہو گا۔ اب جب کہ ہم یہ دیکھیں کہ ہر جگہ پردہ کے حکم سے دوسرے کلیہ پر اثر پڑا۔ پردہ کے حکم پر اثر نہیں پڑا تو یہ آفتاب سے زیادہ روشن ثبوت اس کا ہو گا کہ شارع کی نظر میں پردہ سب سے اہم چیز ہے۔

یہ ایک وسیع باب ہے۔ جس میں بہت کچھ لکھا جا سکتا ہے۔ مگر اس موقع پر چند مثالیں پیش کر دینے پر اکتفا کی جاتی ہے۔

ایک ہی اہرام کا باب ہے۔ یہاں دو کلیئے اپنی اپنی جگہ پر ہیں۔ ایک یہ کہ حالت احرام میں چہرہ کھلا ہونا چاہئے۔ دوسرے یہ کہ نامحرم سے پردہ ضروری ہے۔ یہ دونوں ٹکراتے ہیں اس وقت جب حالت احرام میں نامحرم ٹر مٹے آجائے۔ ایک کلیہ کا تقاضا یہ ہے کہ اب بھی چہرہ کھلا رہنے دیا جائے۔ دوسرے کلیہ کا تقاضا یہ ہے کہ چہرہ اس وقت ڈھکنے کی اجازت ہو جائے۔

اگر پہلے کلیہ کو مقدم کر کے اس حالت خاص میں چہرہ کے کھلے رہنے کا حکم بھی ہو جاتا تب بھی یہ نتیجہ نہیں نکالا جا سکتا تھا کہ بجائے خود پردہ کا قانون کوئی چیز نہیں بلکہ صرف یہ ثابت ہوتا کہ حالت احرام میں حج کے مفاد کو پردہ کے مفاد پر شارع نے مقدم کیا ہے۔ مگر آپ نے دیکھ لیا کہ ایسا نہیں ہے بلکہ شریعت نے پردہ ہی کے حکم کو مقدم کیا ہے اور اس لئے حج و اسے قانون میں ایک طرح کی ترمیم کر دی گئی کہ نامحرموں سے پردہ کی

غرض سے چہرہ کا چھپانا صحیح ہے۔

دوسرا ایک بہتم بالشان مرحلہ گواہی کا ہے۔ ظاہر ہے کہ ممکنہ عدالت شرعی میں اظہارِ حقی کے لئے گواہی دینے کے واسطے شناخت کی ضرورت ہے اور مکمل شناخت اس وقت تک نہیں ہو سکتی جب تک عورت سامنے نہ ہو۔ مگر اس موقع پر بھی امکانی حدود تک پردہ کی مراعات نظر انداز نہیں کی گئی۔

صفار کی روایت ہے :-

کتبت الی ابی محمد فی
رجل اسراء ان یشہد علی
امرأة لیس لہا مچرمہل
یجوز لدان یشہد علیہا
وہی من وراء الستر
یسع کلامہا اذ یشہد
رجلان عدلان انہما
فلانة بنت فلان التی
تشہدک وھذا کلامہا
اولا یجوز لہ الشہادة
حتی تتبرر ویشتہا
بعینہا فوقع علیہ
السلام تنقیب وتظہر
للمشہود۔

میں نے حضرت امام حسن عسکری کی خدمت میں تحریری سوال بھیجا کہ ایک شخص کسی عورت کے متعلق گواہی دینا چاہتا ہے جو اس کی محرم نہیں ہے تو کیا اس صورت سے گواہی دینا اس کے لئے جائز ہے کہ وہ پردہ کے پیچھے رہے اس طرح کہ اس کی آواز کو سننا ہو اور دو عادل شخص اس کی گواہی بھی دے دیں کہ یہ وہی عورت ہے جس کے متعلق گواہی دینا چاہتے ہو اور یہ اسی کی آواز ہے یا اس وقت تک گواہی جائز نہیں جب تک کہ وہ سامنے نہ آئے اور یہ اسے اپنی آنکھوں سے نہ دیکھ لے حضرت نے تحریر فرمایا کہ وہ چہرہ پر نقاب ڈال لے اور پھر گواہوں کے سامنے آئے ۵

یہاں بھی گواہی کے ایسے اہم موقع پر پردہ کے مفاد کو مد نظر رکھا گیا اور اس سے ایک اور ثبوت اس کا بھی ملا کہ چہرہ پردہ سے مستثنیٰ نہیں ہے ورنہ نقاب کا حکم دینے کی ضرورت نہ تھی بلکہ یہ ثابت ہوتا ہے کہ پردہ کے باب میں چہرہ کی خاص اہمیت

ہے اس لئے اس کے پردہ یعنی نقاب کا تذکرہ خصوصیت سے ضروری سمجھا گیا۔
 تیسرا موقع نماز جمعہ کا ہے اس صورت میں کہ جب امام معصوم نماز پڑھانے کے لئے
 موجود ہوں تو یقیناً ہر ایک شخص پر واجب عینی ہے اور زمانہ غیبت امام میں اختلاف سہی
 مگر بعض علماء اس صورت میں بھی وجوب عینی کے قائل ہیں اور بعض واجب تخییری کہتے
 ہیں تو اسے افضل الفردین (یعنی جمعہ اور ظہر دونوں فردوں میں افضل) قرار دیتے ہیں۔
 ہر صورت عورت اس حکم سے خارج ہے۔ نہ وجوب عینی کی صورت میں اس پر جمعہ
 میں حاضر ہونا واجب اور نہ وجوب تخییری کی صورت میں اس کے لئے ایسا کرنا افضل۔
 کیا پردہ کے لحاظ کے سوا اس کا سبب کچھ اور ہے؟
 جناب شیخ مفید متفقہ میں فرماتے ہیں:-

تسقط صلوة الجمعة مع الامام من تسعة الطفل الصغير
 والهرم والكبير والمرأة الخ۔

اس سے ظاہر ہے کہ امام کی موجودگی میں بھی عورت پر سے جمعہ ساقط ہے، جناب
 شیخ الطائفة مبسوط میں فرماتے ہیں:-

ومن لا تجب عليه ولا تنعقد به فهو الصبي والمجنون
 والعبد والمسافر والمرأة۔

ایسا ہی مسافر، نابالغ اور عیاشی میں بھی ہے۔
 محقق حلی شرائع میں لکھتے ہیں کہ "جمعہ کے وجوب کے لئے ذکر ریت شرط ہے
 اور عورت اگر جمعہ میں اگر شریک ہو تو وہ اس تعداد میں جو نمازیوں کی جمعہ کے لئے ضروری
 ہے شمار نہ ہوگی (شرائع ص ۲۵)۔"

اپنی دوسری کتاب معتبر میں شرائط وجوب جمعہ میں ذکر ریت یعنی مرد ہونے کو درج
 کرنے کے بعد لکھا ہے علیہا اجماع العلماء (ص ۲۵)۔

چوتھے عام اصول یہ ہے کہ گھر سے افضل مسجد خانہ، مسجد خانہ سے افضل مسجد محلہ
 اور مسجد محلہ سے افضل مسجد جامع ہے۔ یعنی جتنا اجتماع بڑھا جائے اتنا ثواب زیادہ۔

مگر عورتوں کے لئے فضیلت کے قدم برعکس جاتے ہیں۔ یعنی مسجد سے زیادہ ثواب گھر میں اور گھر کے صحن سے زیادہ ثواب اندر مگر سے ہیں۔ اس میں پردہ کا خیال بالکل ظاہر ہے۔
 علامہ حل فرماتے ہیں :-

ويكبر للنساء الايتان الى المسجد لما فيه من التبرج المنهي
 عنه قال الصادق خیر ما جئنا نكوا البيوت

پانچویں نماز ظہر و عصر میں اخفات اور نماز صبح، مغرب اور عشا میں جہر کا حکم ہے مگر عورت کے لئے ان نمازوں میں اخفات کی اجازت ہے اور نامحرم قریب ہو تو اخفات یعنی آہستہ پڑھنا معین ہے۔

چھٹے غسل میت : ظاہر ہے کہ یہ ایک فریضہ اسلامی ہے جو بطور عبادت انجام پاتا ہے۔ اس لئے غسل دینے والے کا مسلمان ہونا ضروری ہے مگر مرد اور عورت کے باہمی پردہ کا خیال اتنا اہم ہے کہ اس شرط کو نظر انداز کر دینا پڑتا ہے۔

کتاب فقہ الرضا میں ہے :-

ان مات میت بین رجال نصاری
 ونسوة مسلمات غسل الرجال
 النصارى بعد ما يغتسلون وان
 كانت الميت امرأة مسلمة بین
 رجال مسلمین ونسوة نصرانیة
 اغتسلت نصرانیة وغسلتها

اگر کسی مرد کا انتقال ہو جائے اور بس عیسائی مرد موجود ہوں اور مسلمان عورتیں تو عیسائی مرد نما کر اسے غسل دیں اور اگر عورت کا انتقال ہو اور بس مسلمان مرد ہوں اور عیسائی عورتیں تو عیسائی عورت نما کر اسے غسل دے۔

جناب شیخ مفید طاب ثراہ مقنع میں فرماتے ہیں :-

اذا مات رجل مسلم بین رجال کفار وفسا مسلمات لیس له فیمن
 مجرم امر بعض الکفار بالغسل وغسله بتعلیم النساء وغسل اهل لاسلام و
 كذلك ان ماتت امرأة مسلمة بین رجال مسلمین لیس فیہم لہا محرم
 ونسوة کافرات امر الرجال امرأة منهن ان تغسلها وعلیها تغیلها علی سنة الاسلام

اس میں ”عیسانی کا ذکر نہیں بلکہ مطلق غیر مسلم کے لئے کہا گیا ہے کہ وہ غسل دے اور اگر میت مرد ہے تو اسے غسل دینے والے کافر مرد کو مسلمان عورتیں بتاتی جائیں کہ اس طرح غسل دو اور اگر میت عورت ہے تو غسل دینے والی کافر عورت کو مسلمان مرد تعلیم دے دیں کہ یوں غسل دہا جائے“ انتہا ہے کہ اگر نابالغ لڑکی تین برس سے زیادہ کی ہو تو اسے مسلمان مرد غسل دے تو سکتے ہیں مگر حکم یہ ہے کہ :-

غسلواھا فی ثیابھا وصبوا علیہا الماء وحتضرھا بعد الغسل و
دفنواھا فی ثیابھا۔

”اس کے کپڑے نہ اتاریں کپڑوں کے اوپر سے غسل دیں اور اس پانی کے تریڑے ڈال دیں اور کپڑوں ہی کے اوپر سے حنوط لگا دیں اور ان ہی کپڑوں میں دفن کر دیں“ (مقتنہ مطبوعہ طہران صفحہ ۱۲)

ظاہر ہے کہ مردہ عورت اور نابالغ لڑکی کے متعلق وہ خطرات نہیں ہیں جو عورتوں کی بے پردگی میں عموماً خیال میں آسکتے ہیں۔ مگر یہ احکام انسانی ذہن میں اس خلیج کو مستحکم کرتے ہیں جو مردوں اور عورتوں کے پردہ کے لحاظ سے اسلام نے قائم کرنا چاہی ہے۔

بموسط شیخ میں بھی یہ مسئلہ موجود ہے اور محقق علیؒ نے نہایت صاف الفاظ میں لکھا ہے۔

تغسل الکافرة المسلمة اذا لم تکن مسلمة ولا ذور حور۔
”جب کوئی مسلمان عورت مر جائے اور محرم مرد موجود نہ ہو تو کافر عورت مسلمان عورت کی لاش کو غسل دے گی“

شراعیع الاسلام (مطبوعہ طہران ص ۹)

اور معتبر میں موصوف نے اگرچہ اس سے اختلاف کیا ہے کہ غیر مسلم غسل دے اس بنا پر کہ غسل میت کے لئے نیت کی ضرورت ہے اور کافر کی نیت صحیح نہیں،

پھر بھی اس کی اجازت نہیں دیتے کہ عورت کو غیر مرد یا مرد کو غیر عورت غسل دیر سے بلکہ فرماتے ہیں الا قوب دفنًا من غیر غسل۔۔۔۔۔ "قوی یہ ہے کہ بغیر غسل کے دفن کر دیا جائے"

جس طرح اگر اتفاق سے مسلمان اور غیر مسلمان کوئی اس صنف کا موجود ہی نہ ہو تو اس صورت میں یہی فتویٰ ہے۔
فرماتے ہیں:-

وفي رواية يد فتنونها من غير غسل وهي المشهورة وعليها العمل
لأن النظر الاجنبى محرم والغسل لا يتفك عن الاطلاع على
ما يحرم وماوى ابو الصباح الكنانى عن عبد الله عليه السلام
في الرجال يموت في السفر في ارض ليس معه الا النساء
قال يد فن ولا يغسل والمراة تكون مع الرجال في تلك المنزلة
تدفن ولا تغسل ومثله ماوى داؤد بن مرحان عن ابي عبد الله
عليه السلام۔

ایک حدیث میں آیا ہے کہ اس صورت میں میت کو بغیر غسل کے دفن کر دیا جائے یہ حدیث مشہور ہے اور عمل اسی پر ہے۔ دلیل ہماری یہ ہے کہ غیر مرد کا نظر کرنا جسم پر حرام ہے اور غسل دینے والے کی نظر پڑنا ضروری ہے۔ ابو الصباح کنانی کی روایت امام جعفر صادقؑ سے ہے کہ کسی مرد کا انتقال ہو جائے ایسی جگہ جہاں عورتوں کے سوا کوئی نہ ہو تو مرد کو بغیر غسل کے دفن کر دیا جائے اور عورت کا ایسی جگہ انتقال ہو جائے جہاں مردوں کے سوا کوئی نہ ہو تو اس عورت کو بغیر غسل دفن کیا جائے یہ مضمون داؤد بن مرحان کی روایت میں امام جعفر صادقؑ سے منقول ہے۔

چونکہ ابو حنیفہؒ کا اس صورت میں یہ قول ہے کہ اس صورت میں میت کو تیمم کر لیا جائے اس کی رد میں محقق فرماتے ہیں:-

واحتجاج ابى حنيفة ضعيف لان نظر الاجنبى محرم

والمانع من الغسل مانع من التيمم وان كان الاطلاع مع التيمم
قل لكن النظر محوم قليلا وكثيرة -

”ابوحنیفہ کا استدلال کمزور ہے اس لئے کہ غیر کی نظر پڑنا حرام ہے اور یہ مانع جس طرح
غسل میں ہے اسی طرح تيمم میں بھی ہے بے شک تيمم میں کم اعضا سے واقفیت پیدا ہوتی
ہے مگر نظر بالکلیہ حرام ہے کم ہو یا زیادہ (معتبر محقق حلی مطبوعہ طہران ص ۸۹)
اس سے بڑھ کر پردہ کی اہمیت اور کیا ہو سکتی ہے۔
علامہ حلی نے تذکرۃ الفقہاء میں فرمایا ہے۔

لوماقت امرأة وليس هناك الا الاجنبى قال علماء ذنا تدفن
بثيابها ولا يغسلها الا جنبي ولا يومها لتحرير النظر واللمس
في حال الحيوة فكذا في الموت -

(یعنی) اگر کسی عورت کا انتقال ہو جائے اور غیر مردوں کے سوا کوئی نہ ہو تو
ہمارے علماء کا قول یہ ہے کہ اس کو کپڑوں سمیت دفن کر دیا جائے۔ غیر مرد نہ اسے
غسل دیں نہ تيمم کرائیں اس لئے کہ دیکھنا اور جسم کا چھونا غیر مرد کو زندگی میں بھی حرام تھا۔
اسی طرح موت کے بعد بھی حرام ہے۔
شہید اول رحمہ اللہ نے لغوہ مشقیہ میں فرمایا ہے :-

فان تعدد دفن الكافر والكافرة بتعليق المسلم
”اگر عورت اور محرم کوئی موجود نہ ہو تو مسلمان عورت کی لاش کو کافر عورت
غسل دے کسی مسلمان کی تعلیم سے“
شہید ثانی شرح میں فرماتے ہیں :-

والمراد هنا صورة الغسل ولا تعتبر فيه النية -
”یہ حقیقت میں غسل نہ ہوگا بلکہ مقصد یہ ہے کہ غسل کی صورت موجود
ہیں آجائے۔ اس میں نیت کا بھی اعتبار نہیں ہے“
اپنی دوسری کتاب شرح ارشاد میں فرماتے ہیں :-

وحيث منعنا بما شره الكافر او تعدد دفن الميت يثايبه
بغير غسل ولا تيمم ولا استلامه النظر للمسن المجهين -

« اگر ہم کہیں کہ غیر مسلم کو غسل دینا جائز نہیں ہے یا اتفاق سے غیر مسلم بھی عورت کوئی
موجود نہ ہو تو میت کو اس کے کپڑوں سمیت بغیر غسل و تيمم کے دفن کر دینا چاہئے اس
لئے کہ غسل اور تيمم دونوں میں نظر اور جسم کو چھونے کی ضرورت ہوگی جو دونوں حرام ہیں
درروض الجنائز شرح ارشاد الاذیان مطبوعہ طہران ص ۹۸)

(ساتویں) اذان اور اقامت ناز کے لئے بڑا تاکیدى حکم ہے بلکہ متعدد علماء و بزرگ
کے قائل ہیں مگر عورتیں اس حکم سے مستثنیٰ ہیں۔
جناب شیخ مفید طاب ثراہ مقنعہ میں فرماتے ہیں۔

وليس على النساء اذان ولا اقامة لكنهن يتشهدن بالشهادتين
عند وقت كل صلوة ولا يجهرن بهما لئلا يسمع اصواتهن الرجال
ولو اذن واقمن على الاخفات للصلوة لكن بذلك ما جورا ت ولو
يكن به ما جورا ت الا انه ليس بواجب عليهن كوجوبه
على الرجال -

« عورتوں کو اذان و اقامت کا حکم نہیں ہے بس وہ ہر نماز کے وقت شہادتیں
زبان پر جاری کر لیا کریں اسے بھی بلند آواز سے نہ کہیں کہ مردوں تک ان کی
صدا نہ پہنچے اور اگر نماز میں آہستہ اذان دے لیں تو انہیں اس کا ثواب ملے
گا گناہ نہیں ہوگا مگر حکم تاکیدى ان کے لئے ویسا نہیں ہے جیسا مردوں
کے لئے ہے۔ »

(مقنعہ مطبوعہ طہران ص ۲۵)

ابن ادریس نے سرائر میں فرمایا ہے :-

وليس على النساء اذان ولا اقامة بل يشهدن بالشهادتين
بدلا من ذلك فان اذن واقمن كان افضل الا انهن لا يرفعن

اصواتہن اکثر من اسماع الفہم ولا سمع الرجال -

اس کا بھی خلاصہ یہی ہے کہ اذان اور اقامت عورتوں کے لئے نہیں ہے اور اگر دیں بھی تو اس طرح کہ مرد آواز نہ سنیں۔

محقق رحمہ اللہ نے بھی معتبر میں اس پر زور دیا ہے اور امام جعفر صادق کی حدیث نقل کی ہے۔

عن المرأة تؤذن حال حسن ان فعلت ولا تؤذن للرجال لانها صوتها عورة -

دریافت کیا گیا کہ عورت کو اذان دینا چاہیے؟ فرمایا اچھا ہے۔
اگر اذان دے مگر مردوں کو آواز نہ سنائے۔ اس لئے کہ اس کی آواز بھی عورت ہے یعنی چھپانے کی مستحق ہے۔ (معتبر ص ۱۶)

علامہ حلی نے تذکرۃ الفقہاء میں فرمایا ہے :-

لو اذنت للرجال لزعجت وایدلہ لانه عورة فالجہر منہی عندہ
اگر مردوں کی جماعت کے لئے عورت اذان دے تو اسے کافی نہیں سمجھنا چاہیے
اس لئے کہ وہ عورت ہے (یعنی پردہ اس کے لئے ضروری ہے) لہذا آواز بلند کرنے کی
اسے مانعت ہے اور مانعت عبادت کو باطل کر دیتی ہے۔
شہید ثانی رحمہ اللہ سالک میں فرماتے ہیں۔

انما يشترط اسرارها حيث يستأمر الجهر سماع الرجل
امام عدمه ففتخیر بین السرو والجہرو ان كان
السرا افضل -

(یعنی آہستہ کہنے کی شرط عورت کے لئے اس وقت ہے جب آواز بلند کرنے سے غیر مرد کے سننے کا اندیشہ ہو لیکن اگر کوئی غیر مرد سننے والا قریب موجود نہ ہو تو اختیار ہے بے شک آہستہ کہنا اس وقت میں بھی افضل ہے۔)

شہید ثانی رحمہ اللہ روض الجنان فی شرح ارشاد الاولیاء (مطبوعہ طہران ص ۲۳۹) میں فرماتے ہیں :-

انما يستحب للمرأة بل يشرع اذا لم تسمع اذا انها ولعابتها
الرجال الاجانب فان سبوا مع عليها حرم ولع يعتد به للتمهي
المفسد للعبادة

اذان و اقامت کی مشروعیت عورت کے لئے اس وقت ہے جب اس کی اذان و
اقامت کو غیر مرد نہ سنیں اور اگر غیر مرد سن رہے ہوں اور اس کو علم ہو تو حرام ہے اور صحیح بھی
نہیں ہے۔ اس لئے کہ عبودت کا بطور ممنوع ہونا باعث بطلان ہے۔

دراستحباب نماز جماعت میں ضروری ہے کہ امام اور اماموں کے درمیان کوئی چیز حال نہ
ہو۔ مگر عورتوں کا پروردہ وہ چیز ہے جس کی وجہ سے ان کے لئے یہ حکم باقی نہیں رہا۔

وقد رخص للنساء ان يصلين مع الامام من وراء الحوائط -

(المصنوع - شرح الطائفة مطبوعہ طہران)

شرائع میں ہے۔ ولا تصح مع حائل بين الامام والمرأة

المشاهدة الا ان يكون المرء والمرأة (مطبوعہ طہران ص ۲۳)

مقبر میں اس کو تفصیل سے لکھا ہے۔ فرماتے ہیں:-

قال الشيخ لا يجوز ان يؤمر المرأة من وراء الحائط و

لعله استناد الى رواية عمار عن ابي عبد الله قال سألت عن

الرجل يصلى بالقوم وخلفه داء فيها نساء هل يصلين

خلقه قال نعم قلت ان بينه وبينهن حائطا و

طريقا قال لا بأس ويؤيد ذلك ان المرأة عورة والجماعة

عبادة مهمة في نظر الشرع فيجمع لها بين الصيانة وتحصيل

الفضيلة وليستوي في ذلك الحسناء والشوهاء والشابة و

والمنتهى -

یعنی شیخ طلوسی نے کہا ہے کہ عورت دیوار کے پچھلے سے جماعت میں شریک ہو سکتی ہے۔ غالباً اس کا مستند عمار کی روایت ہے۔ امام جعفر صادق سے دریافت کیا کہ ایک شخص نماز پڑھ رہا ہو اور اس کے پیچھے ایک مکان ہو جس میں عورتیں ہیں تو یہ اس کے پیچھے نماز پڑھ سکتی ہیں؟ حضرت نے فرمایا ہاں پڑھ سکتی ہیں۔ سائل نے کہا اس مرد اور ان عورتوں کے بیچ میں دیوار ہے اور راستہ ہے حضرت نے فرمایا کچھ حرج نہیں۔ مگر اس حکم کے یہ ہے کہ صفت نسواں عورت ہے (یعنی پردہ اس کے لئے ضروری ہے) اور نظر شارع میں نماز جماعت ایک اہم عبادت ہے لہذا ایسی صورت نکالی گئی کہ پردہ کی پابندی بھی ہو اور فضیلت بھی حاصل ہو جائے اور اس حکم میں کوئی فرق نہیں ہے کہ عورت خوب مصورت ہے یا بد مصورت اور جوان ہے یا سن رسیدہ (معتبر مطبوعہ طہران ص ۲۲۹)

علامہ حلی نے بھی تذکرۃ الفقہاء میں یہی مضمون درج فرمایا ہے۔

اتنے نظائر ہمارے اس دعوے کے اثبات میں کافی ہیں کہ جب دوسرے قوانین شرع اور پردہ کے قانون سے تصادم ہوں تو پردہ کا حکم دوسرے قوانین پر اثر انداز ہو جاتا ہے اور یہ اسلامی نقطہ نظر سے پردہ کی اہمیت کا ایک قطعی ثبوت ہے۔



پروردہ کے عقلی پہلو کیا ہیں ؟

عزیز اور قابل حفاظت شے کا تحفظ ضروری ہے خطرات کے ہوتے ہوئے اسکائی محدود تک ان خطرات سے بچنے کی کوشش مستحسن ہے جو طریق کار ممکن درجہ تک خطرات سے بچنے کا ذریعہ ہو اس کا اختیار کرنا عقلاً پسندیدہ ہے۔

مذکورہ بالا امور میں سے کوئی ایک اسر بھی غالباً شاک و شبہ کی آماجگاہ بننے کے قابل نہیں ہے۔

اب اس کے بعد یہ دیکھنے کہ عزت و شرف ناموس قابل حفاظت چیز ہے یا نہیں۔ پروردہ کی پہلی قسم میں اخلاقی حجاب کے بیان میں لکھ چکا ہوں کہ ہمارے ہندو پاکستان کا فکر و خیال ابھی تک اس نقطہ تک نہیں پہنچا ہے کہ وہ عزت ناموس کو قابل قدر اور لائق حفاظت نہ سمجھے۔ اس پرزہر حال سب متفق ہیں اور مشرقی مزاج طبیعت ابھی تک اس نقطہ سے ہٹ نہیں سکتا اس لئے اس پر بحیثیت استدلال کی کوئی ضرورت نہیں باقی رہتی۔

یہ عزت ناموس کی دولت خطرات کا مرکز ہے یا نہیں بالکل ظاہر ہے جذبہ تسوائی اور طبیعت مردانہ بقول شخصے مقتطیس وآہن سے یا آتش و خرمن۔

سید باقر صاحب قبیلہ کے ایسے بے نفس ملکوئی صفات انسان نے اپنی کتاب میں تاثیر حیثیت سے بار بار شاعر عرب کا یہ قول دوہرایا ہے :-

ان من لہو یعشق الوجہ الحسن قرب الرجل الیہ والرسن
جو حسین چہرہ کو دیکھ کر دل داوہ نہ ہو جائے وہ آدمی نہیں جانور
سمجھے جانے کا مستحق ہے

مقصد نظر یہ ہے کہ شعورِ حسن اور تاثر کا ہونا انسانی اور لازمہ ہے یہ اور بات ہے کہ بلند نظر یا بند آئین قدسی صفت الزبان اس احساس کو فرض شناسی کے بارے میں و باکر عمل کی منزل میں جذبات کو کار فرما نہیں ہونے دیتا مگر ایسے قدسی صفت انسان دنیا میں کتنے ہیں۔ دنیا جیسے انسانوں سے مہری پڑی ہے تو وہ وہی ہیں جن میں قوتِ شعور و تاثر موجود ہے اور ضبطِ نفس کی قوت مفقود ہے ایسی حالت میں خطرات کا اندیشہ قطعی ہے۔

پر وہ ان خطرات سے بچنے کا امکانی ذریعہ ہے اس لئے عقلاً اس کا اختیار کرنا لازم ہے۔

نظیر میں آپ کی آنکھوں کے سلسلے ہیں۔ ضروری کاغذات کبس میں بند کر کے رکھے جاتے ہیں۔ جو اہرات مندوقوں میں مقفل کئے جاتے ہیں۔ نذر نقد کے لئے تجوریوں بنائی گئی ہیں جہاں انہیں محفوظ رکھا جاتا ہے۔

سوتے وقت گھروں کے دروازے بند کر دئے جاتے ہیں بنگ کے دروازہ پر فضل کے ساتھ ساتھ پہرہ دار مقرر ہوتے ہیں۔

حکامِ اعلیٰ جن کی حفاظت بھی زیادہ ضروری اور جن کے دشمن بھی بکثرت ہوتے ہیں ان کی حفاظت کے لئے گاڑی گاڑ ہوتے ہیں اور وہ بلا ضرورت مارے مائے نہیں پھرا کرتے۔

خلاصہ یہ کہ ہر شے جتنی زیادہ عزیز ہو جتنے انسان اس کے طالب ہوں اور جتنے اس کے لئے خطرات ہوں اتنا ہی اس کے لئے حفاظت کا سامان ہوتا ہے۔ اب متاعِ گراں بایہ عزت و شرافت کے متعلق اپنے پیمانہ نگاہ کا اندازہ کر لیجئے کہ وہ آپ کے نزدیک کس قدر قیمتی ہے۔ اگر ضروری کاغذات سے زیادہ قیمتی نظر آئے مگر وہ پیہ سے زیادہ بیش قیمت معلوم ہو اگر آپ کے اثاثہ العینت اور ہر مال و متاع سے بڑھ کر اس کی عزت محسوس ہو بلکہ اکثر شرف نام کی نگاہ میں جان سے زیادہ عزیز معلوم ہو تو پھر اس کی حفاظت میں اتنا ہی زیادہ انہماک بھی صرف کرنا ہوگا اور اس صورت

میں پردہ کو ہرگز قابل اعتراض نہیں سمجھا جاسکتا۔

ظاہر ہے کہ کسی امر کے ثبوت کے لئے دو چیزوں کی ضرورت ہے ایک مقنعی کا
موجود ہونا دوسرے موافق کا مفقود ہونا۔

پردہ کے متعلق مقنعی کے ثبوت کے لئے اتنا بیان کافی ہے کہ یہ کیا موافق کا بطور
ہونا اس کے لئے ضرورت ہے کہ پردہ کے خلاف جو پہلو پیش کئے جاتے ہیں
ان کا ایک ایک کر کے تذکرہ کیا جائے اور انہیں رد کیا جائے جب وہ رد ہو جائیں گے
تو پھر پردہ کے ضروری ہونے میں کسی شک و شبہ کی گنجائش نہ رہے گی۔

طبیعت انسانی کا خاصہ ہے کہ جس چیز سے روکا جائے اسی کی
پہلا اعتراض | تمنا ہوتی ہے۔ اس مضمون کی عربی کی مثل مشہور ہے

اس لحاظ سے پردہ کا نظام خود ہوس کے بڑھانے کا ذریعہ ہے اور

اگر پردہ اٹھایا جائے تو ہوس کا بھی خاتمہ ہو جائے گا۔

پردہ یعنی نقاب یا برقع اٹھانے کے بعد بھی صنفی معاشرت میں کسی نقطہ پر تو
جواب | تو ہمارے مشرق کے آزاد خیال مصلحین بھی پابندی مائد کرنا ضروری

سمجھتے ہیں۔ یعنی بالکل مطلق اور بلا تقيداً اختلاط جنسی کی آزادی دینے کے وہ بھی حامی
نہیں ہیں اور جب کہ یہ اصول ہے کہ جس چیز سے روکا جائے اسی کی ہوس ہوتی ہے
تو موجودہ حالت میں جب کہ پردہ کی پابندی ہے اور چہرہ پر نقاب ہے تو اتنا لائق
مركز تمازت چہرہ کا دیدار ہو جاتا ہے اور بہت سے خوش قسمت وہ ہوں گے
جرح کی ایک بھلکی ہی پر اپنے کو کامیاب سمجھ لیتے ہیں لیکن اگر چہرہ کی نقاب کو اٹھا
دیا جائے اور برقع کی پابندی نہ رہے لیکن اس کے بعد کی منزلوں میں معاشرتی پابندیاں
قائم رہیں تو اس صورت میں تیر ہوس کا پہلا نشانہ وہی ہوگا جس سے دامنِ عنفت
بالکل تار تار نظر آئے۔ ہوں سمجھئے یہ چہرہ کی نقاب ایک قلعہ ہے جس سے ہوس
کے تیر نگر انکرا کر گرجاتے ہیں اور نگاہ ہوس کو آگے بڑھنے کا حوصلہ ہی نہیں ہو سکتا۔

لیکن اگر نقاب نہ ہو اور اس کے بعد موس کی ناوا افگنی جاری رہے تو پھر براہ راست
 خطرہ کا مرکز سرمایہ آبروی ہوگا۔ جس کا تحفظ شرفِ دلِ جان سے بھی مقدم سمجھتے ہیں۔

دوسرا اعتراض | اگر پردہ اٹھنے کی صورت میں وہ خطرات صیح سمجھ جائیں جن کی طرف

اشارہ کیا گیا ہے تو چاہیے کہ یورپ میں جہاں پردہ نہیں ہے
 اس قسم کے شرمناک واقعات بکثرت واقع ہوں حالانکہ صورت حال اس کے بالکل عکس
 ہے۔ ہندوستان میں ایسے شرمناک واقعات آنے دن ہوا کرتے ہیں اور اخباروں تک
 میں شائع ہو جاتے ہیں جب کہ یورپ کے اخبارات ایسے اطلاعات سے خالی ہوتے
 ہیں اس کے معنی یہ ہیں کہ پردہ نہ ہونے کی صورت میں اخلاقی نقصانات کا تصور ایک
 تو ہم ہے اس میں حقیقت نہیں ہے۔

جواب | ہندوستان میں ایسے واقعات ہمارے گوشِ زواں لٹے ہوتے ہیں کہ

وہ ایک غیر معمولی اور شاذ و نادر حیثیت رکھتے ہیں۔ اس لئے جب کہیں کوئی ایسی صورت
 پیدا ہوتی ہے تو اس کا چرچا بھی ہوتا ہے اور اخباروں میں بھی اشاعت ہوتی ہے لیکن
 یورپ میں اس طرح کے واقعات اتنے عام اور کثیر الوقوع ہو گئے ہیں کہ ان کے بیان
 کرنے اور سننے میں کوئی دلچسپی باقی نہیں رہی ہے۔ اس لئے نہ ان کا چرچا ہوتا ہے اور
 نہ اخباروں میں ان کا تذکرہ ہوتا ہے۔ اخباروں میں تو وہی چیز شائع ہوتی ہے جس
 میں کوئی ندرت ہو۔

ایک مرتبہ ایک اخبار میں میں نے اخبار کے لائق خبر کا معیار پڑھا ہے اس
 میں لکھا تھا کہ اگر کوئی کتا کسی آدمی کو کاٹ کھائے تو یہ کوئی ایسی خبر نہیں جو اخبار میں
 شائع ہو لیکن اگر کوئی آدمی کسی کتے کو کاٹ لے تو یہ اخبار میں شائع ہونے کی خبر ہوگی۔
 بس اب سمجھ لیجئے کہ ہندوستان میں اس طرح کی بد اخلاقی کے شرمناک
 واقعات ابھی تک ایسے ہیں جیسے آدمی کتے کو کاٹے اس لئے ان کی اشاعت
 ہوتی ہے اور یورپ میں اس طرح کے واقعات کی حیثیت وہی ہے جیسے کتا آدمی

پھر بھی مردم شماروں سے اور ناجائز میڈائٹوں کے اعداد سے اس ہولناک
 تمدنی بربادی کا اندازہ کیا جاسکتا ہے جو یورپ میں بے پردگی کے نتائج میں ہو چکی
 ہے اور ہونے والی ہے جس سے ہندوستان و پاکستان اب تک خدا کے فضل سے
 صرف پردہ کی بدولت محفوظ ہیں۔ اللہ ان کو یوں ہی محفوظ رکھے۔

تیسرا اعتراض | اگر پردہ ان خطرات سے محفوظ ہونے کا ذریعہ ہوتا جن کی طرف اشارہ
 کیا گیا ہے۔ تو ان گھرانوں میں جہاں پردہ کی پابندی ہے اس قسم کے شرناک واقعے کبھی
 ظہور میں نہ آتے۔ حالانکہ مشاہدہ اس کے خلاف ہے۔ تو پھر پردہ سے کیا فائدہ ہے۔

جواب | ہمارے ان گھرانوں میں جہاں پردہ کا رواج ہے اکثر و بیشتر پردہ کی پابندی
 ان اصول کے ساتھ ہوئی نہیں جو شرح نے مقرر کئے۔ شرع نے محرم اور نامحرم کے
 حدود مقرر کئے تھے ان کے برخلاف رواجی طور پر محرم و نامحرم خود مقرر کئے گئے ہیں۔
 مثلاً شریعت نے بھائی کو محرم قرار دیا تھا۔ بھائی کے معنی تھے اپنے باپ اور ماں کی
 اولاد۔ سگے چچا کا بیٹا تک شرعاً بن المم اور ابن اخیال ہے۔ بھائی نہیں ہے مگر ہمارے
 ہندوستانی تمدن نے بھائی کے دائرہ کو بہت وسیع کر دیا۔ یوں ہی ماموں اپنے
 حقیقی نانا اور نانی کی اولاد۔ چچا اپنے حقیقی دادا اور دادی کی اولاد کو کہتے ہیں۔

یہاں رشتہ کے ماموں اور رشتہ کے چچا کو لمے کے مفہوم میں بڑی وسعت پیدا
 کر دی گئی۔ کسی سے پوچھئے یہ آپ کے کون ہیں۔ پہلی مرتبہ جواب مل جائے گا۔ بھائی یا چچا
 یا ماموں یا دادا یا نانا۔ اب اگر دُہرا کے آپ ذرا تحقیق طلب انداز سے پوچھ لیجئے آپ
 کے بھائی ہیں؟ یا آپ کے چچا ہیں؟ یا آپ کے نانا ہیں؟ وغیرہ۔ تو اکثر یہ جواب ملے گا
 کہ جی ہاں بھائی ہوتے ہیں۔ چچا ہوتے ہیں یا نانا ہوتے ہیں۔ اس ہوتے ہیں کا مطلب
 کیا ہوتا ہے؟ یعنی بھائی ہیں نہیں۔ چچا ہیں نہیں۔ ماموں ہیں نہیں۔ بلکہ کسی دور کے ذریعہ
 سے رشتہ لگا کر بھائی۔ چچا۔ ماموں بنائے گئے ہیں۔ بھائی ہیں یعنی دادا کے چچا نانا

بھائی کے مثلاً پوتے ہیں۔ ماموں ہیں۔ یعنی والدہ کے ماموں زاد بھائی ہیں۔ چچا ہیں یعنی والد کے چچا زاد بھائی ہیں۔ دادا ہیں یعنی دادا کے خالہ زاد بھائی ہیں۔ نانا ہیں یعنی نانا کے چھوٹے چھوٹے نانا بھائی ہیں۔

یہ تقریب کے رشتوں کا درجہ ہے اور اس کے آگے پھر اضافتوں کی کثرت سے حدود میں آگے بھی وسعت ہوتی ہے۔ پھر یہ تو نسبی رشتے ہیں۔ اس کے علاوہ ایک عورت کے لئے بہنوئی، جدیٹھ، دیور، سب، ہی محرم بنا دئے گئے ہیں۔ بڑا بہنوئی اور جلیٹھ بڑے بھائی اور زیادہ سن کے تفاوت میں باپ کے برابر اور چھوٹا بہنوئی اور دیور چھوٹے بھائی یا بیٹے کے برابر سمجھا جاتا ہے۔

ان رشتوں کے ساتھ پردہ کو غیریت کا مظاہرہ قرار دے کر بڑا سمجھا جاتا ہے پھر اکثر دوسرا اور نوابین کے یہاں تو گھر بہشتی، گھر کا ملازم، گھر کی پرانی ماما کا گھر میں پلا ہوا بچہ جو اب بڑا بھی ہو گیا ہو۔ انا کا ذکر نہیں جس کا یہی مخصوص شرائط کے ساتھ شرعاً برادر رضاعی قرار پاتا ہے۔ لیکن کھلانی کا لڑکا بھی بچپن میں پڑھانے والا مولوی، میاں جی اور ماسٹر یہ سب ہی پردہ سے مستثنیٰ ہیں۔ غرض یہ کہ محرم اور نامحرم کی تفریق میں شرع کے اختیارات کو اپنے ہاتھوں میں لے لیا ہے اور پھر سمجھتے ہیں کہ ہم پردہ داری میں شریعت کے پابند ہیں۔ حلال کہ حقیقت میں وہ پردہ کو بحیثیت فریضہ شرعی کے ان حدود کے ساتھ انجام ہی نہیں دیتے بلکہ رواجی طور پر اپنے رسم و رواج کے اصول و قواعد کے ساتھ اس پر عمل درآمد رکھتے ہیں۔

شرنکے گھرانوں میں کبھی کبھار جو اس قسم کے واقعات ہوئے یا خدا نخواستہ ہوں جن کا حوالہ دیا گیا ہے۔ وہ اکثر ایسے ہی اشخاص کی بدولت جنہیں شریعت نے محرم قرار نہیں دیا ہے۔ مگر رسم و رواج میں انہیں پردہ سے مستثنیٰ کر دیا گیا اور اس لئے وہ خراب نتائج پیدا ہوئے اور اسی سے اندازہ کیا جا سکتا ہے کہ جب اس محدود دائرہ میں بے پردگی ہوگی وہ کیسے خراب نتائج پیدا کر سکے گی۔

چوتھا اعتراض | پردہ نزع انسانی کے نصف جسد کو بے کار و معطل بنا دیتا ہے اور کش مکش حیات میں حصہ لینے سے مانع ہے۔

جواب | کارآمد ہونا ہر شے کا اپنے اعتبار سے ہوتا ہے اگر یہ مان لیا جائے کہ زندگی کے کام وہی ہیں جنہیں مرد انجام دیتا ہے تو چونکہ عورت پردہ کی وجہ سے ان کاموں کو انجام نہیں دیتی تو یہ سمجھا جاسکے گا کہ وہ بیکار ہو گئی مگر یاد رکھنا چاہیے کہ نظام حیات کا کارخانہ بہت وسیع ہے جس کے کچھ کل پوزے اوپر کام کرتے ہیں اور کچھ اندر کام کرتے ہیں اور سب کی شرکت سے اس نظام حیات کی تکمیل ہوتی ہے۔

عورت اور مرد میں فطری حیثیت سے تفرق ہے اور بہت سے کام تعمیر نو کے عورت کے ذمہ ایسے ہیں جن میں مرد اس کے ساتھ کوئی حصہ نہیں لے سکتا۔ تو کیوں نہ مرد کے ذمے بھی کچھ فرائض ایسے ہوں جن میں عورت حصہ نہ لے سکے۔ اس کے یہ معنی نہیں کہ عورت بیکار ہو گئی بلکہ تقسیم عمل کے ساتھ ہر ایک صنف اپنے شعبہ میں با کار رہتی ہے۔

اسلام جو فیض شناس فطرت بشری ہے اس نے عورت اور مرد کی فطرت کے تفرق کے ساتھ ساتھ تقسیم عمل سے کام لیا ہے۔ اس تقسیم عمل کو پیغمبر اسلام کی گود کے پے ہوئے مرد اور عورت حضرت علی مرتضیٰ اور فاطمہ زہرا علیہما السلام نے علی طور پر دکھلایا۔ باغوں میں جانا۔ کنوئیں سے پانی کھینچنا، آپ کشتی کرنا حضرت علی بن ابی طالب کا کام اور گھر میں سوت کاتنا۔ چرخہ چلانا۔ چکی پینا اور بچوں کی تربیت کرنا حضرت فاطمہ زہرا کا کام۔ ظاہر ہے کہ دونوں فردیں کش مکش حیات میں مصروف عمل ہیں مگر گھر کے باہر کے کام مرد سے متعلق ہیں اور گھر کے اندر کے کام عورت سے متعلق ہیں۔ انتظام خانہ داری عورت سے متعلق اور تحصیل معاش کا بار مرد کے سر۔

دونوں صنفوں کے خصوصیات طبیعت جو قدرت کی طرف سے ودیعت ہیں وہ بھی اسی کے متقاضی ہیں۔ انتظام و تدبیر کا تعلق قوت خیال کے ساتھ ہے جو نفسیاتی طور پر عورت میں غالب ہیں اور تحصیل معاش کا تعلق قوت جسمانی اور جوش عمل کے ساتھ ہے جو مرد میں فراواں ہے۔ اسی طرح طاقت کا غلبہ اور تحفظ اقتدار کی صلاحیت مرد میں زیادہ ہے اس لئے اسلام نے مرد کو عورت کا محافظ قرار دیا اور اعلان کیا کہ الرجال قوامون علی النساء

آج کا مرد جو کش مکش حیات کے میدان میں عورت کو اپنے دوش بدوش بلانا چاہتا ہے یہ حقیقتاً اپنی پست ہمتی کا مظاہرہ ہے جب خود اکیلا اس وقت کے معاشی مشکلات میں ناکارہ ثابت ہو رہا ہے تو عورت کو مدد کے لئے بلاتا ہے حالانکہ ابھی جبکہ میدان مقابلہ میں صرف مرد ہیں۔ تب تو بہت سے مردوں کو قدم ٹکانے کی جگہ نہیں ملتی اور اگر کہیں اس میدان میں عورتیں بھی آئیں تب کیا عالم ہو گا اور مرد کس کام کے رہیں گے اور پھر جو عورت کے فرائض خاص اور خانہ داری کی ذمہ داریاں ہیں ان میں بھی کمی ہوگی۔ نتیجہ یہ ہوگا کہ عورت اپنی نسوانیت کے شعیر میں بے کار اور مرد اپنے مردانہ جدوجہد کے شعیر میں بے کار۔ وہ گھروں کے بجائے محکموں اور کارخانوں کے بجائے تھیسٹروں اور سینٹاؤں میں فرصت کے اوقات میں دونوں ہی بجائے زینیت کا شانہ ہونے کے زینبہ تماشہ گاہ کبھی چھو تماشہ اور کبھی خود تماشہ۔

گھر بار نوکروں پر اور بچے بھی نوکروں پر۔ یہ ہے سچی تصویر اس موجودہ تمدن کی جس میں گھر برباد ہوتے ہیں اور میر گاہیں آباد ہوتی ہیں۔ نہ مرد ہی کام کے رہتے ہیں اور نہ عورتیں ہی حقیقت میں کام کی رہتی ہیں۔ اس سے ہزار درجہ بہتر ہمارا پروردہ کا نظام ہے جس میں بقول مخالفت آدمی صنف انسانوں کی بے کار رہتی ہے۔ مگر حقیقت یہ ہے کہ دونوں اپنے اپنے شعبوں میں باکلام ہیں اور مساوی طور پر تقسیم عمل کے ساتھ کش مکش حیات میں ایک دوسرے کے مددگار ہیں۔

پانچواں اعتراض | پردہ عورتوں کو تعلیم و ترقی کے حصول سے مانع ہے۔

جواب | تعلیم کے معنی مطلق حصولِ علم کے لیے جہانیں اور علم سے مراد فائدہ رساں علم مراد لیا جائے تو یہ بالکل غلط ہے کہ پردہ عورتوں کو ایسا علم حاصل کرنے سے مانع ہے۔ ہاں اگر تعلیم سے مراد صرف کالج اور یونیورسٹی کے علوم متعارفہ اور ان کی ڈگریاں ہیں تو پردہ کی پابندی کے ساتھ اس حصول میں دشواری سمجھی جاسکتی ہے مگر طبقہ نسواں کے لیے ان علوم کی افادیت بڑی حد تک قابلِ بحث ہے۔

یہ بھی غلط ہے کہ پردہ حصولِ ترقی میں مانع ہے ہر طبقہ اور ہر صنف کی ترقی یہ ہے کہ اپنے خصوصیات کے اندر ترقی کرے۔

مثال کے طور پر ایک بڑھی کی ترقی یہ نہیں ہے کہ وہ شاعری اچھی کرنے لگے۔ ایک شاعر کی ترقی یہ نہیں ہے کہ وہ مریضوں کا علاج اچھا کرنے لگے۔ ایک ڈاکٹر کی ترقی یہ نہیں ہے کہ وہ کپڑے اچھے سینے لگے۔ ایک درزی کی ترقی یہ نہیں ہے کہ وہ منطقی مسائل پر بحث اچھی کرنے لگے۔ خلاصہ یہ ہے کہ ہر شعبہ کے ماہر کی ترقی یہ نہیں ہے کہ وہ اپنے شعبے میں زیادہ ماہر ہو جائے۔ یونہی مرد اور عورت جو دو صنفیں ہیں ان میں جس طرح مرد کی یہ ترقی نہیں ہے کہ وہ نسوانی اوصاف قبول کرے اسی طرح عورت کی ترقی یہ نہیں ہے کہ وہ ہر فن جس میں مرد اس وقت مہارت رکھتے ہیں اس کو حاصل کر کے خود اس میں مہارت کی دعویٰ کر ہو جائے بلکہ مرد کی ترقی یہ ہے کہ وہ بہتر مرد بنے اور عورت کی ترقی یہ ہے کہ وہ بہتر عورت بنے۔ موجودہ تعلیم و ترقی میں عورتوں کے لئے سب سے بڑی غرابی یہی ہے کہ وہ عورت کو جنرل فیہ سائنس، منطقی فلسفہ، قانون، تاریخ، ادب، علم الجیوانات، علم النبات، علم النفس، فنِ طبیعیات، فنِ اقتصادیات، فنِ سیاسیات سب کچھ سکھا دیتی ہے مگر اچھی عورت بننا ہی نہیں سکھاتی اور یہی اس کے لئے سب سے زیادہ ضروری چیز ہے اور اس کی تعلیم کے لئے پردہ مانع نہیں

بلکہ معاون ہے۔

پھر اس تعلیم کے حصول کے ساتھ دوسرے فنون بھی سکھانا ہیں تو پردہ کی پابندی کے ساتھ ان کے سکھانے کا انتظام کیا جاسکتا ہے باپ اپنی لڑکی کو بھائی اپنی بہن کو تعلیم دے سکتا ہے بلکہ سیدہ عالم نے دنیا کو یہ سبق دیا ہے کہ ضرورت ہو تو بیٹے سے ماں اپنے معلومات کے حصول میں مدد لے سکتی ہے۔

حالانکہ سیدہ عالم قدرت کی جانب سے جو ہر علم سے مالا مال کی گئی تھیں۔ مگر آج چونکہ سیدہ عالین کے علمی کمال یا حضرت زینب کبریٰ کی سلام اللہ علیہا کے کمال علم و فضل سے عورتوں کی تعلیم پر غلط طور سے استدلال کیا جاتا ہے اس لئے یہ بھی تردید کی ضرورت ہے کہ طریقہ اس کا کیا بتایا گیا ہے۔

کسی درس گاہ کالج اور معاذ اللہ سیرگاد کا کیا تذکرہ ہو سکتا ہے حضرت سیدہ عالم تو کبھی اپنے والد بزرگوار کے موعظہ میں آکر نہیں شریک ہوئیں۔ حالانکہ بیت الشرف مسجد رسولؐ سے متصل تھا اور صحن مسجد میں دروازہ تھا۔ کیا آپ کو اپنے مقدس باپ کے موعظہ سے استفادہ کا اشتیاق نہ تھا۔ ضرور تھا اور اس کا نتیجہ ہے کہ جب بڑا شاہزادہ حسن مجتبیٰ مسجد سے واپس ہوتا تھا تو سیدہ عالم پوچھ لیتی تھیں کہ پدر بزرگوار نے آج موعظہ میں کیا بیان کیا اور حسنؑ بیان کر دیا کرتے تھے۔

اس طرح سیدہ عالم نے بتا دیا کہ اگر ضرورت ہو تو اپنے بیٹے سے مدد لے لو مگر گھر سے قدم باہر نہ نکالو۔

حضرت زینب سلام اللہ علیہا کا بھی جو علمی کمال تھا وہ اپنی مادر گرامی کی آغوش تعلیم اور بھائیوں کی معصومانہ تربیت کے سوا کسی انسان کا رہن منت نہ تھا۔ خالق کا فیض فطرت اس کے علاوہ ہے۔

نسوانی ترقی کے معیار کو سیدہ عالم اور ان معجزات نے دنیا کے سامنے واضح کر دیا ہے اور وہی عقلی نقطہ نظر سے بھی ترقی کا حقیقی معیار ہے۔

مرد اور عورت جب کہ مزاج طبعی میں الگ الگ ہیں تو مرد جن فنون میں

پایہ ترقی تک پہنچتا ہے ان فنون کے اعتبار سے عورت کی ترقی کو جانچنا فطرت نسوانی پر ایک ظلم اور اس کی توہین ہے اور اس اعتبار سے اگر دیکھا جائے گا تو عورت کبھی مرد کے حدود تک پہنچتے نظر ہی نہیں آئے گی سزا پروردہ ہو اور خواہ پروردہ نہ ہو۔ مشاہدہ اس کا قطعی گواہ ہے۔

مکن ہے میری یہ صاف بیانی محترم خواتین کے لئے وقتی طور پر ناگوار ہو مگر میرے نزدیک اس میں ان کی کوئی توہین نہیں ہے بلکہ ان کے بہ فطری کی خصوصیت کا اظہار ہے جس میں مردان کے ساتھ حصہ نہیں رکھتا اور یہ فطرت کا ایک مدلل ہے کہ اس نے ہر ایک مخصوص جوہر فاتی کے اعتبار سے فرائض سپرد کئے ہیں۔

وہ صاف بیانی جس میں تلخی محسوس ہونے کا اندیشہ ہو رہا ہے یہ ہے کہ ہندوستان کو جانے دیجئے جس میں عورتیں بیماری بقول شمنے زندہ درگور یعنی پردہ میں مقید ہیں۔ ایران اور عراق میں بھی کہہ دیجئے کہ عورتیں چار دیواری میں قید نہ ہی پھر بھی برقع و نقاب کے شکنجہ میں اسیر ہیں مگر لارپ میں تو صدیوں سے پردہ اٹھ چکا ہے اس کے باوجود اعداد و شمار سے مجھے بتا بیٹے کہ مدبرین عالم میں عورتیں کتنی ہوئیں اور اس وقت کتنی موجود ہیں۔

یہ ہزاروں ایجا دیں جو اس وقت آپ کے سامنے ہیں ان کے موجدین میں عورتیں کتنی ہیں؟

جو ہزاروں علمی انکشافات ہوئے اور ہو رہے ہیں ان انکشافات کرنے والوں میں عورتوں کی کتنی تعداد ہے؟

اس وقت اور اس کے پہلے کے فوجی افسروں اور ماہرین حرب میں عورتیں کتنی ہیں بڑے بڑے عدالتی محکموں کے افسروں میں اور ماہرین قانون میں عورتوں کا تناسب کیا ہے؟

مختلف علوم و فنون کے مصنفین میں عورتوں کا تناسب کیا ہے؟
اگر آپ کرائی صدیوں کی بے پردگی اور تعلیمی آزادی کے بعد ان تمام شعبوں میں

عورتوں کا درجہ نقطہ کے برابر نظر آئے اور آپ یہ دیکھیں کہ اس بے پردگی کے ماحول میں عورت نے ان علوم و فنون میں مرد کے مقابلہ میں ذرہ بھر بھی قابلِ لحاظ ترقی نہیں کی ہے اس کے برخلاف سینما کے ایکٹریوں میں بہت سی عورتوں کے نام نظر آئیں گے حسن کے مقابلہ میں ملکہ حسن بننے کی کوشش کرنے والی یا یہ لقب حاصل کر لینے والیوں کی فہرست میں بہت نام نظر آئیں گے۔ اسپتالوں اور شفاخانوں میں مرہم ٹی اور یتھار وادری کرنے والیوں میں بہت سی فردیں نظر آئیں گی اور اگر علوم و فنون کے شعبوں میں نام سنائی دے تو افسانہ نگار، اخبار نویس اور شاعری کے ایسے لطیف ادب کے شعبوں میں وہ بھی مردوں کے برابر نہیں تو بھیر سچائی کے ساتھ فطرت کے رب کی بارگاہ میں مرخم کر دیجئے۔ اس تفریق کو مانتے ہوئے جو اس نے عورت کے درمیان رکھ دی ہے اور پیشانی جھکا دیجئے۔ پیغمبر فطرت کے اس ارشاد کے سامنے کہ

السراة من حیاة و لیست بقهر صانة۔

”عورت بھجوروں کا کلاستر ہے، طاقت و قوت کا مجسمہ نہیں ہے“

یہ ارشاد جو دونوں کے اختلاف فطرت کے ساتھ اختلافِ فرائض کا پتہ دے رہا ہے جس اختلاف پر تقسیم عمل کے قانون کی بنیاد قائم ہے۔ جس قانون سے بغاوتِ لفظی کے طور پر صدائے بے ہنگام کے طور پر زبان سے ہوتی رہے مگر عملی دنیا میں نہ کامیاب ہوتی ہے نہ کبھی ہو سکتی ہے۔

چھٹا اعتراض | اچھے بچے اچھی ماؤں ہی کی گود میں پل کر بڑھ سکتے ہیں جب انہیں جاہل توہم پرست اور کوتاہ نظر ہوں گی تو بچوں میں علمی اور نظری بلندیوں کا پیدا ہونا غیر ممکن ہے۔

اسل اصولِ مسلم ہے۔ بے شک اچھے بچے اچھی ماں ہی کی گود میں پیدا ہو سکتے ہیں مگر شرط یہی ہے کہ اچھی ماں ہو اور بچہ کراچی گود میں پناہ دینے کا وقت بھی رکھتی ہو۔

موجودہ تعلیم و تمدن میں تو خرابی یہی ہے کہ وہ عورت کو بقدر صلاحیت، جنسِ اقلیہ

داں، سائنس داں، تاریخ داں وغیرہ وغیرہ سب کچھ بنا سکتی ہے مگر جہی ماں نہیں بنا سکتی اور نہ اُسے بچوں کی تربیت کی طرف متوجہ رکھ سکتی ہے۔ بچہ کی جائے پناہ ملازم یا ملازمہ کی گود اور اس کی نگرانی رہ جاتی ہے اور ماں بس کسی کسی ذمت نافرینا بچہ کے ساتھ اظہارِ محبت کرے تو کر دے عملی طور پر اس کی تربیت سے کوئی تعلق نہیں رکھتی۔

اس کا نتیجہ جو مشاہدہ کے ساتھ تعلق رکھتا ہے ناموں کی تصریح کے ساتھ پیش کرنا ممکن ہے کچھ "انگلیزوں" کو ٹھیس لگنے کا سبب بن جائے مگر یہ واقعہ ہے کہ ہمارے ملک ہماری قوم کے مایہ ناز فرزند جن میں سے بعض ہوائے تجدد میں پرواز کرتے ہوئے خود اس وقت پردہ کی مخالفت میں پیش پیش ہیں اور اسی طرح کے دلائل پیش کر رہے ہیں جن پر تبصرہ ان سطور میں مدنظر ہے۔ ہاں ہاں بے شک یہ ہماری قوم کے سرمایہ خیز فرزند جو اپنے دماغی اور عملی کارناموں کی بدولت آسمان تمدن پر سورج بن کر چمکے ہیں۔ خود پردہ دار اور قدیم تمدن کی پابند ماؤں کی گود میں بدل کر پروان چڑھے ہیں جب کہ ان کی اولاد جو ہرگز اپنے بزرگوں کے درجہ پر نہیں پہنچ سکی بے پردہ ماؤں کا نتیجہ پرورش ہے۔ ہمارے یہ "مصائبین" اگر خود اپنی آغوش تربیت کے نتیجہ پر جو پردہ کی پابندی کے ساتھ تھی اور اپنی اولاد کے آغوش تربیت کے نتیجہ پر جو پردہ سے آزاد ہے۔ ایک عبرت پذیر تجربہ کے ساتھ غور فرمائیں تو پردہ کے خلاف اپنے اس سند لال کی کمزوری کا خود انہیں اندازہ ہو سکتا ہے۔

پردہ سے عورت کی توہین و تذلیل ہوتی ہے اور یہ بڑی
ساتواں اعراض نا انصافی ہے کہ مردوں کو تو پردہ کا حکم نہ دیا جائے اور
 عورتوں کو پردہ میں قید رکھا جائے۔

جواب جنس عزیز کی حفاظت ہوتی ہے اور وہ پردہ میں رکھی جاتی ہے۔ توہین کا
 تخیل اس میں نہایت عجیب ہے۔ بلکہ اگر کوئی توہین کا اس میں پہلو ہو سکتا ہے تو مرد کے
 لئے کیونکہ حفاظت اسی سے کی جاتی ہے جس پر اعتماد و اطمینان نہ ہو۔ مثال کے طور پر

اپنے ضروری کاغذات یا نقد جو اہرات کا کوئی صندوقچہ کھولے ہوئے دیکھ رہے ہوں اور کوئی آپ کا بھابھ بھانجا بھانجیا ہو دوست، آجائے تو آپ بدستور صندوقچہ کھلا ہوا چھوڑ کر اس سے گفتگو میں مصروف ہو جائیں گے لیکن ذرا کوئی مشکوک آدمی آگیا اور آپ فوراً صندوقچہ کو مقفل کر دیتے ہیں۔ یہ اس شخص کو دیکھتے ہی صندوقچہ کو مقفل کر دینا اس شخص کی ایک طرح سبکی کا باعث ہو سکتا ہے جس کے آنے پر حفاظت ضروری سمجھی گئی ہے یوں ہی سمجھو یعنی کہ فطرت شناس دین اسلام کو عورت کی سلامت روی پر اعتماد و اطمینان تھا کہ تحریک خیانت طبعاً عورت کی جانب سے نہیں ہوا کرتی۔ اس لئے مرد کا حسن اگر بے پروہ رہے تو کوئی نقصان نہیں ہے لیکن مرد کی نیک دلی پر اسلام نے اعتماد و اطمینان نہیں کیا۔ اس لئے عورت کو پردہ میں دکھا گیا۔ تاکہ اس کی دولت حسن و آبرو دست برد و غارت گری سے محفوظ رہے۔ اسی لئے عورتوں کا پردہ خود عورتوں کو اتنا بار نہیں جتنا آج کل کے ”غیر روضہ و وار مردوں کو بار ہے۔“

کاش عورت نے بطور خود پردہ پر احتجاج کیا ہوتا تو اس میں خلوص اور فانی تاثر کا پہلو زیادہ نمایاں ہوتا مگر حقیقت یہ ہے کہ عورتوں کے پردہ پر احتجاج مردوں نے شروع کیا۔ برائے مانا جائے کہ یہ کہوں کہ یہ احتجاج ایسا ہے جیسے تمام دنیا کے چور اور ڈاکو مجتمع طور پر کانفرنس منعقد کریں اور اس پر احتجاج کریں کہ مالوں کو گھروں کے دروازے بند کیوں ہوتے ہیں؟ صندوقوں اور تجوریوں میں قفل کیوں لگائے جاتے ہیں اور بینکوں کی حفاظت میں اتنا اہتمام کیوں ہوتا ہے؟ ایسے احتجاج کی وقعت معلوم ہے۔

یہ ضرور ہے کہ شاطر مرد اس احتجاج میں عورتوں کے ساتھ ہمدردی کا لب و لہجہ اختیار کرتے ہیں اور اس لئے دھوکے میں آکر بعض عورتیں بھی ان کی آوازیں آواز ملا دیتی ہیں مگر طاقت و زبردیا جماعت کی ہمیشہ اور بالخصوص موجودہ دور میں جو سیاست کا وسیلہ ہے، ادانتی یہ ہے کہ وہ کمزور کا ہمدرد بن کر اسے لوٹے۔ آج تو جو بھی طاقت رکھتی

ملک پر حملہ کرتی ہے وہ اس ملک کی بے بسی کے لئے حملہ آور سوتی ہے اور جو قاتل کسی ملک پر قبضہ کرتا ہے وہ اس ملک والوں کی بنا پر بحیثیت ولی اس کا سرپرست ہی ہو کر قابض ہوتا ہے۔

حقیقت یہ ہے کہ مرد نے عورت کو ہمیشہ کھلوانا بنائے رکھا اور اپنی طلب برآری کے لئے کبھی اس کی قدر و قیمت کا لحاظ نہ کیا۔ یہ صرف مذہب تھا جو کمزوروں کا حقیقی محافظ ہے اور جس نے کمزور سمجھ کر ہی عورت کو مرد کے دستِ تپاول سے بچانے کے لئے پردہ کے قلعہ میں محفوظ کیا جسے آج کل کا آزادی پسند مرد مذہبی قیود سے آزادی کی عام خواہش سے فائدہ اٹھاتے ہوئے صنفِ نازک کا ہمدرد بن کر ڈھانا چاہتا ہے اور نسوانی عزت کو صنفِ طاقتور کی عام غارتگری کی آماجگاہ بنا دینے کی کوشش کر رہا ہے۔

اسلام نے پردہ کا جو حکم دیا ہے وہ اگر کسی زمین پر مبنی ہوتا تو جن عورتوں کی عزت مذہبی طور پر زیادہ کرنا اسلام کا نصب العین تھا ان کے لئے پردہ میں کمی ہوتی لیکن جب کہ ہم اس کا عکس دیکھتے ہیں یعنی دخترِ رسول اور ازواجِ رسول پردہ کی دوسری عورتوں سے بڑھ چڑھ کر پابند بنائی گئی ہیں۔ تو اس سے زاویہٴ نظر سات معلوم ہو جاتا ہے اور پتہ چل جاتا ہے کہ پردہ مستطیل تو بن نہیں بلکہ بظہرِ عزت ہے اس لئے جس کا جتنا زیادہ وقار ہے اتنا ہی اس کا پردہ زیادہ ہے۔ خدا ہماری خواتین کو اپنے نادان دوسٹوں اور واداشمنوں دلوں سے محفوظ رکھے۔

پروردہ صحت کے لئے منتر ہے روشنی اور تازگی ہوا
آٹھواں اعتراض پہنچ نہیں سکتی جس کی وجہ سے فیصدی نوے عورتوں

کو دق ہو جاتی ہے۔

جواب | انسانی نظلم زندگی میں منفعت اور مصرت کے پہلو تقریباً ہر چیز میں ہیں ایک کسان دن بھر دھوپ میں بل جوتا ہے لیکن دھوپ میں اتنی اتنی دیر تک کھڑے رہنا صحت کے لئے مفید نہیں ہے بہت مضر ہے مگر اس حفظانِ صحت

کی خاطر یہ حکم لگا دیکھئے کہ کاشتکاری نہ کی جائے تو کیا انجام ہوگا۔ ریلوے انجنوں کے ڈرائیور ہر وقت کوئلہ بچانکتے اور دھوئیں سے دوچار رہتے ہیں اس کے مضر صحت ہونے میں کیا شبہ۔ مگر یہ فتویٰ نہیں دیا جاسکتا کہ ریلیں چلانا موقوف

جن شہروں میں مل (کارخانے) ہیں وہاں کی آب و ہوا عموماً خراب ہو جاتی ہے۔ یہ ملوں کا دھواں اور اس کے اندر کے ذرات جو شہریوں کے جگر اور پھیپھڑوں تک پہنچتے ہیں بڑے خراب اثرات پیدا کرتے ہیں۔ مگر کوئی نہیں کہتا کہ یہ سب مل بند کر دیئے جائیں ایسا بھی نہیں کہ ان تمام مضر صحت اثرات کے اندر رہنے والے سب اثر قبول ہی کر لیتے ہوں۔ قدرت کی طرف سے ایک مضر چیز کے اثر کو نائل کرنے کے لئے نہ جانے کیا کیا مصلح چیزیں ہوا کرتی ہیں جس کی وجہ سے اکثر اشخاص زندہ بھی رہتے ہیں اور نہیں متاثر ہوتے۔ پھر اگر مان بھی لیا جائے کہ پردہ حفظان صحت کے لئے مضر ہے تو اس کی وجہ سے وہ ضرورت نظر انداز نہیں کی جاسکتی جو پردہ کے قیام کی متقاضی ہے۔

بے شک پردہ کے حدود کے اندر جہاں تک ممکن ہو ان مضر اثرات کو دور کرنے کی کوشش بھی کی جائے مثلاً صاحبانِ دولت اگر خود اپنی پردہ دار کو کھٹو کے گرد ایک وسیع احاطہ کو زنان خانہ سے مخصوص کر دیں تو روشنی اور تازہ ہوا سے عورتیں متنع ہو سکتی ہیں۔ پھر شرعی پردہ کی واجب مقدار کے ساتھ باپ بھائی یا عزیزوں کی نگرانی میں اگر کسی باہر کے اپنے باغ یا کھیتوں میں وہ تفریح بھی کرنا چاہیں تو شریعت دامن کپڑے کے روکے گی نہیں۔

حالانکہ جس طرح پردہ میں یہ مضر جسمانی کاہلوں کا پہلو ہے اسی طرح حفظان صحت کا پہلو بھی موجود ہے۔ وہ یہ کہ مٹھروں پر، راستوں میں بگیوں میں اور بالخصوص سیناؤں اور تھپیڑوں میں جہاں بھیڑ ہوتی ہے۔ کھوسے سے کھوا اچھلتا ہے اور ہر طرح کے لوگ پاس پاس سے بیٹھے ہیں نہ جانے کتنی قسم کے امراض کے مبتلا لوگوں سے ٹک بھڑھتی ہے۔ کتنوں سے بات چیت ہوتی ہے۔ کیسے کیسے اشخاص کے پاس بیٹھتا ہوتا ہے اور مختلف طرح کے

جراثیم ہوا میں تنفس اور تکلم کے ذریعہ سے جسم تک پہنچنے کے امکانات ہوتے ہیں اور ان جراثیم کی مضر توں سے عورتیں پردہ کی پابندی کی وجہ سے زیادہ محفوظ رہ سکتی ہیں۔

اسی کا نتیجہ ہے کہ باوجودیکہ پردہ کے رواج کو چودہ سو برس کے قریب جو چلے پھر بھی مسلمانوں میں عورتوں کی مردوں شماری کا تناسب مردوں سے زیادہ ہی رہا جس کی وجہ سے ایک ایک مرد کو چار عورتوں تک شادی کرنے کی اجازت کا نفاذ رہا اور مشاہدہ سے ثابت ہے کہ بڑی پردہ کی پابند عورتیں بھی انہی اور نوے یا اس سے زیادہ کی عمر تک پہنچتی رہی ہیں۔ جب کہ موجودہ زمانہ میں جو برنسبت پہلے کے اوسط کے لحاظ سے بہت سی مسلمان عورتوں میں بھی آزادی پیدا کر چکا ہے۔ عروں کی مقدار برنسبت پہلے کے گھٹ گئی ہے۔

یہ پردہ کی برکت نہیں بلکہ موجودہ زمانہ کے حفظانِ صحت کے اصول سے گھرے ہوئے مگر غیر فطری ماحول اور مصنوعی زندگی کی برکت ہے۔ جس کی وجہ سے مردوں کی عمر بڑی بھی پہلے کی برنسبت گھٹ گئی۔ پھر عورتوں کی عمر کا گھٹنا پردہ کا نتیجہ کیونکر سمجھا جاسکتا ہے۔

معلوم ہوا کہ پردہ کے خلاف جتنے اعتراضات ہیں وہ سب بالکل غلط ہیں عقلِ حیثیت پردہ مستحسن اور شرعی حیثیت سے لازم ہے اور مسلمان عورت کے لئے نہ ہی طور پر اس کی بندی بہر حال ضروری ہے۔

قرآنِ فہم کے لیے :

دورِ حاضر کی عظیم تفسیر و قرآن

تفسیر نمونہ

کا مطالعہ ناگزیر ہے

اپنے قریبی بکسٹال سے رجوع فرمائیں

مِصْبَاحُ الْقُرْآنِ

۱۔ گنگارام بلڈنگ، شاہراہ قائد اعظم، لاہور

۲۲، الفضل مارکیٹ
اردو بازار، لاہور

{ ملنے
کا
پتہ }





